

सोने बुकींगच्या नावाखाली महिलेला साडेचार लाखांचा गंडा

तथा वृत्तसेवा

बाशी, दि. १ जानेवारी-

मुलीच्या लग्नासाठी सोने खरेदी करण्याच्या उद्देशाने एका सोन्याच्या दुकानात पैसे जमा केलेल्या विधवा महिलेची तब्बल ४ लाख ३५ हजार रुपयांची फसवणूक झाल्याची धक्कादायक घटना बाशी शहरात उघडकीस आली आहे. या प्रकरणी संबंधित दुकानातील कामगारविरोधात बाशी शहर पोलीस ठाण्यात तक्रार दाखल करण्यात आली आहे.

संशयित कामगार युवराज भालचंद्र जंगम (वय ५०, रा. कुरुंदवाड, जि. कोल्हापूर) याच्या विरुद्ध गुन्हा दाखल करण्यात आला आहे. नीता अतुल दळवी (वय ४१, रा. सुभाषनगर, बाशी) या गृहिणी असून त्या नर्स म्हणून कार्यरत आहेत. पतीचे २०१५ साली निधन झाल्यानंतर त्या आई वडील व मुलीसोबत माहेरी वास्तव्यास आहेत. मुलगी साक्षीच्या लग्नासाठी सोने खरेदी करण्याच्या



उद्देशाने दळवी यांनी १० फेब्रुवारी २०२५ रोजी रामचंद्र भगवान बुडूख या सोन्याच्या दुकानात ६ तोळे सोने बुक केले. यावेळी दुकानातील कामगार युवराज भालचंद्र जंगम याच्याकडे त्यांनी ४० हजार रुपये रोख दिले. त्यानंतर फेब्रुवारी ते जुलै २०२५ या कालावधीत त्यांनी बँक ऑफ इंडिया, बाशी येथील खात्यातून तसेच गुगल पे द्वारे एकूण ३ लाख ९५ हजार रुपये संबंधित कामगाराच्या फोन पे खात्यावर पाठवले. दरम्यान, पैसे जास्त झाल्याने सोने देण्याची मागणी केली असता आरोपी युवराज जंगम याने उडवाउडवीची उत्तरे देत आणखी

पैसे भरण्याची मागणी केली. नंतर तो अचानक दुकानात येणे बंद झाले.

सदर दुकानाचे मालक ऋषिकेश बुडूख यांनी सदर बाबत विचारणा केली असता म ला काहीही माहित नसून तो सध्या कामगार युवराज हा आई आजारी असल्याने गावी गेल्याचे सांगण्यात आले. मात्र, अनेक दिवस उलटूनही तो परत न आल्याने आणि फोन बंद असल्याने दळवी यांना फसवणूक झाल्याचे लक्षात आले. संपूर्ण ४ लाख ३५ हजार रुपये देऊनही न सोने मिळाले, न पैसे परत मिळाले, असे तक्रारीत नमूद करण्यात आले आहे.

वारंवार दिशाभूल करून आपली फसवणूक करण्यात आल्याचा आरोप करत दळवी यांनी युवराज भालचंद्र जंगम (वय ५०, रा. कुरुंदवाड, जि. कोल्हापूर) याच्याविरुद्ध तक्रार दाखल केली आहे. या प्रकरणाचा पुढील तपास बाशी शहर पोलीस करीत असून, आरोपीचा शोध सुरू आहे.

नूतन वर्षाच्या मुहूर्तावर स्वामी दर्शनासाठी वटवृक्ष मंदीरात भक्तांचा महापूर

मंदिर समितीच्या वतीने चेअरमन इंगळे यांच्या मार्गदर्शनाखाली भाविकांसाठी राबविलेली गेली सुलभ दर्शन प्रणाली

तथा वृत्तसेवा

अक्कलकोट दि. १ जानेवारी-

आज १ जानेवारी सन २०२६ नूतन वर्षाच्या पावन पर्वावर श्री स्वामी समर्थांच्या दर्शनासाठी भक्तांनी मोठ्या श्रद्धेने गर्दी केली होती. श्री स्वामी समर्थांच्या व श्री वटवृक्ष स्वामी महाराज देवस्थान मधील ऐतिहासिक प्रत्यक्ष व स्वामी समर्थांचे देहरूपी सहवास लाभलेल्या वटवृक्षाच्या दर्शनासाठी भाविकांनी केलेली गर्दी व लागलेल्या रांगा या विक्रमी भाविकांच्या उपस्थितीचे साक्ष देत होत्या.

दर्शन रांग थेट फतेसिंह चौक, भारत गल्ली, देशमुख गल्ली मार्गे डबरे गल्ली पर्यंत लांबली होती. सर्व स्वामी भक्तांचे स्वामी दर्शन सुलभ व जलद पद्धतीने व्हावे याकरिता मंदिर समितीचे चेअरमन महेश इंगळे यांनी स्वतः पहाटे ४

पासूनच दिवसभर व रात्री ११ पर्यंत मंदिरात उपस्थित राहून दर्शनाचे विविध नियोजन करताना निदर्शनास येत होते. भाविकांना टप्प्याटप्प्याने दर्शनास सोडण्यासोबतच वयोवृद्ध व विकलांग भाविकांना व्हील चेअरच्या मार्फत स्वामी दर्शनाची सेवाभावी दर्शन प्रणाली राबविण्यात आली. हे दृश्य पाहून महेश इंगळे कुटुंबियांची स्वामी भक्तीची ताकद अनुभवायला मिळाली. याप्रसंगी बोलताना मंदिर समितीचे चेअरमन व नगरसेवक महेश इंगळे यांनी हजारो भक्तांनी मनोभावे, संयमाने व श्रद्धेने स्वामींचे दर्शन घेतले. श्री स्वामी समर्थ आपल्या भक्तांना कधीही रिकाम्या हाताने पाठवत नाहीत, अशी भक्तांची भावना आहे. नववर्षाच्या आरंभी स्वामींच्या चरणी मस्तक ठेवून दर्शन घेतल्याने जीवनात सुख, शांती, आरोग्य व यश प्राप्त होते असा भक्तांचा दृढ विश्वास आहे. सर्व स्वामी भक्तांनी श्री स्वामी



समर्थांचे दर्शन घेतल्यानंतर सर्व भाविकांचे मनोकामना श्री स्वामी समर्थ नक्कीच पूर्ण करतील असा विश्वास महेश इंगळे यांनी व्यक्त करत सर्व भाविकांना या नूतन वर्षात सुख, समृद्धी, ऐश्वर्य लाभो असे सांगून सर्व भाविकांना नूतन वर्षाच्या शुभेच्छा दिल्या. असा हा स्वामी कृपेचा अनुभव, जो प्रत्येक भक्ताच्या मनात आनंद व श्रद्धा अधिक दृढ करणारा ठरला.

यावेळी मोहनराव पुजारी, मंदार महाराज पुजारी, व्यंकटेश पुजारी, प्रथमेश इंगळे, मंदिर समितीचे सचिव आत्माराम घाटगे, विश्वरत महेश गोपी, श्रीशैल गवंडी, गिरीश पवार, विपुल जाधव, श्रीकांत मलवे, अमर पाटील, श्रीकांत मलवे,सागर गोंडाळ, दर्शन घाटगे, आदित्य गवंडी, तन्मय इचगे आदींसह मंदिर समितीचे सर्व सेवेकरी, कर्मचारी यांनी भाविकांचे दर्शन सुलभ होणे कामी परिश्रम घेतले.

महत्त्वाचे

उमेदवारीसाठी अशोक चव्हाणांनी ५० लाख घेतले; माजी नगरसेवकाचा आरोप नांदेड, दि १ जानेवारी

माजी मुख्यमंत्री तसेच भाजपचे खासदार अशोक चव्हाण यांच्यावर उमेदवारीसाठी ५० लाख रुपये घेतल्याचा खळबळजनक आरोप करण्यात आला आहे. विशेष म्हणजे हा आरोप चव्हाण यांचे जुने सहकारी व कट्टर समर्थक म्हणून ओळखले जाणारे माजी नगरसेवक भानुसिंह रावत यांनी केला आहे. त्यांनी केलेल्या या आरोपामुळे राजकीय वर्तुळात एकच खळबळ उडाली आहे. नांदेड महापालिकेची निवडणूक ही प्रथमच अशोक चव्हाण यांच्या नेतृत्वात लढवली जात आहे. अशोक चव्हाण यांच्या मार्गदर्शनाखाली उमेदवारी जाहीर करण्यात आली असताना अनेक इच्छुकांचे तिकीट कापण्यात आले आहे. यात चव्हाण यांचे कट्टर समर्थक तथा माजी नगरसेवक भानुसिंह रावत यांचा देखील समावेश आहे. मुलाचे तिकीट कापल्याने भानुसिंह रावत यांनी नाराजी व्यक्त करत अशोक चव्हाण यांनी उमेदवारीसाठी प्रत्येकाकडून ५० लाख रुपये घेतल्याचा आरोप केला आहे. तसेच प्रभाग क्रमांक १६ मधून आपल्या मुलासाठी भाजपकडून उमेदवारी मागितली होती. परंतु, कुठलेही ठोस कारण न देता ऐनवेळी उमेदवारी नाकारात आम च्यावर अन्याय केल्याचाही आरोप रावत यांनी केला आहे.

नागनळळी आश्रमशाळेत उडगी केंद्राची

शिक्षण परिषद उत्साहात संपन्न

अक्कलकोट, दि १ जानेवारी

नागनळळी येथील आश्रमशाळेत उडगी केंद्राची शिक्षण परिषद उत्साहपूर्ण वातावरणात यशस्वीरित्या पार पडली. या परिषदेचे अध्यक्ष संस्थेचे सचिव जावेद पटेल होते. प्रमुख पाहुणे म्हणून केंद्रप्रमुख श्रीमंत पुजारी व शालेय पोषण आहार अधीक्षक पंडित गुरुव यांची उपस्थिती लाभली. कार्यक्रमाचे आयोजन व समन्वय मुख्याध्यापक रईस शेख यांच्या नेतृत्वाखाली करण्यात आले. यावेळी प्रमुख पाहुणे तसेच नवनिमित्त श्री मल्लिकार्जुन प्राथमिक शिक्षक सोसायटी, अक्कलकोट चे चेअरमन बसवराज गुरुव, संचालक अमोल शिंदे, वासुदेव देसाई, शोभा स्वामी व शरणप्पा फुलारी यांचा सत्कार अध्यक्ष जावेद पटेल यांच्या हस्ते करण्यात आला. शिक्षण परिषदेमध्ये विविध महत्त्वाच्या विषयांवर तज्ज्ञांनी मार्गदर्शन केले. श्री लक्ष्मण घाघमोडे (मातनहळळी) यांनी जयंत नारळीकर व वैज्ञानिक दृष्टिकोन या विषयावर सविस्तर माहिती देत वैज्ञानिक विचारसरणीचे महत्त्व अधोरेखित केले. श्री लक्ष्मण म्हेत्रे (सातन दुधनी) यांनी निपुण भारत चाचणी बाबत शिक्षकांना अनमोल मार्गदर्शन केले. तसेच श्री वसीम मळ्ळी (बासलेगाव) यांनी तंबाखूमुक्त शाळा अभियान यासंदर्भात प्रभावी मार्गदर्शन करून जनजागृतीचे महत्त्व स्पष्ट केले. या शिक्षण परिषदेमुळे शिक्षकांमध्ये वैज्ञानिक दृष्टिकोन विकसित होण्यास, शैक्षणिक गुणवत्ता वाढीस तसेच विद्यार्थ्यांच्या सर्वांगीण विकासासाठी सकारात्मक चर्चा व विचारसंथन घडून आले. कार्यक्रमाचे प्रास्ताविक शंभूलिंग बशेरी,सूत्रसंचालन मोहन गुरुव आभार संजय कवठगी यांनी मानले. कार्यक्रम यशस्वी करण्यासाठी प्रशालेतील शिक्षक मल्लिनाथ चिंचोळी, काशिनाथ सालोटींगी, दिगंबर नांदवटे, विश्वास डमरे यांनी परिश्रम घेतले.



ओन्ली समाजसेवा बहुउद्देशीय संस्थेच्या

दिनदर्शिकेचे प्रकाशन

बाशी, दि १ जानेवारी

ओन्ली समाजसेवा बहुउद्देशीय संस्था, बाशी या संस्थेच्या दिनदर्शिका २०२६ चे प्रकाशन बाशी नगरपरिषद बाशीचे मुख्याधिकारी तैमूर मुलांणी यांच्या हस्ते व उपमुख्य कार्यकारी अधिकारी राजाराम नरटे, कर अधिकारी विठ्ठल पाटोळे व आरोग्य विभाग प्रमुख शम्बीर वस्ताद यांच्या उपस्थितीत बाशी नगरपरिषद या ठिकाणी संपन्न झाले. याप्रसंगी मनोगत व्यक्त करताना तैमूर मुलांणी यांनी ओन्ली समाजसेवा बहुउद्देशीय संस्थेच्या विविध शैक्षणिक व सामाजिक उपक्रमांचे कौतुक केले आणि पुढील कार्यास शुभेच्छा दिल्या. सदर कार्यक्रमांमध्ये संस्थेच्या महिला समितीच्या अध्यक्ष व मॅबर सौ. सायरा मुल्ला यांची बाशी नगरपरिषदेच्या नूतन नगरसेविका म्हणून निवड झाल्याबद्दल त्यांचे संस्थेच्यावतीने सन्मान करण्यात आला. या प्रकाशन कार्यक्रमास संस्थेचे अध्यक्ष राहुल वाणी, उपाध्यक्ष संतोष शेळगावकर, सचिव अजय तिवारी, सहसचिव नागनाथ सोनवणे खजिनदार माणकोजी ताकभाते, संस्थेचे सदस्य प्रा. डॉ. चंद्रकांत उलभागत, सुरेंद्र जंगम, सुनील नवले, सुनील फळे, रेखा विधाते, सुजाता अंधारे, रागिनी झेंडे, रेखा सरवदे, अलका हाडगे, अनुसया आगलावे, आशाताई स्वामी हे उपस्थित होते. सदर कार्यक्रमाचे सूत्रसंचलन व आभार प्रदर्शन प्रा. डॉ. चंद्रकांत उलभागत यांनी केले.

नवीन वर्षाचे अनोख्या पद्धतीने स्वागत; दिव्यांग महिलेला तीन चाकी सायकल भेट

तथा वृत्तसेवा,

अकलूज, दि. १ जानेवारी-

नवीन वर्षाचे स्वागत जल्लोष, फटाके किंवा समारंभातून न करता सामाजिक बांधिलकी जोपासत केल्याचे एक प्रेरणादायी उदाहरण अकलूज येथे पाहायला मिळाले. रत्नप्रभादेवी मोहिते पाटील दिव्यांग सेवाभावी संस्था, विजयसिंह मोहिते पाटील दिव्यांग सेवाभावी संस्था व प्रहार संघटनेच्या संयुक्त विद्यमाने तरंगफळ (ता. माळशिरस) येथील दीव्यांग महिला जगुबाई रामहरी गेंड यांना तीन चाकी सायकल भेट देऊन नववर्षाचे आगळ्या-वेगळ्या पद्धतीने स्वागत करण्यात आले.

तरंगफळ गावच्या रहिवासी असलेल्या जगुबाई गेंड यांना दैनंदिन हालचालींसाठी मोठ्या अडचणी येत होत्या. ही बाब लक्षात घेऊन संबंधित संस्थांच्या पुढाकारातून अकलूज उपजिल्हा रुग्णालय येथे त्यांना तीन चाकी सायकल सुपूर्द करण्यात आली. या उपक्रमामुळे जगुबाई यांच्या जीवनात



स्वावलंबनाचा नवा मार्ग खुला झाला असून त्यांच्या चेहऱ्यावर नववर्षाची खरी आनंदाची झळझळी दिसून आली.

या कार्यक्रमास प्रमुख पाहुणे म्हणून शरदचंद्र पवार पक्षाचे प्रदेश सरचिटणीस व अल्पसंख्याक विभागाचे प्रदेश प्रमुख मुख्तारभाई कोरवू, प्रहार अपंग संघटनेचे जिल्हा संघटक शहाजी देशमुख, रत्नप्रभादेवी मोहिते पाटील दिव्यांग सेवाभावी संस्था तथा विजयसिंह मोहिते पाटील दिव्यांग सेवाभावी संस्थेचे अध्यक्ष गोरख जानकर यांची उपस्थिती लाभली. तसेच बाळासाहेब लोखंडे, अमजद शेख या उपक्रमांमुळे जगुबाई यांच्या जीवनात

व नागरिक उपस्थित होते. यावेळी मान्यवरांनी दिव्यांग व्यक्तींना समाजाच्या मुख्य प्रवाहात आणण्यासाठी अशा उपक्रमांची आवश्यकता असल्याचे मत व्यक्त केले. गरजूंना मदतीचा हात देऊन साजरे केलेले असे सामाजिक नववर्षाचे खऱ्या अर्थाने प्रेरणादायी ठरले, असे प्रतिपादन उपस्थितांनी केले.

या अनोख्या व संवेदनशील उपक्रमाचे सर्व स्तरातून स्वागत होत असून, भविष्यातही अधिकाधिक दिव्यांग व्यक्तींना मदत करण्यासाठी अशा उपक्रमांची व्याप्ती वाढविण्यात येणार असल्याचा विश्वास आयोजकांनी व्यक्त केला आहे.



महाराष्ट्र रिक्षा सेनेच्या बाशी शहर प्रमुखपदी राजेंद्र मुळे यांची निवड

तथा वृत्तसेवा

बाशी, दि. १ जानेवारी

शिवसेना (उद्धव ठाकरे गट) संलग्न महाराष्ट्र रिक्षा सेनेच्या बाशी शहर प्रमुखपदी राजेंद्र मुळे यांची निवड करण्यात आली आहे. महाराष्ट्र रिक्षा सेनेचे जिल्हा संघटक सुनील नामदेव जगताप यांनी मुळे यांना अधिकृत नियुक्तीपत्र प्रदान केले.

नियुक्तीपत्रात बाशी शहरात महाराष्ट्र रिक्षा सेनेचे संघटन अधिक बळकट करून रिक्षा चालक व मालकांच्या न्यायहक्कांसाठी प्रभावीपणे कार्य करावे, अशा स्पष्ट सूचना देण्यात आल्या आहेत. या निवडीबद्दल आमदार दिलीपराव सोपल यांच्या हस्ते राजेंद्र मुळे यांचा सत्कार करण्यात आला. या सत्कार समारंभास महेशभैया धाराशिवकर (शहर

प्रमुख, सोलापूर), सुरेशमामा जगताप (सोलापूर शहर संघटक), मास्ती खानापूर (शाखा प्रमुख), बाळासाहेब पवार (शहराध्यक्ष, सोलापूर), दिनेश नाळे (बाशी शहर अध्यक्ष), नितीन भोसले (अध्यक्ष) यांच्यासह अजय घोडके, गणेश योगे, संतोष वायकर, मोहन नांदेडकर, महादेव गिराम, परशुराम ननवरे, गणेश चौधरी, राजू शेख, नितीन जाधव, सोहेल शेख, खत्री, बबलू शेळके, राहुल वीर, लक्ष्मण बनसोडे तसेच अनेक रिक्षा चालक-मालक मोठ्या संख्येने उपस्थित होते. निवडीनंतर बोलताना राजेंद्र मुळे यांनी रिक्षा चालक व मालकांच्या विविध समस्या, हक्क आणि मागण्यांसाठी संघटनेच्या माध्यमातून सातत्याने व प्रभावीपणे काम करण्याचा निर्धार व्यक्त केला.



अन्नछत्र मंडळात गुरूवारी एक लाख भाविकांनी घेतला प्रसाद

तथा वृत्तसेवा

अक्कलकोट, दि १ जानेवारी

वर्षांआरंभा निमित्त अक्कलकोटमध्ये पुणे, मुंबईसह देश-विदेशातून भाविक आलेले होते. अन्नछत्र न्यासाचे संस्थापक अध्यक्ष जनमेजयराजे विजयसिंहराजे भोसले यांच्या मार्गदर्शनाखाली व कार्यकारी अध्यक्ष अमोलराजे जनमेजयराजे भोसले यांच्या नेतृत्वाखाली अन्नछत्र मंडळाकडून येणाऱ्या भाविकांसाठी उत्कृष्ट नियोजन

करण्यात आले होते. न्यासाकडून अन्नदानाची वेळ वाढविली होती. अन्नछत्र मंडळात दिवसात १ लाखांहून अधिक भाविकांनी महाप्रसादाचा लाभ घेतला आहे. वर्षांआरंभी भाविकांच्या गर्दीने सर्वोड्यांक गाठला आहे.

न्यासाचे नेटके नियोजन बाहेर गावामधून आलेल्या वाहनांची मैदानी, बसलेगाव व शहरातील मुख्य रस्त्यावर वाहनांची दुतर्फा गर्दी होती. हे लक्षात घेऊन न्यासाच्या मैदानी

रस्त्यावरील गेटने भाविकांना बाहेर जाण्यासाठी रस्ता मोकळा करणात आल्यामुळे वाहनांची गर्दी कमी झाली. न्यासाने पाकिंगची व्यवस्था चोख केलेली होती. नेहमीच भक्तांना सुविधा देण्यामध्ये न्यास हे अव्वल असून भक्तांना कोणत्याच अडचणी येता कामा नये आशा उपाययोजना व दक्षता घेत असल्याने भक्तांना सुखकर पद्धतीने महाप्रसादाचा लाभ मिळाला.

सोलापूर जिल्ह्यात रब्बीची सरासरी १०२ टक्के येरणी

- यंदा मुबलक पाणीसाठ्यामुळे उन्हाळी पिकेही साधणार
- जिल्हा अधीक्षक कृषी अधिकारी शुक्राचार्य भोसले

तथा वृत्तसेवा,

सोलापूर, दि. १ जानेवारी-

जिल्ह्यात सप्टेंबर २०२५ मध्ये अतिवृष्टी झाल्याने जमिनीचा वापसा लवकर झाला नाही आणि यामुळे रब्बीच्या येरणीला विनं व झाला आणि ज्वारी येरणीची तारीख पुढे गेल्याने ज्वारी पिकाची येरणी जिल्ह्यात कमी झाली आहे. तर जिल्ह्यात हरभरा, गहू, मोहरी, ऊस आदी पिकांचा टक्का वाढला आहे. तर यंदा कांदावरही शेतकऱ्यांनी जोर दिल्याचे दिसून येत आहे.

दरम्यान, आजतागायत जिल्ह्यात सरासरी १०२ टक्के येरणी झाल्याची माहिती जिल्हा अधीक्षक कृषी अधिकारी शुक्राचार्य भोसले यांनी दिली. दरम्यान, यंदा जिल्ह्यात चोहीकडे मुबलक पाणीसाठा असल्याने यंदा शेतकऱ्यांना उन्हाळी



हंगामातील पिकेही साधतील, असा आशावाद जाणकार शेतकऱ्यांतून व्यक्त होत आहे. या झालेल्या येरणीची तालुकानिहाय स्थिती पाहिली तर उत्तर सोलापूर ११३.८८ टक्के, दक्षिण सोलापूर १०२.८३, बाशी १२०, अक्कलकोट ९१.१३, म होळी १०२.८३, माढा ७७.२७, करमाळा ९०.५२, पंढरपूर १२१.१८, सांगोला १०७.८, माळशिरस ११७.६६ आणि मंगळवेढा तालुक्यात १०६.०१ टक्के येरणी झाली आहे. तर जिल्ह्यात उसाची

सरासरी लागवड १ लाख ३१ हजार ६२६ हेक्टरवर झाली आहे.

जिल्ह्यात ज्वारी २ लाख ११ हजार ५७६ हेक्टरवर प्रत्यक्ष येरणी झाली आहे. तर गहू ६६ हजार ६३३ हेक्टरवर येरला आहे. मका ९२ हजार ६२७ हेक्टरवर येरणी झाली. तर हरभरा ८१ हजार ७६३ हेक्टरवर येरणी केला आहे. यंदा ज्वारी येरणीस उशीर झाल्याने थोडी कमी प्रमाणात ज्वारी येरणी केली गेली. तर मका आणि हरभरा क्षेत्र मोठ्या

प्रमाणात वाढल्याचे दिसत आहे.

करडईचा येरणीचा टक्का घसरला

२ ते ३ दशकांपूर्वी करडईची गावोगाव मोठ्या प्रमाणात येरणी होत असे. कमीत कमी २ ते ३ पेटे तरी शेतकरी करडई करीत होता. करडईपासून भाजी मिळायची आणि त्याच्या काढणीनंतर त्याचे घाण्यातून तेल करून शेतकरीवर्ग आणत होता. मात्र आता युवा शेतकऱ्यांनी करडईकडे पाठ फिरविल्याचे दिसून येत असून, यंदा जिल्ह्यात अवघ्या २ हजार हेक्टरवर करडईची येरणी झाली आहे. सुर्यफुल, तीळ, जवसाचेही प्रमाण जिल्ह्यात अत्यल्पच आहे.

रानडुकरांच्या भीतीपोटी भुईमुगही गायब

सोलापूर जिल्ह्यासह मराठवाड्यात पूर्वी भुईमुगाची येरणीही मोठ्या प्रमाणात होत असे, जवळपास प्रत्येक शेतकऱ्यांच्या शेतात त्यांच्या कुटुंबाला शेंगा खाण्यापुरता तरी शेतकरीवर्ग भुईमुग करायचे. मोठे शेतकरी फिटलभर विभाग येरणी करीत होते. मात्र रानडुकरांच्या वैतागाने आता शेंगदाना उत्पादनही मोठ्या प्रमाणात घटले आहे. याचा कृषी विभागाने विचार करण्याची गरजही जाणकार शेतकरी व्यक्त करीत आहेत.



जे रामद्रोही झाले ते मुद्दाम हिंदू समाजात फूट पाडू इच्छित आहेत. आज ज्या प्रकारे ठाकरे गट व मनसे निवडक मुस्लिम मतांसाठी जिहादींशी हातमिळवणी करत आहेत, ते पाहता ते प्रभू श्रीराम व हिंदू समाजाच्या विरोधात गेल्याचे स्पष्ट होते.

संजय निरुपम, माजी खासदार



उत्तर भारतीय महापौराची जेवढी मिस्त्री ठाकरे गटाला लागली तेवढी बुरखेवाली महापौर बनले, या शक्यतेची का वाटली नाही? यांनी हिंदूमध्ये फूट पाडण्याची सुपारी घेतलेली दिसते.

नितेश राणे, भाजपा आमदार



इराणमधील राजवटीविरोधात बंड

२१ प्रातांमध्ये हिसक निदर्शने ● सरकारी इमारतींची तोडफोड ● पोलिसांसोबतच्या संघर्षात १९ ठार

◆ तेहरान, १ जानेवारी

इराणचे सर्वोच्च नेते अली खामेनी यांच्या राजवटीविरोधात इराणच्या लोकांनी बंड पुकारले असून, देशातील २१ प्रातांमध्ये रस्त्यावर उतरून निदर्शने सुरू केली आहेत. अनेक भागात पोलिस आणि निदर्शकांमध्ये झालेल्या संघर्षात आतापर्यंत १९ नागरिकांचा मृत्यू झाला तर दीडशेपेक्षा अधिक जखमी आहेत. हुकूमशहाला मृत्युदंड द्या, अशी मागणी करणारे फलके हातात घेऊन लोक निदर्शने करीत आहेत. अनेक भागात सरकारी इमारती आणि वाहनांची तोडफोड, जाळपोळ करण्यात आल्याने परिस्थिती तणावपूर्ण आहे.

सत्तापरिवर्तनाच्या मागणीसाठी मंगळवारपासून राजधानी तेहरानसह देशाच्या २१ प्रांतांमध्ये सामान्य नागरिक रस्त्यावर उतरले आहेत. गुरुवारी काढण्यात आलेल्या रॅलीला रोखण्यासाठी पोलिसांनी बळावा वापर केला असता, आंदोलन भडकले आणि नागरिकांनी सरकारी इमारती आणि वाहनांची जाळपोळ केली. यावेळी पोलिसांसोबत झालेल्या संघर्षात १९ नागरिकांचा मृत्यू झाला.



विद्यार्थी उतरले आंदोलनात

निदर्शने आता विद्यापीठांमध्ये पसरली आहेत आणि मोठ्या संख्येने विद्यार्थी आंदोलनात सहभागी झाले. तेहरान विद्यापीठातील विद्यार्थी नेत्या सारीशा करीमी यांना त्यांच्या घरातून ताब्यात घेण्यात आले. त्यामुळे विद्यार्थी भडकले असून त्यांनी सरकारविरोधात दंड धोपटले.

इस्फहान, हमदान, बाबोल, देहलोरान, बाघमालेक आणि पाययान यासारख्या शहरांमध्ये निदर्शक रस्त्यावर उतरले आहेत. सर्वोच्च नेते अली खामेनी

यांच्याविरोधात घोषणा देत, निर्वासित राजकुमार रेझा पहलवी यांना पाठिंबा दिला. निदर्शकांनी अनेक महामार्ग अडवले; तसेच राजधानी तेहरानमध्येही हजारो लोक



अर्थव्यवस्था डबघाईस

इराणचे चलन, रियाल, अमेरिकन डॉलरच्या तुलनेत इतिहासातील सर्वात कमी पातळीवर घसरले आहे. एका अमेरिकन डॉलर्सची किंमत १.४ दशलक्ष रियालवर पोहोचली आहे. आयात करण्यात येणाऱ्या वस्तूंचे दर गगणातला भिडल्याने महागाईने उच्चांक गाठला. अमेरिका आणि पाश्चात्य निर्बंधांमुळे इराणची अर्थव्यवस्था सध्या डबघाईस आली. पर्यायाने दैनंदिन वस्तूंच्या वाढत्या किमतींमुळे जनतेमध्ये व्यापक संताप निर्माण आहे. ■

करवाढीच्या निर्णयाने संतापाचा कडेलोट

अर्थव्यवस्था सावरण्यासाठी इराणी सरकारने नवीन वर्षात जनतेवरील कर वाढवण्याची घोषणा केली होती. यामुळे आधीच महागाईने त्रस्त असलेल्या नागरिकांमध्ये संतापाची लाट पसरली. विशेष असे की, आंदोलनाचे नेतृत्व कुणाकडे नसताना सामान्य नागरिकांनी सुरू केलेल्या आंदोलनाने इराणचे सर्वोच्च नेते अली खामेनी यांच्या अडचणी वाढल्या आहेत. ■

रस्त्यावर उतरले आहेत. सुन्नी धर्मगुरू मोलवी अब्दोल हमीद म्हणाले की, खराब राहणीमान आणि सत्ताधाऱ्यांविरोधात रोष उठावला चालना देत आहे. प्रसिद्ध चित्रपट निर्माते जाफर पनाही यांनी अशांततेचे वर्णन 'इतिहास पुढे नेण्यासाठी' असे केले आहे. ◆(वृत्तसंस्था)

कोलकाता ते गुवाहाटी धावणार पहिली वंदे भारत स्लीपर ट्रेन

◆ नवी दिल्ली, १ जानेवारी

देशाला पहिली वंदे भारत स्लीपर ट्रेन मिळणार आहे. भारतीय रेल्वेने या स्लीपर ट्रेनचा मार्ग जाहीर केला आहे. ही वंदे भारत ट्रेन गुवाहाटी आणि कोलकाता दरम्यान धावेत. पंतप्रधान नरेंद्र मोदी या ट्रेनला हिरवा झेंडा दाखवतील. ही ट्रेन १८ किमी १८ जानेवारी रोजी सुरू होण्याची अपेक्षा आहे.

रेल्वे मंत्री अश्विनी वैष्णव यांनी देशातील पहिल्या वंदे भारत स्लीपर

वंदे भारत स्लीपर ट्रेनचे भाडे किती असेल ?

भारतीय रेल्वेने वंदे भारत स्लीपर ट्रेनचा मार्ग जाहीर केला आहे आणि भाडे जाहीर केले आहे. ही स्लीपर ट्रेन गुवाहाटी आणि हावडा दरम्यान धावेत. या ट्रेनमध्ये ३एसीचे भाडे २,३०० आहे, ज्यामध्ये जेवणाचा समावेश आहे. २एसी प्रवाशांसाठी भाडे ३,००० आहे आणि १ एसी प्रवाशांसाठी भाडे ३,६०० आहे. ■

ट्रेनची माहिती दिली आहे.

वंदे भारत स्लीपर ट्रेनमध्ये प्रवास करणाऱ्या प्रवाशांना आरामदायी बेड मिळतील, ज्यामुळे त्यांना लांब प्रवासादरम्यान प्रवास

करताना झोपता येईल.

देशात चालणाऱ्या मागील वंदे भारत ट्रेनमध्ये खुर्चीची जागा होती, ज्यामुळे प्रवाशांना फक्त बसून प्रवास करता येत असे. ◆(वृत्तसंस्था)

विन्झोच्या १९२ कोटींच्या ठेवी गोठवल्या

◆ नवी दिल्ली, १ जानेवारी

विन्झो या रिअल मनी ऑनलाईन गेमिंग ॲपच्या अकाऊंटिंग कंपनीवर छापेमारी करीत १९२ कोटी रुपयांच्या नवीन बँक ठेवी, म्युचुअल फंड आणि मुदत ठेवी गोठवल्या, अशी माहिती अंमलबजावणी संचालनालय अर्थात ईडीने गुरुवारी दिली.

अंकेक्षकाच्या कार्यालयीन ठिकाणावर ३० डिसेंबर रोजी ही छापेमारी करण्यात आली. छापेमारीदरम्यान झेडओ गेम्स प्रा. लि.कडे (विन्झो प्रा. लि.ची पूर्ण मालकीची भारतीय उपकंपनी) असलेल्या सुमारे १९२ कोटी रुपयांच्या गुन्हेगारीतून मिळवलेल्या उत्पन्न बेकायदेशीर सावकारी प्रतिबंधक कायद्याच्या अंतर्गत गोठवण्यात आले, असे अधिकाऱ्यांनी सांगितले. हा निधी बँक शिल्लक, मुदत ठेवी आणि म्युचुअल फंडच्या स्वरूपात आहे. बंगळुरू कार्यालयात चौकशी केल्यानंतर नोव्हेंबरमध्ये विन्झोचे संस्थापक सौम्यसिंह राठोड आणि पवन नंदाला ईडीने अटक केली होती. बंगळुरू न्यायालयाने काही दिवसांपूर्वी सौम्यसिंह राठोडला जामीन दिला होता, तर नंदाला दिलासा देण्यास नकार दिला होता. ईडीने या प्रकरणात नोव्हेंबरमध्ये पहिल्या टप्प्यात छापेमारी केली होती आणि विन्झो गेम्सच्या मालकीचे सुमारे ५०५ कोटी रुपयांचे रोखे, मुदती ठेवी आणि म्युचुअल फंड गोठवण्यात आल्याची माहिती दिली होती. ◆(वृत्तसंस्था)

अणु प्रतिष्ठानांच्या यादींची देवाणघेवाण भारत-पाकिस्तानने सोपविली यादी

◆ नवी दिल्ली, १ जानेवारी

भारत आणि पाकिस्तानमधील दीर्घकाळ चाललेल्या परंपरेनुसार, दोन्ही देशांनी नवीन वर्षाच्या पहिल्या दिवशी त्यांच्या अणु प्रतिष्ठानांच्या यादींची देवाणघेवाण केली.

हे पाऊल द्विपक्षीय कराराचा एक भाग आहे जो दोन्ही बाजूंना एकमेकांच्या अणु सुविधांवर कोणताही हल्ला करण्यापासून रोखतो. गेल्या वर्षी मे महिन्यात झालेल्या लष्करी संघर्षानंतर दोन्ही शेजारी देशांमधील संबंध ताणलेले असताना ही देवाणघेवाण झाली आहे.

३१ डिसेंबर १९८८ रोजी दोन्ही देशांनी या करारावर स्वाक्षरी केली होती आणि २७ जानेवारी १९९१ रोजी तो लागू झाला. कराराच्या तरतुदीनुसार, दोन्ही देशांना प्रत्येक कॅलेंडर वर्षाच्या १ जानेवारी रोजी त्यांच्या अणु प्रतिष्ठानांची माहिती सामायिक करणे आवश्यक आहे. ही देवाणघेवाण नवी दिल्ली आणि

इस्लामाबादमधील राजनैतिक माध्यमांद्वारे एकाच वेळी झाली. परराष्ट्र मंत्रालयाने आपल्या निवेदनात म्हटले आहे की, भारत आणि पाकिस्तानने गुरुवारी नवी दिल्ली आणि इस्लामाबादमध्ये एकाच वेळी राजनैतिक माध्यमांद्वारे भारत आणि पाकिस्तान यांच्यातील अणु प्रतिष्ठाने आणि सुविधांवरील हल्ल्यांना प्रतिबंधित करण्याच्या करारांतर्गत समाविष्ट असलेल्या अणु प्रतिष्ठाने आणि सुविधांची यादीची देवाणघेवाण केली. दोन्ही देशांमधील अशा यादींची ही सलग ३५ वी देवाणघेवाण आहे. पहिली १ जानेवारी १९९२ रोजी झाली होती. ही परंपरा तीन दशकांहून अधिक काळापासून चालू आहे, जी दोन्ही देशांच्या वचनबद्धतेचे प्रतीक आहे. गेल्या वर्षीच्या लष्करी घटना असूनही, यादींची ही देवाणघेवाण एक सकारात्मक चिन्ह म्हणून पाहिली जात आहे. ◆(वृत्तसंस्था)



शनिवारी, ३ जानेवारीला पौष पौर्णिमेपासून प्रयागराज येथील त्रिवेणी संगमावर माघ मेळ्याला प्रारंभ होणार आहे. याच दिवशी पहिले पवित्र स्नान होईल. १५ फेब्रुवारीपर्यंत म्हणजे महाशिवरात्रीपर्यंत माघ मेळा सुरू राहणार आहे. या मेळ्यासाठी उत्तर प्रदेश सरकारने जख्यत तयारी केली असून भाविकांसाठी संगमतीरी हजारो तंबू तयार केले आहेत

देशाला यावर्षी मिळणार आठ जलदगती महामार्ग

चारही दिशांना जोडणार ● नूतन वर्षातील नव्या महत्वाकांक्षी योजना

◆ नवी दिल्ली, १ जानेवारी

२०२६ भारताच्या आधुनिक पायाभूत सुविधांच्या इतिहासात मैलाचा दगड ठरणार आहे. या वर्षात देशाला आठ नवीन अत्याधुनिक जलदगती महामार्ग मिळणार आहेत.

यामुळे भारतातील रस्ते प्रवास, व्यापार, लॉजिस्टिक्स आणि आर्थिक विकासाला अभूतपूर्व गती मिळणार आहे. उत्तर-दक्षिण आणि पूर्व-पश्चिम दिशांना जोडणाऱ्या या एक्सप्रेसवे नेटवर्कमुळे औद्योगिक केंद्रे, बंदरे, धार्मिक स्थळे आणि पर्यटन हब यांच्यातील अंतर मोठ्या प्रमाणात कमी होणार आहे. तासांचा प्रवास काही मिनिटांत पूर्ण होईल, असा दावा करण्यात येत आहे.

असे आहेत प्रस्तावित महामार्ग

१) दिल्ली-मुंबई जलदगती महामार्ग: देशातील सर्वात मोठ्या रस्ते प्रकल्पांपैकी एक असलेला हा महामार्ग सुमारे १,३५५ किमी लांबीचा आहे.

दिल्ली, हरयाणा, राजस्थान, मध्यप्रदेश, गुजरात आणि महाराष्ट्रातून जाणारा हा मार्ग ६ ते ८ लेनचा असून भविष्यात १२ लेनपर्यंत विस्ताराची योजना आहे.

२) चेन्नई-बंगळूरु हरित जलदगती महामार्ग: दक्षिण भारतातील दोन मोठ्या आर्थिक केंद्रांना जोडणारा २५८ किमी लांबीचा हा महामार्ग आहे. यामुळे कोरिडोर आणि पोर्ट-आधारित लॉजिस्टिक्सला मोठी चालना मिळेल.



३) रायपूर-विशाखापट्टणम महामार्ग: ४६४ किमी लांबीचा, सहा लेनचा हा इकोनॉमिक कोरिडोर छत्तीसगड, ओडिशा आणि आंध्रप्रदेश या तीन राज्यांना जोडणार आहे. मध्य भारत ते पूर्व किनाऱ्यावरील बंदरांपर्यंत व्यापार जलद होईल.

४) अहमदाबाद-धोलेरा महामार्ग: गुजरातमधील गुंतवणूक हब धोलेरा एसआयआरला अहमदाबादशी जोडणारा १०९ किमी लांबीचा हा प्रकल्प औद्योगिक

विकासासाठी महत्वाचा मानला जात आहे.

५) दिल्ली-अमृतसर-कटरा महामार्ग : दिल्लीच्या बहादुरगड सीमेजवळून सुरू होणारा हा ६७० किमी लांबीचा जलदगती महामार्ग पंजाबमार्ग जम्मू-कश्मीरमधील कटरा येथे संपेल.

६) दिल्ली-देहरादून महामार्ग : सुमारे २१० किमी लांबीच्या या कोरिडोरचा ट्रपल रन १ डिसेंबर २०२५ पासून सुरू झाला आहे. दिल्ली-देहरादून प्रवासाचा कालावधी ६ तासांवरून फक्त

२.५ तासांपर्यंत कमी होणार आहे. ७) गंगा महामार्ग (मेरठ-प्रयागराज): उत्तरप्रदेशातील ५९४ किमी लांबीचा हा ६ लेन एक्सप्रेसवे १२ जिल्ह्यांतून जाणार आहे. प्रकल्पाचे सुमारे ९९ टक्के काम पूर्ण झाले असून, जानेवारी २०२६ मध्ये उद्घाटन होण्याची शक्यता आहे. यामुळे पश्चिम ते पूर्व यूपी प्रवास जलद होऊन व्यापार आणि पर्यटनाला चालना मिळेल.

८) अमृतसर-जामनगर महामार्ग : उत्तर-पश्चिम भारतातील महत्वाचा १,२५७ किमी लांबीचा इकोनॉमिक कोरिडोर भठिंडा, बांडेरा आणि जामनगरसारख्या उर्जा व औद्योगिक पट्ट्यांना जोडणार आहे. यामुळे अमृतसर-जामनगर प्रवासाचा वेळ २६ तासांवरून सुमारे १३ तासांपर्यंत कमी होईल. ◆(वृत्तसंस्था)

मराठीवरून भाईवर

स्थानकावर तरुणाचा षळ

◆ ठाणे, १ जानेवारी

मुंबईच्या बाहेरील भाईवर स्थानकावर गुरुवारी एका तरुणाने घोषणा केवळ इंग्रजी व हिंदीमध्येच का केल्या जात आहेत, मराठीत का नाही, असे विचारल्याबद्दल त्याला रेल्वे अधिकाऱ्यांनी ताब्यात ठेवून तीन तास त्रास दिला.

पश्चिम रेल्वेवर घोषणा तिन्ही भाषांमध्ये केल्या जातात, असे सांगत रेल्वे अधिकाऱ्यांनी हा दावा फेटाळून लावला.

जिगर पाटील असे नाव सांगणाऱ्या त्या तरुणाच्या म्हणण्यानुसार, त्याने 'मराठीचा वापर होत नाही' याबद्दल आपली तक्रार नोंदवण्यासाठी स्टेशन मास्तरकडे तक्रार वही मागितली. स्टेशन मास्तरने रागाने उत्तर दिल्याचे त्याने सांगितले. पाटीलने वाद चालणे सुरू ठेवल्यास रेल्वे सुरक्षा दलाला बोलावण्याची धमकी स्टेशन मास्तरने दिल्याचे म्हटले जाते.

मला स्टेशन मास्तरच्या खोलीत नेण्यात आले व तिथे सुमारे तीन तास थांबवून ठेवण्यात आले, अस त्या तरुणाने सांगितले. ◆(वृत्तसंस्था)

नवीन वर्षात रेल्वे वेळापत्रकात बदल



प्रवाशांच्या सोयीसाठी ६२ वेगवान गाड्या

◆ नवी दिल्ली, १ जानेवारी

२०२६ या नवीन वर्षात रेल्वे प्रवासाची योजना आखताना एक्सप्रेस आणि मेमू गाड्यांचे वेळापत्रक नक्की तपासा. रेल्वे ट्रेनचा वक्तशीरपणा सुधारण्यासाठी आणि वाहतूक सुरळीत करण्यासाठी नवीन वर्षाच्या १ जानेवारी २०२६ पासून वेळापत्रकात बदल करण्यात आले आहेत. घराबाहेर पडण्यापूर्वी वेळापत्रकाचे पुरावलेकन करण्याचे आवाहन प्रवाशांना करण्यात आले आहे.

या नवीन वेळापत्रकामुळे सुमारे ६२ एक्सप्रेसचा वेग वाढणार आहे. या बदललेल्या वेळापत्रकात पुणे आणि मुंबईतील अनेक ट्रेनचा समावेश आहे. रेल्वेकडून मिळालेल्या

माहितीनुसार, अनेक प्रमुख प्रवासी ट्रेनच्या वेळेत बदल करण्यात आले आहेत, जे १ जानेवारी २०२६ पासून लागू होतील. क्रांशिंगवरील ताण कमी करण्यासाठी आणि एकाच विभागात अनेक ट्रेन एकाच वेळी चालवण्यासाठी हे पाऊल उचलण्यात येत आहे. एकाच विभागात जास्त ट्रेन धावतात तेव्हा विलंब होण्याची शक्यता वाढते. नवीन वर्षाच्या वेळापत्रकात बदल हा या समस्येवर उपाय म्हणून केला जात आहे.

प्रवाशांच्या सोयी लक्षात घेऊन हा बदल करण्यात आल्याचे सांगितले जात आहे. यामुळे अनेक ट्रेनचा विलंब पूर्णपणे कमी होईल. प्रवाशांचा प्रतीक्षा वेळ बराच कमी होईल.

रेल्वेच्या म्हणण्यानुसार, काही ट्रेन आता पूर्वीपेक्षा लवकर निघतील. याव्यतिरिक्त अनेक ट्रेनचे आगमन आणि सुटण्याचा वेळा बदलण्यात आल्या आहेत. प्रवाशांना एनटीईएस, आयआरसीटीसी संकेतस्थळ, रेल्वे हेलपलाईन आणि जवळच्या स्टेशनवरून माहिती मिळू शकते. या बदलामुळे हावडा, शालिमार, टाटनगर आणि राऊरकेला येथून निघणाऱ्या आणि थांबणाऱ्या २४ ट्रेन ५ ते १५ मिनिटे ते अर्ध्या तासाचा बदल करण्यात आला आहे. रेल्वेने स्पष्ट केले की, हे सुधारित वेळापत्रक ऑपरेशनल सोयीसाठी आणि तांत्रिक कारणांसाठी लागू केले जात आहे. ◆(वृत्तसंस्था)

राजस्थान सीमेवर घुसखोराला अटक

◆ जैसलमेर, १ जानेवारी

जैसलमेर जिल्ह्यातील नाचना आणि नोक सेक्टरजवळ भारतीय सीमेत बेकायदेशीरपणे घुसण्याचा प्रयत्न करताना सीमा सुरक्षा दल अर्थात बीएसएफने गुरुवारी पहाटे इशरत सैय्यद या ३५ वर्षीय पाकिस्तानी नागरिकाला अटक केली.

अटक केलेला पाकिस्तानी नागरिक पंजाब प्रांतातील सरगोधा जिल्ह्यातील रहिवासी आहे. त्याच्याजवळ पाकिस्तानी चलन, चाकू आणि इतर वस्तू सापडल्या. बीएसएफने घुसखोराला पुढील तपासासाठी नोक पोलिसांना सोपवले. पोलिस आणि सुरक्षा संस्था या प्रकरणाचा तपास करत आहे.

पुंछमध्ये आयईडी, मादक पदार्थ जप्त

नवीन वर्षाच्या पहिल्याच दिवशी, जम्मू आणि काश्मीरमधील



पुंछ जिल्ह्यातील भारत-पाकिस्तान नियंत्रण रेथेवरील खारी सेक्टरमध्ये झोनाचा वापर करून सीमेपलीकडून एक संशयास्पद बॅग टाकण्यात आली. ही हालचाल लक्षात येताच, सुरक्षा दलाने बॅग जप्त केली. त्यात तीन पॅकेटमध्ये मादक पदार्थ आणि एक आयईडी आढळून आले. यानंतर या भागात व्यापक प्रमाणात शोभमोहिम सुरू करण्यात आली. या घटनेमागील कट उलगाडण्यासाठी सुरक्षा दलाने तपास सुरू केला आहे. ◆(वृत्तसंस्था)

कुख्यात नक्षलवादी चकमकीत ठार

◆ पाण्या, १ जानेवारी

बिहारच्या बेगूसराय जिल्ह्यात सुरक्षा कर्मचाऱ्यांशी झालेल्या चकमकीत शिरावर ५० हजार रुपयांचे बक्षीस असलेला एक नक्षलवादी ठार झाला. त्याच्या दोन साथीदारांना अटक करण्यात आली आहे, अशी माहिती पोलिसांनी दिली.

मृत व्यक्तीची ओळख प्रतिबंधित सीपीआय-माओवादीच्या उत्तर-बिहार केंद्रीय विभागीय समितीचा सचिव दयानंद मलाकार अशी पटली आहे. १४ हून अधिक गुन्हेगारी प्रकरणांमध्ये पोलिसांना हवा असलेला दयानंद मलाकार एक छोटा नावाचा नक्षलवादी, बुधवारी सायंकाळी बेगूसरायच्या तेघरा परिसरात एसटीएफ आणि जिल्हा पोलिसांच्या संयुक्त पथकाशी झालेल्या चकमकीत ठार झाला, असे बिहार पोलिसांच्या विशेष कृती दलाने (एसटीएफ) जारी केलेल्या निवेदनात म्हटले आहे. मलाकार आपल्या साथीदारांसह लगतला होता. ◆(वृत्तसंस्था)

चित्रपट वार्ता

दोन बदलांसह 'धुरंधर' पुन्हा प्रदर्शित

मुंबई : रणवीरसिंह अभिनिर्त 'धुरंधर' चित्रपटाच्या प्रदर्शनाला जवळपास एक महिना पूर्ण होत आहे. चित्रपटाने अजूनही बॉक्स ऑफिसवर



आपली मजबूत पकड कायम ठेवली आहे. पण आता एक महिन्यानंतर चित्रपटात काही बदल करण्यात आले आहेत. हे बदल माहिती आणि मंत्रालयाकडून

मिळालेल्या निर्देशानंतर झाले आहेत. माहिती आणि प्रसारण मंत्रालयाने चित्रपटातील दोन शब्द म्यूट करण्यास आणि एका संवादात बदल करण्यास सांगितले होते, त्यानंतर नवीन सुधारित चित्रपट १ जानेवारीपासून जगभरातील थिएटरमध्ये प्रदर्शित करण्यात आला आहे. देशभरातील चित्रपटगृहांना ३१ डिसेंबर रोजी वितरकांकडून एक ईमेल मिळाला, ज्यात त्यांना सूचित करण्यात आले होते की ते चित्रपटाचा डीसीपी बदलत आहेत. म्यूट केलेल्या शब्दांपैकी एक 'बलूच' हा शब्द आहे. ■

प्रभाससोबत झळकणार तृप्ती डिमरी

हैदराबाद : अभिनेता प्रभासचा 'स्पिरिट' हा चित्रपट येणार असून यात मुख्य अभिनेत्री म्हणून तृप्ती डिमरी झळकणार आहे. निर्माता संदीप रेड्डी वांगा यांच्या 'स्पिरिट' चित्रपटाचा फर्स्ट लुक समोर आला आहे. चित्रपटाच्या या अधिकृत पोस्टरमध्ये प्रभास आणि तृप्ती डिमरीचा लुक रिह्वील करण्यात आला आहे. दोन्ही कलाकारांचा खूपच तीव्र लुक पाहण्याला मिळत आहे. दिग्दर्शक संदीप रेड्डी वांगा यांनी त्यांच्या ईस्टाब्लिशमेंट पोस्टर शोअर करत चाहल्यांना नवीन वर्षाच्या शुभेच्छा दिल्या. पोस्टरमध्ये

प्रभास आणि तृप्ती एका खिडकीजवळ उभे दिसत आहेत. प्रभास लांब केस, दाट दाढी आणि मिशांसह शर्टलेस दिसत आहे. त्यांच्या शरीरावर जखमांचे निशाण आहेत आणि खांद्यावर, हातावर आणि पाठीवर अनेक पट्ट्या बांधलेल्या आहेत. चित्रपटाचा नेमका विषय यातून स्पष्ट होत नसला तरी प्रभासच्या चाहत्यांसाठी त्याचे चित्रपट उत्सुकतेचाच विषय असतात. ■

ए. आर. रहमानचे अभिनयात पदार्पण



हैदराबाद : ऑस्कर विजेते संगीतकार ए. आर रहमान लवकरच एका नवीन अवतारात प्रेक्षकांच्या भेटीस येणार आहेत. दशकांपासून आपल्या संगीत प्रतिभेने प्रेक्षकांना मोहित करणारे रहमान पहिल्यांदाच कॅमेऱ्यासमोर अभिनय करताना दिसतील. प्रभुदेवा अभिनेता मूनवॉक या चित्रपटातून ते अभिनय क्षेत्रात पदार्पण करणार आहेत. मूनवॉक हा मनोज पन एस दिग्दर्शित आणि बिहाईवुड्स प्रॉडक्शन निर्मित एक विनोदी चित्रपट आहे. हा चित्रपट २०२६ रोजी प्रेक्षकांच्या भेटीस येणार आहे. विशेष म्हणजे, या चित्रपटात ए. आर रहमान एंटी मॅग दिग्दर्शकाची भूमिका साकारतील. या चित्रपटात त्यांनी पाच गाणीही गायली आहेत. आधी ते गाणी गाण्यापुरते झळकणार होते. मात्र, त्यांचा गाण्यातील अभिनय सर्वांनाच आवडला आणि दिग्दर्शकाने थेट त्यांना अभिनयाची विचारणा केली. त्यांनी ती मान्य केली. ■

▶ महत्वाचे...

चाकू हल्ल्यात जखमी, दोघांविरुद्ध गुन्हा

सोलापूर, दि. १ जानेवारी-

शहरात सार्वजनिक रस्त्यावर झालेल्या वादातून चाकू हल्ल्याची घटना समोर आली आहे. याप्रकरणी एमआयडीसी पोलीस ठाण्यात दोघांविरुद्ध गुन्हा दाखल करण्यात आला आहे. दि. २९ डिसेंबर रोजी रात्री ११.४५ वाजण्याच्या सुमारास सोलापूर येथील आरोपींच्या राहत्या घराजवळील सार्वजनिक रस्त्यावर ही घटना घडली. फियादी इस्माईल जहाँगीर शेख राहणार गोंदुताई विडी घरकुल, कुंभारी यांचे भाऊजी रस्त्याने जात असताना आरोपी गुलाब हुंडेकरी व शाहिद मिर्झा यांनी तु हम्पारे इजाजज के बिना कैसे क्या लेके जाता तेरे भानको असे म्हणत शिवीगाळ केली. यावेळी आरोपी गुलाब हुंडेकरी याने खिशातील चाकू काढून फियादी इस्माईल शेख यांच्या उजव्या हातावर दोन वार करून जखमी केले. या घटनेनंतर जखमी फियादीने एमआयडीसी पोलीस ठाण्यात तक्रार दाखल करण्यात आली असून आरोपींविरोधात गुन्हा दाखल करण्यात आला आहे. पुढील तपास पोलिस हेड कॉन्स्टेबल कटके हे करीत आहेत.

बिशीच्या पैशाच्या वादातून मारहाण

सोलापूर, दि. १ जानेवारी-

शहरातील विद्यानगर, शेळगी परिसरात बिशीच्या पैशाच्या वादातून एका कुटुंबावर हल्ला झाल्याची घटना उघडकीस आली आहे. या प्रकरणी जोडभावी पेट पोलीस ठाण्यात आरोपींविरोधात गुन्हा दाखल करण्यात आला आहे. दि. २९ डिसेंबर रोजी दुपारी ३.३० वाजण्याच्या सुमारास, विद्यानगर, सोलापूर येथे ही घटना घडली. या घटनेची नोंद दि. ३० डिसेंबर रोजी रात्री १०.३३ वाजता करण्यात आली आहे. या प्रकरणातील फियादी बंदेनवाज रफिक सय्यद राहणार विद्यानगर, शेळगी, सोलापूर याने आरोपी आरीफ शेख, आरीफ शेख याची पत्नी व इतर ७ ते ८ अनोळखी व्यक्तींवर तक्रार दाखल केली आहे. फियादी व त्यांचा भाऊ रियाज हे त्यांच्या राहत्या घरासमोर असताना, बिशीच्या व्यवहारातील १० हजार रुपयांच्या पैशावरून वाद झाला.यावेळी आरोपींनी एकत्र येत फियादी व त्यांच्या भावाला शिवीगाळ व दमदाटी केली. त्यानंतर लोखंडी रॉड व लाकडी बांजूने मारहाण करून गंभीर जखमी केल्याचे फियादीत नमूद आहे. या प्रकरणाचा तपास पोलिस हेड कॉन्स्टेबल वाघमारे करीत आहेत.

मार्केट यार्ड परिसरात बसच्या धडकेत

वृद्धाचा मृत्यू; बस चालकावर गुन्हा दाखल

सोलापूर, दि. १ जानेवारी-

मार्केट यार्ड परिसरात रस्ता ओलांडत असताना भरघाव बसच्या धडकेत एका ६५ वर्षीय वृद्धाचा मृत्यू झाल्याची घटना २९ डिसेंबर रोजी सकाळी सुमारे ९.०६ वाजण्याच्या सुमारास घडली. या प्रकरणी जोडभावी पेट पोलीस ठाण्यात गुन्हा दाखल करण्यात आला आहे. या अपघातात सुधीर सुभाष सोनकर राहणार मड्डी कर्ती, भवानी पेट, सोलापूर यांचे निधन झाले. ते दवाखान्याला जाण्यासाठी रस्ता क्रॉस करत असताना आरोपी बसचालकाने निष्काळजीपणे बस चालवून त्यांना जोराची धडक दिली. या अपघातात त्यांच्या डोक्याला गंभीर मार लागून ते गंभीर जखमी झाले होते. त्यांना उपचारासाठी घेऊन गेले असता उपचारापूर्वीच त्यांचा मृत्यू झाला.या प्रकरणी आरोपी बसचालक श्रावण उध्दव बोरुळे राहणार वागदरी, ता. उमरगा, जि. धाराशिव याच्याविरोधात गुन्हा नोंदविण्यात आला आहे. या घटनेचा पुढील तपास सहाय्यक पोलीस निरीक्षक जगताप हे करीत आहेत.

तरुणावर कोयत्यासारख्या लोखंडी हत्याराने हल्ला

सोलापूर, दि. १ जानेवारी-

शहरात तरुणावर कोयत्यासारख्या लोखंडी हत्याराने हल्ला केल्याची घटना घडली असून या प्रकरणी एकाविरुद्ध एमआयडीसी पोलीस ठाण्यात गुन्हा दाखल करण्यात आला आहे. दि. ३० डिसेंबर रोजी दुपारी २ वाजण्याच्या सुमारास शंकरलिंग नगर, सोलापूर येथे ही घटना घडली. या प्रकरणी शंकर लकप्पा कोळी वय २२, राहणार समाधान नगर, अक्कलकोट रोड, सोलापूर यांनी फियाद दिली आहे.यामध्ये आरोपी शशिकांत शंकर बागलकोटे राहणार समाधान नगर, सोलापूर याने फियादीशी वाद घालत तुला लई मस्ती आली आहे का असे म्हणत शिवीगाळ केली. त्यानंतर आरोपीने हातातील लोखंडी कोयत्यासारख्या दिसणाऱ्या हत्याराने फियादीच्या डाव्या हाताच्या अंगठ्यावर व कोपऱ्यावर हल्ला करून जखमी केले. तसेच कोयत्याच्या धार नसलेल्या बाजूने छातीवर मारहाण करून दुखापत केल्याचे फियादीत नमूद आहे. या प्रकरणी आरोपीविरुद्ध गुन्हा दाखल करण्यात आला आहे. या घटनेचा पुढील तपास पोलिस हेड कॉन्स्टेबल नवले करीत आहेत.



नवीन वर्षाची सुरुवात निराधारांना आधार देत आस्था फाउंडेशनचा मानवतेचा उपक्रम

तथा वृत्तसेवा

सोलापूर, दि. १ जानेवारी-

नवीन वर्षाचे स्वागत आनंद, उत्सव आणि जल्लोषात करतो; मात्र या उजेडातही काही आयुष्य अजून अंधारात आहेत. रस्त्याच्या कडेला कुणी न पाहता जगणारे निराधार वृद्ध आजही “आपले कुणी आहे का?” हा प्रश्न मनात घेत दिवस घालवतात. सोलापूर मधील निराधार वृद्धाश्रमामध्ये आजच्या सोबत ३९ डिसेंबर साजरा करण्यात आला, त्यावेळी त्या निराधार आश्रम आज्ञांना च्या चेहऱ्यावर हास्य उमटले व आज्यांनी खूप बरं वाटले त्यांना आपले कोणते आहे ह्या मनात ठेवून त्यांच्या चेहऱ्यावर हास्य उमटले

सोलापूरमध्ये आस्था फाउंडेशनने अशा आयुष्यांसाठी नव्या वर्षाची सुरुवात माणुसकीच्या दीपाने केली. उपाशीपोटी गेलेल्या रात्री, एकटेपणाने घालवलेले दिवस आणि “आता जावे तरी कुठे?” ही वेदना, या साऱ्यावर मायेचा स्पर्श करून निराधार वृद्धांना आधार दिला.सुरक्षित निवारा, उपचार, अन्न आणि आपुलकीचे शब्द मिळताच त्यांच्या डोळ्यांत पुन्हा आशेचा प्रकाश झळकला. प्रेमाचा स्पर्श आणि विश्वासाचा हात लाभल्यावर आयुष्याच्या अंधारात

जिल्ह्यात नव्या वर्षातही विविध प्रकल्पांना चालना

जिल्हा भूसंपादन समन्वयक अमोलसिंह भोसले

तथा वृत्तसेवा,

सोलापूर, दि. १ जानेवारी-

आजतागायत जिल्ह्याच्या दाही दिशांना अनेक विकासकामांचा श्रीगणेशा झाला आहे; यातील काही कामे पूर्ण झाली आहेत तर काही कामे ७० ते ८० टक्के झाली असून, उर्वरित कामांना या नव्या वर्षात पूर्ण विराम मिळून जिल्हावासिनां त्याचा मोठा फायदा होत राहणार आहे. इतकेच नाहीतर नव्या वर्षातही कोट्यवधींचे नवीन प्रकल्प उभारण्याची शक्यता जिल्हा भूसंपादन समन्वयक अमोलसिंह भोसले यांनी नव्या वर्षाच्या प्रथम दिवशी दिली.

जिल्ह्यात २०२५ साली आलेल्या विविध प्रकल्पांमध्ये राष्ट्रीय महामार्गासाठीही अनेक ठिकाणच्या जमिनी भूसंपादन करण्यात आल्या. यामध्ये सांगली ते सोलापूर क्र. १६६, संत ज्ञानेश्वर महाराष्ट्र पालखी मार्ग क्र. ९६५, संत तुकाराम महाराष्ट्र पालखी मार्ग क्र. ९६५ तर अहमदपूर कस्माळा टेंभुणी राष्ट्रीय महामार्ग क्र. ५६१, सोलापूर-अक्कलकोट-गुलबर्गा क्र. १५०, सोलापूर ते येडशी नवीन क्र. ५२, सोलापूर- हैद्राबाद-संगारखुडी रा. म. क्र. ९, पुणे-सोलापूर, सोलापूर-विजापूर हे मार्ग

भूसंपादित होवून तयारही झाले आहेत. तर यासाठी ४ हजार ४४५ कोटी रुपये खर्च झाले आहेत. राष्ट्रीय महामार्ग (सा. बां. वि.) भूसंपादन प्रकल्पांमध्ये अक्कलकोट-दुधनी महामार्ग क्र. १५०, पंढरपूर-टेंभुणी, मंगळवेढा-पंढरपूर, सांगोला-जत, नळदुर्ग-अक्कलकोट महामार्ग बांधणी झाली आहेत. तर

या वर गतवर्षात ४२.२३ कोटीचा खर्च झाला आहे. महाराष्ट्र राज्य रस्ते विकास महामंडळाच्या महामार्गासाठीही काही ठिकाणी जमीन भूसंपादन करण्यात आली आणि यासाठी १२९ कोटी ७८ लाखाचा आवश्यक आहे. रेल्वे प्रकल्पासाठी जमीन भूसंपादन करण्यासाठी सोलापूर-तुळजापूर-धाराशिव

या रेल्वे मार्गासाठी १८८.२९ हे. आर जमीन संपादित करून यासाठी ५८६ कोटी ०३ लाख एकूण निधी लागला. महाराष्ट्र राज्य औद्योगिक विकास महामंडळ भूसंपादित प्रकल्पांमध्ये कासेगाव (ता. पंढरपूर) एमआयडीसी आणि मोडर्निव् एमआयडीसीसाठी १५९.१७ हे. आर. जमीन भूसंपादित करायची असून, यासाठी आवश्यक निधी ४५ कोटी लागणार आहे. महाराष्ट्र शक्तीपीठ द्रुतगती महामार्गासाठी जमीन भूसंपादित करायची असून, यासाठी ३ हजार १७३ कोटी निधीची गरज आहे.

सोलापूर समांतर जलवाहिनीचेही काम १०० टक्के पूर्ण झाले आहे. सुरत-चेन्नई या महामार्गाचे काम अर्धे झाले असून, यासाठीही अजून काही निधीची गरज आहे. तर सोलापूर शहरातील दोन उड्डाणपुलासाठी १४५.११ लाखाचा निधी अपेक्षित आहे. यातील जुना पुना ते पत्रकार भवन आणि जुना बोरामणी नाका ते मोरारका बंगला इथपर्यंत उड्डाणपुलांच्या निर्मितीचे काम लवकरच सुरू होणार आहे.

या उड्डाणपुलासाठी खाजगी मालमत्तांची भूसंपादन प्रक्रिया पार पडली असून, काही शासकीय जागांचा विषय पॅडिंग असून, त्यावरही लवकरच तोडगा निघणार असल्याची माहितीही संबंधित खात्याकडून मिळाली. दरम्यान, आता नवीन चालू आर्थिक वर्षातही मोठ्या प्रमाणात विकासकामे मार्गी लागण्याची शक्यताही भोसले यांनी वर्तविली.

शिक्षक पतसंस्थेच्या अध्यक्षपदी फुले

सोलापूर : सोलापूर जिल्हा प्राथमिक शिक्षक सहकारी संस्थेच्या अध्यक्ष व उपाध्यक्षपदाच्या निवडी निवडणूक निर्णय अधिकारी दत्तात्रय भवर यांच्या अध्यक्षतेखाली झाली. अध्यक्षपदी संभाजी फुले व उपाध्यक्षपदी रवींद्र पाटील यांची बिनविरोध निवड करण्यात आली.

चिटणीस उमाकांत घाडगे यांनी स्वागत केले. नूतन अध्यक्ष फुले व उपाध्यक्ष पाटील यांचा तसेच संस्थेचे मावळते अध्यक्ष तानाजी गुंड व उपाध्यक्ष शितल चव्हाण यांचा बाळासाहेब काळे, अंकुश काळे, उत्तमराव जमदाडे, मच्छिंद्रनाथ मोरे, शिवानंद भरले, बब्रुवाहन काशीद, जोतीराम बोंगे, रावसाहेब जाधवर यांच्या हस्ते सत्कार झाला.

प्रास्ताविक रामचंद्र यादव यांनी केले. यावेळी संचालक विरभद्र यादवाड, अनिरुद्ध पवार, शिवाजी पाटील, रमेश घटनेवर, तानाजी गुंड, रामचंद्र यादव, शेखर कोरके, संजय चेंबेकर आदी उपस्थित होते.

नावात बदल

माझे जुने नाव **तोटप्या शिवानंद मोटंगी** असे होते. ते आता बदलून **तोटप्या शिवप्या मोटंगी** असे ओळखले जाईल. अक्कलकोट येथील मे. कार्यकारी दंडाधिकारी यांचेसमोर **प्रतिज्ञापत्र क्र. ७०५३/२०२५ दिनांक २३/०१/२०२५**

पावती हरवली

श्री बाळासाहेब व्यंकटराव पाटील, रा. भातंबरे यांचे नावे असलेली बुलढाणा अर्बन को. ऑप क्रेडिट सोसायटी लि. शाखा बाशीं यांच्या गोदामात माल ठेवल्याची गोदाम पावती क्र. ६६२९१४ बाशीं ते भातंबरेच्या दरम्यानप्रवास करत असताना हरवली आहे. कृपया सापडल्यास खालील पत्त्यावर आणून घावी ही विनंती.

संपर्क- श्री. बाळासाहेब व्यंकटराव पाटील रा. भातंबरे, ता. बाशीं, जि. सोलापूर

जाहीर नोटीस

अपर जिल्हाधिकारी तथा उपसंचालक भूमि अभिलेख संलग्न जमाबंदी आयुक्त (नागरी भूमापन) पुणे यांचे न्यायालयात

प्रति. अपीलदार श्री. अनिल बाळकृष्ण टाळकीकर, रा. ५४३, उत्तर सदर बझार, सोलापूर विरुद्ध जाबदार क्र.१. सुधाबेन किनुभाई पटेल, रा. १३४ तेल्हे लाईन तुकाराम अपार्टमेंट, सोलापूर व इतर

विषय : महाराष्ट्र जमिन महसूल अधिनियम १९६६ कलम २४७ अन्वये अपील अर्ज. मौजे मंजरेवाडी, ता. उत्तर सोलापूर, जि. सोलापूर येथील सव्हे नं. १२७/१ब/२अ, १ब या मिळकतीबाबत.

मौजे मंजरेवाडी, ता. उत्तर सोलापूर, जि. सोलापूर येथील सव्हे नं. १२७/२८/२अ, २ब या मिळकतीबाबत. जिल्हा अधीक्षक भूमि अभिलेख, सोलापूर यांनी त्यांचेकडील अ. भूमापन/अफल/एस.आर.२६८३/२०२१, दिनांक १२/०४/२०२४ रोजी निर्णय दिला आहे. सदर निर्णयावर नाराज होऊन प्रस्तुत अर्जदार यांनी उपसंचालक भूमि अभिलेख, पुणे या कार्यालयाकडे दिनांक ११/०७/२०२४ रोजी अपील अर्ज दाखल केला असून त्यातील जाबदार क्र.३) सिद्देश्वर आण्णाराव पाटील, रा. न्यु संतोष नगर, जुळे सोलापूर, भाग १, सोलापूर. क्र.४) शांताबाई मल्लिकार्जुन मळसिध्दनरकर रा. २४०/३ निलम नगर, MIDC अक्कलकोट रोड, सोलापूर. क्र.६) राहुल बाळासाहेब अनंत्पुरकर, रा. प्लॉ. नं. १ कल्याणी अपार्टमेंट, होटारी रोड, सोलापूर. क्र. ११) रविंद्रभाई उर्फ रतिसुक्रुमार डाढामाई पटेल रा. ७३२ न्यु पाच्छा पेठ, साळूंक चेंबर्स, ब्लॉक नं. ४, १ ला मजला, अशोक चौक, सोलापूर. क्र.१२) सिध्दराम शामारार कोरे, रा. ११०४ न्यु पाच्छा पेठ, सोलापूर. क्र. १६) बाळासाहेब शिवप्पा अनंत्पुरकर, रा. प्लॉ. नं. १ कल्याणी अपार्टमेंट, होटारी रोड, सोलापूर. क्र.१९) दत्तात्रय मुरलीधर वाघमारे रा. ५० बुधवार पेठ, सम्राट चौक, भाजी मार्केट शेजारी, सोलापूर. क्र.२२) दत्तात्रय महादेव गावडे, रा. ब्लॉ.नं. बी-१८, जाई-५९ नगर, विजापूर रोड, सोलापूर. क्र. २४) वंदना तानाजी जाधव, रा. ए-१ कृषी कमर्शियल कॉम्प्लेक्स, सोलापूर. क्र.२८) विशाल बसवेश्वर कोरयेडी. क्र.२९) गुरुदेवी बसवेश्वर कोरयेडी. क्र.३०) सुरेखा चंद्रशेखर मुचंडी, अ.क्र. २८ ते ३० रा. ५७ जोडभावी पेठ, सोलापूर. क्र.३१) अहमद गुलाब नदाफ, रा. ४०७ दौरे नगर, शिक्षक सोसायटी, जुळे सोलापूर. क्र.३२) सदीप संतपराव बोळे रा. एक-१०, सरस्वती रेसिडेन्सी, गोविंदविहार मंगल कार्यालयाजवळ, जुळे सोलापूर. क्र.४३) सचिन रेवणसिध्द काळे, रा. ११९ नेहरु नगर, विजापूर रोड, सोलापूर. क्र.४६) अनघा गिरीष कणेकर, रा. ७ विकास नगर, होटारी रोड, सोलापूर. क्र.४८) गणेश सिद्धाम्पा आठुरे, रा. जोडभावी पेठ, सोलापूर यांना अपीलात नमूद पत्त्यावर नोटीस पाठवूनही जाबदार सुनावणीस हजर होत नाहीत. त्यामुळे सदरच्या मिळकतीबाबत वरील जाबदार यांनी अथवा त्यांचे कायदेशीर वारसांनी किंवा त्यांचे प्रतिनिधी यांनी ही नोटीस प्रसिद्धीपासून ३० दिवसात अगर दिनांक २०/०१/२०२६ रोजी दुपारी १२.०० वाजता या न्यायालयात हजर राहून आपले म्हणणे द्यावे अन्यथा आपले काही म्हणणे नाही असे समजून अपीलाची सुनावणी घेणे येईल व निर्णय घेतला जाईल याची नोंद घ्यावी.

जाबदार यांना अथवा त्यांचे कायदेशीर वारस यांना प्रस्तुत अपीलातील सुनावणीकामी हजर राहणेसाठी सदरची जाहीर नोटीस प्रसिध्द केली असे.

सुनावणीचा त्ता-

अपर जिल्हाधिकारी तथा उपसंचालक भूमि अभिलेख संलग्न जमाबंदी आयुक्त (नागरी भूमापन) पुणे कार्यालय नवीन प्रभासकिंय इमारत, ३ रा मजला, दालन नं. ३०५, विद्यानमवन समोर, पुणे-०११

मा.उ.सं.भू.अ. संलग्न ज.आ. (ना.मु.) पुणे यांचे मान्यतेने

सही/-

(अजय भुंगे)

(चिक्का)

कार्यालय अधीक्षक ना.भू.१ जमाबंदी आयुक्त कार्यालय, पुणे



महाराष्ट्र रिश्का सेनेच्या बार्शी शहर प्रमुखपदी राजेंद्र मुळे

तथा वृत्तसेवा,

सोलापूर, दि. १ जानेवारी-

महाराष्ट्र रिश्का सेनेच्या बार्शी शहर प्रमुखपदी राजेंद्र मुळे यांची निवड करण्यात आली. या निवडीचे नियुक्ती पत्र देण्यात आले. शिवसेना उध्दव बालासाहेब ठाकरे पक्षाचे

शहर प्रमुख महेश धाराशिवकर, रिश्का सेनेचे जिल्हा प्रमुख सुरे जगताप व शाखा प्रमुख मारुती खानापुरे उपस्थित होते. त्यांना पुढील कार्यस रिश्का सेनेच्या वतीने व उध्दव बाळासाहेब ठाकरे सेनेच्या वतीने त्यांना शुभेच्छा देण्यात आल्या.

सदर बझार परिसरातून २० वर्षीय तरुणी बेपत्ता

सोलापूर, दि. १ जानेवारी- शहरातील उत्तर सदर बझार पोलीस ठाण्याच्या हद्दीतून २० वर्षीय तरुणी बेपत्ता झाल्याची घटना समोर आली असून याप्रकरणी सदर बझार पोलीस ठाण्यात तक्रार दाखल करण्यात आली आहे.

यावेळी बेपत्ता तरुणी दि. २६ डिसेंबर रोजी सकाळी नेहमीप्रमाणे सात रस्ता येथील भाग्यश्री लॅब येथे कामावर जाते असे सांगून घरातून निघाली होती. ती रोज

रात्री सुमारे ९.३० वाजता घरी परतत असते, मात्र त्या दिवशी ती घरी न परतल्याने कुटुंबीयांनी नातेवाईक, मित्रमंडळी तसेच इतर ठिकाणी शोध घेतला.तरीही ती अद्याप सापडलेली नसल्याचे तक्रारीत म्हटले आहे. या घटनेचा पुढील तपास सदर बझार पोलीस ठाण्याचे अधिकारी करीत असून, संबंधित तरुणीबाबत कोणालाही माहिती मिळाल्यास तात्काळ कळवण्याचे आवाहन पोलिसांनी केले आहे.

पी.एस. टेक्निकल हायस्कूलमध्ये शिक्षण प्रदर्शन

तथा वृत्तसेवा,

सोलापूर, दि. ३१ डिसेंबर-

पी. एस. इंग्लिश मिडियम

टेक्निकल हायस्कूल येथे शिक्षण प्रदर्शनाचे आयोजन करण्यात आले होते. या प्रदर्शनात शाळेतील विद्यार्थ्यांनी विज्ञान, गणित, हस्तकला,चित्रकला, भाषा आणि माहिती तंत्रज्ञान इत्यादी विविध संकल्पनांवर आधारित नावीन्यपूर्ण आणि उपयुक्त प्रकल्पांचे सादरीकरण शास्त्रीय स्पष्टीकरणासह आत्मविश्वासाने केले. शिक्षण प्रदर्शनाचे उद्घाटन एसपीएम स्कूलच्या



मुख्याध्यापिका संगीता कोळी यांच्या हस्ते करण्यात आले.प्रदर्शनास श्राविका संस्थेच्या सीईओ देवई शहा, मुख्याध्यापिका स्वाती कांबळे, पर्यवेक्षक जयेश शिरदोणे यांचे मार्गदर्शन लाभले. पर्यवेक्षिका कल्पना रमावत, समन्वयक

अर्चना अक्कलकोटे आणि सम स्त पालकवर्ग यांनी उत्स्फूर्तपणे भेट देऊन विद्यार्थ्यांच्या कार्यांचे कोतुक केले. कार्यक्रमाच्या यशस्वीतेसाठी मीनाक्षी सगम, रशिदा शेख यांनी परिश्रम घेतले. सूत्रसंचालन पटेल तर आभार गाजूल यांनी मानले.

जाहीर नोटीस

सहाय्यक निबंधक सहकारी संस्था करमाळा ता. करमाळा जि. सोलापूर यांचेकडून सर्व संबंधितांना जाहीर नोटीसीद्वारे कळविण्यात येते की, सहाय्यक निबंधक, सहकारी संस्था करमाळा ता. करमाळा जि. सोलापूर यांचे कार्यक्षेत्रातील खाली नमुद केलेल्या सहकारी संस्था या कार्यालयाने महाराष्ट्र सहकारी संस्था अर्थिनयम १९६० मधील तरतुदीनुसार अवसायनात घेतलेल्या आहेत, सर्व संबंधिताना या नोटीशीद्वारे सूचित करण्यात येते की, खालील सहकारी संस्थांबाबत कोणाचे दावे / आक्षेप / हरकती असतील तर या कार्यालयाकडे नोंदवाव्यात, लेखी आक्षेप / हरकत नोंदविण्याची अंतिम मुदत दिनांक ०२/०२/२०२६ पर्यंत राहिल त्यानंतर दाखल झालेले दावे / आक्षेप यांचा विचार केला जाणार नाही याची कृपया नोंद घ्यावी. तरी खालील अवसायनातील सहकारी संस्थेच्या सभासदांनी खाली नमूद केलेल्या ठिकाणी. दिवशी, वेळी होणाऱ्या शेवटच्या सर्वसाधारण सभेस उपस्थित राहावे.

सभेची विषय सुची पुढीलप्रमाणे :- १. अवसायकाचे कामकाज आढावा व जमा खर्चास मंजुरी देणे. २. संस्थेचे येणे-देणे बाबत हरकतींचा विचार करून येणे-देणे अंतिम करणे ३. संस्थांची नोंदणी रद्द करणेबाबत निर्णय घेणे ४. इतर आयत्या वेळीचे विषय.

अ. क्र.	संस्थेचे नाव	अवसायकाचे नाव	अ. क्र	संस्थेचे नाव	अवसायकाच नाव
१	जयजवान जयकिसान ग्रा.बि.शे. करमाळा	यु.एच. बेंढारी	१४	संगमेश्वर मजूर मर्या. करमाळा	व्ही.एस. माने
२	सौ. नंदिनी जगताप महिला ना. पत. मर्या. करमाळा	यु.एच. बेंढारी	१५	स्वामी समर्थ नागरी सहकारी पतसंस्था मर्या., करमाळा, ता. करमाळा, जि. सोलापूर	व्ही.एस. माने
३	जीवनदांनी ग्रा.बि.शे. सह.सं.मर्या., घोटी	यु.एच. बेंढारी	१६	करमाळा म्युन्सिपल सव्ह. को. ऑप. क्रेडीट सोसा. लि. करमाळा	व्ही.एस. माने
४	दिगंबर बागल ग्रा.बि.शे. सह.सं.मर्या., करमाळा	यु.एच. बेंढारी	१७	धनस्मृती टेक्सटाईल्स कर्मचारी सहकारी पतसंस्था मर्या., झरे ता. करमाळा	व्ही.एस. माने
५	शंभुराजे नागरी सह. पतसंस्था मर्या. करमाळा	ए.एस. महानवर	१८	डॉ. मोहनलाल दोशी नागरी सह. पतसंस्था मर्या. करमाळा	व्ही.एस. माने
६	श्रीराम नागरी सह. पतसंस्था मर्या. करमाळा	ए.एस. महानवर	१९	जय श्री दंत सर्वसाधारण सहकारी संस्था म. करमाळा	व्ही.एस. माने
७	विजयहता नागरी सह. पतसंस्था मर्या. करमाळा	ए.एस. महानवर	२०	भैरवनाथ सर्वसाधारण सहकारी संस्था मर्या १० पिंपळवाडी, ता. करमाळा	व्ही.एस. माने
८	शहीद जवान नवनाथ गात ना.सह. पत मर्या. करमाळा	ए.एस. महानवर	२१	लक्ष्मी बहुउद्देशिय सर्वसाधारण सहकारी संस्था मर्या., वडगाव उत्तर ता. करमाळा	यु.एच. बेंढारी
९	संत सावता ग्रा.बि.शे. सह.सं.मर्या. वरकुटे	ए.एस. महानवर	२२	ओमसाई बहू. सह. संस्था म. करमाळा	यु.एच. बेंढारी
१०	गणराज ग्रा.बि.शे. सह.सं.मर्या. केम	ए.एस. महानवर	२३	समुध्दी ग्रामिण बिगरशेती सहकारी पतसंस्था जेऊर	यु.एच. बेंढारी
११	शिवरत्न नागरी सह. पत मर्या. करमाळा	ए.एस. महानवर	२४	जयविजय नागरी सहकारी पतसंस्था मर्यादित करमाळा	यु.एच. बेढारी
१२	रत्नप्रभादेवी मोहिते-पाटील ना.पत. मर्या.	ए.एस. महानवर	२५	श्री दत्त पाणी पुरवठा सहकारी संस्था मर्यादित माी	यु.एच. बेंढारी
१३	राजीव गांधी औद्योगिक सहकारी संस्था मर्यादित करमाळा	यु.एच.बेंढारी	२६	मातोश्री पाणीपुरवठा सहकारी संस्था मर्यादित फिरसे	यु.एच. बेढारी

संस्थेच्या शेवटच्या सर्वसाधारण सभेची तारीख दिनांक ०२/०२/२०२६ वेळ दुपारी १.०० वाजता, ठिकाण - सहाय्यक निबंधक, सहकारी संस्था करमाळा, ता. करमाळा, जि. सोलापूर दिनांक ०१/०१/२०२६

सही/-

(एम.एल. शिंदे)

सहाय्यक निबंधक, सहकारी संस्था तातुका करमाळा जिल्हा सोलापूर

▶ महत्वाचे...



लोकसेवा विद्यामंदिरच्या प्राचार्यपदी बसण्या घाटे तभा वृत्तसेवा,

दक्षिण सोलापूर, दि. १ जानेवारी-

मंद्रूप येथील लोकसेवा विद्यामंदिर व कनिष्ठ महाविद्यालयाच्या प्राचार्य तथा मुख्याध्यापकपदी बसण्या घाटे यांची निवड करून नवीन वर्षाची भेट दिली. शिक्षण प्रसारक मंडळ, मंद्रूप संस्थेचे सचिव तथा माजी सभापती गुरुसिध्द म्हैत्रे यांनी ही निवड केली. लोकसेवा शाळेतील शिक्षक व विद्यार्थीप्रिय हिंदी शिक्षक सर्व धार्मिक, राजकीय, सामाजिक, शैक्षणिक क्षेत्रामध्ये हिरीरीने काम करणारे म्हणून घाटे यांची ख्याती आहे. यावेळी उपप्राचार्य म्हणून बसण्या कुमठेकर यांची नियुक्ती करण्यात आली. नवीन वर्षाच्या पहिल्याच दिवशी या निवडी प्रसंगी संस्थेचे सहसचिव तथा माजी युवा सरपंच अप्पासाहेब म्हैत्रे, पर्यवेक्षक मदनगोंडा मलकारी, श्रीधर टेळे, प्रा.अडवीतोटे आदी उपस्थित होते. श्री. घाटे यांचा माजी सभापती म्हैत्रे यांच्या हस्ते सत्कार करण्यात आला. नियुक्तीबद्दल प्राचार्य घाटे यांचे संस्थेचे अध्यक्ष शिवशरण अण्णा पाटील, संचालक मंडळ, ग्रामदेवत मळसिध्दपाचे पुजारी व शालेय व्यवस्थापन समितीचे अध्यक्ष, मल्लिकार्जुन वस्तीगुहाचे अधिकशक व समस्त शिक्षक, शिक्षिका, प्राध्यापक, शिक्षकेतर कर्मचारी आदींनी त्यांचे अभिनंदन केले. या कार्यक्रमाचे सुत्रसंचलन व आभारप्रदर्शन धानप्पा बंगले यांनी केले.

मोडनिंब येथे नववर्षाचे दुधपानाने स्वागत मोडनिंब, दि.१ जानेवारी-

मोडनिंब (ता.माढा) येथे नववर्षाच्या स्वागतानिमित्त शहरात दुधपान उपक्रम राबविण्यात आला. दुधपान उपक्रमात तहणांसह ग्रामस्थ मोठ्या संख्येने सहभागी झाले होते. तरुणांनी व्यसनंपासून दूर राहून शिक्षण, क्रीडा याबरोबरच सामाजिक उपक्रमांमुळे समाजात व्यसनमुक्तीचा संदेश प्रभावीपणे पोहोचतो, असे मत ग्रामपंचायत सदस्य बालाजी पाटील यांनी व्यक्त केले. तरुणांनी सुदृढ व सकारात्मक जीवनशैली स्वीकारावी, असे आवाहन उदयकीर्ती उद्योग समूहाचे उदय माने यांनी केले. यावेळी तरुणांनी व्यसनापासून दूर राहण्याचा संकल्प करत नववर्षाचे जल्लोषात स्वागत केले. या उपक्रमामुळे सामाजिक जागृतीला चालना मिळाल्याचे मत ग्रामस्थांनी व्यक्त केले.

महाराष्ट्र राज्य पोलीस मित्र संपर्क प्रतिनिधीपदी अमोल जाधव करमाळा,दि.१ जानेवारी-

महाराष्ट्र राज्य पोलीस मित्र परिवार संघटनेच्या संपर्क प्रतिनिधीपदी समाजकारण, जनसंपर्क आणि लोकसेवा क्षेत्रात कार्य करणारे अमोल जाधव यांची निवड करण्यात आली आहे. त्यांच्या निवडीमुळे संघटनेला सक्षम, दूरदृष्टी असलेले आणि समाजहिताच्या कामाला सदैव प्राधान्य देणारे नेतृत्व लाभले असल्याची भावना कार्यकर्त्यांमध्ये व्यक्त होत आहे. अमोल जाधव यांनी अनेक कायदा-सुव्यवस्था बळकटीकरण, युवकांना दिशा देणारे प्रयत्न तसेच समाजातील वंचित घटकांसाठी सातत्याने कार्य केले आहे. त्यांच्या कामामुळे समाजात पोलीस प्रशासनाबद्दल जनतेत विश्वास, संवाद व सहकार्याची भावना बळकट झाली आहे. याच उल्लेखनीय कार्याचा गौरव म्हणून त्यांची या प्रतिष्ठित पदावर निवड झाली आहे.



मैदगी ते दुधनी रस्त्याची दयनीय अवस्था, वाहन चालकातून तीव्र संताप अक्कलकोट, दि. १ जानेवारी-

अक्कलकोटच्या दुधनी, गाणगापूरकडे जाणाऱ्या राज्य मार्गावर प्रवास करणे जीवघेणे ठरत आहे. मैदगी ते दुधनी पर्यंतच्या रस्त्याची दयनीय अवस्था झाली असून वाहन चालकांतून तसेच नागरिकांतून तीव्र संताप व्यक्त केला जात आहे. सदरचा खराब रस्ता हा लवकरात लवकर नवीन तयार करून वाहनधारकांसह नागरिकांना दिलासा देण्याची मागणी केली जात आहे. अक्कलकोटच्या दुधनी तसेच कर्नाटकातील तीर्थक्षेत्र गाणगापूर कडे जाणाऱ्या भाविक भक्तांच्या वाहनांची संख्या प्रचंड आहे. तसेच अक्कलकोट ते अफजलपूर कर्नाटकात जाणाऱ्या वाहनांची संख्या प्रचंड आहे. अक्कलकोट - मैदगी, दुधनी राज्य मार्ग हा रहदारीचा असून हा मार्ग सध्या धोकादायक बनला आहे. या खराब रस्त्यावरूनच महाराष्ट्रातील भाविकांना गाणगापूर तीर्थक्षेत्री श्री दत्त दर्शनासाठी जावे लागत आहे.

▶ निधन वृत्त...

सागर गाढवे

बाशीं दि.१ जानेवारी-

सागर देकोरेटर्सचे संचालक सागर सुधीर गाढवे (वय ४५, रा. नाळे प्लॉट, बाशीं) यांचे मंगळवारी रात्री पुण्यातील पुना हॉस्पिटल येथे दुःखद निधन झाले. विविध सामाजिक, धार्मिक व कौटुंबिक कार्यक्रमांमध्ये त्यांच्या कामाची विशेष दखल घेतली जात होती. त्यांच्या पश्चात आई, पत्नी, मुलगा व बहीण असा परिवार आहे.



वारिंबे येथे प्रस्तावित सौर ऊर्जा प्रकल्पाला धरणग्रस्त शेतकऱ्यांचा तीव्र विरोध

तभा वृत्तसेवा,
जेऊर दि.१ जानेवारी २०२६

वारिंबे ता.करमाळा येथील गायरान गट क्रमांक १४३ मध्ये प्रस्तावित सौर ऊर्जा प्रकल्पामुळे धरणग्रस्त शेतकरी व ग्रामस्थांमध्ये तीव्र संतापाचे वातावरण निर्माण झाले आहे. उजनी जलाशयातून धरणग्रस्त शेतकऱ्यांच्या शेतीला पाणीपुरवठा करणाऱ्या अंदाजे ६० पाईपलाईन या परिसरातून जात असून, सौर प्रकल्पामुळे या पाईपलाईन काढाव्या लागणार आहेत.

शेतीला पाणीपुरवठा धोक्यात

या पाईपलाईनच्या माध्यमातून वारिंबे व राजुरी गावातील धरणग्रस्त शेतकऱ्यांची शेती सिंचनाखाली आहे. पाईपलाईन हटवल्यास पाणीपुरवठा पूर्णपणे बंद होऊन शेतकऱ्यांचे मोठे आर्थिक नुकसान होण्याची भीती व्यक्त होत आहे.

ग्रामदैवताच्या रस्त्यावर कायमस्वरूपी अडथळा

सौर ऊर्जा प्रकल्पामुळे वारिंबे गावचे ग्रामदैवत भैरवनाथ मंदिराकडे जाणारा रस्ता कायमस्वरूपी बंद



होणार असल्याने ग्रामस्थांमध्ये नाराजी आहे. धार्मिक व सामाजिक दृष्टिकोनातून हा रस्ता अत्यंत महत्वाचा असल्याचे ग्रामस्थ सांगतात.

फळबागा व नियतक्षम शेती धोक्यात

वारिंबे परिसरात ऊस, केळी, पेरू, वेलची केळी तसेच विविध फळबागांचे मोठ्या प्रमाणावर उत्पादन घेतले जाते. विशेषतः वारिंबे येथील वेलची केळीला

आखाती देशांमध्ये तसेच मोठ्या रिटेल मॉलमध्ये मोठी मागणी आहे. सौर प्रकल्पामुळे या फळबागांचे अस्तित्व संपुष्टात येण्याची शक्यता असून शेतकऱ्यांचे उपजीविकेचे मुख्य साधन बंद होणार आहे.

पशुधन चाऱ्याचा गंभीर प्रश्न

सदर गायरान जमिनीचा वापर गावातील गुरे चारण्यासाठी केला जातो. पशुवैद्यकीय विभागाच्या

खांडवी गावाजवळ भीषण अपघात; दोघांचा मृत्यू, तिघे जखमी

तभा वृत्तसेवा,

बाशीं, दि.१ जानेवारी-

तालुक्यातील खांडवी गावाच्या पुढे कुडुवाडी रोडवर मंगळवारी सायंकाळी झालेल्या भीषण रस्ते अपघातात दोघांचा मृत्यू झाला असून, तीन जण गंभीर जखमी झाले आहेत.

या अपघातात चालक नामदेव शिवाजी पालखे (वय ४३) व निलेश भिकाजी केकाण (वय ४५, रा. शेलगाव वांगी, ता. करमाळा) यांचा उपचारादरम्यान मृत्यू झाला तर शिवशाला परमेश्वर होंगे (वय ५५), भिकाजी केरबा केकाण (वय ६०) व नीशा निलेश केकाण (वय ३३) हे तिघे जखमी असून, त्यांच्यावर उपचार सुरू आहेत. याबाबत कुलदीप मुरलीधर काळे (वय ३९, रा. पानगांव, सध्या राजूत चाळ, बाशीं) यांनी बाशीं तालुका पोलीस ठाण्यात खबरी जबाब दिला आहे. मिळालेल्या माहितीनुसार, फियादी यांच्या मालकीची इटीगा कार (क्र. एमएच-१३ डीई ९३१२) त्यांचे मित्र नामदेव शिवाजी पालखे

(रा. पिंपळगाव दे., ता. बाशीं) हे पुणे येथे मित्रांना सोडण्यासाठी घेऊन गेले होते. दरम्यान, सायंकाळी सुमारे ७.१५ वाजण्याच्या सुमारास खांडवी गावाच्या पुढे इटीगा कार व सळईने भरलेल्या ट्रॅक्टर-ट्रॉलीचा अपघात झाल्याची माहिती मिळाली.

घटनास्थळी पाहणी केली असता, इटीगा कार रस्त्याच्या डाव्या बाजूस पश्चिमेकडे तोंड करून उभी असून ती मोठ्या प्रमाणात नुकसानग्रस्त झाली होती. समोर सळयांनी भरलेली ट्रॅक्टर ट्रॉली उभी होती, ज्यातील सळ्या पाठीमागील बाजूस बाहेर आलेल्या होत्या. सदर ट्रॅक्टरला क्रमांक नसल्याचेही निदर्शनास आले. अपघातातील सर्व जखमींना उपचारासाठी बाशीं येथील जगदाळे मामा हॉस्पिटलमध्ये दाखल करण्यात आले.

मात्र, या गंभीर अपघाताबाबत बाशीं तालुका पोलीस ठाण्याचे पोलीस उपनिरीक्षक दत्तात्रय भालेराव व हेड कॉन्स्टेबल रमेश शेलार पुढील तपास करीत आहेत.

सरपडोह शाळेत माजी विद्यार्थी संघाची कार्यकारिणी बिनविरोध

तभा वृत्तसेवा,

जेऊर, दि.१ जानेवारी-

सरपडोह (ता. करमाळा) येथील जिल्हा परिषद प्राथमिक शाळेच्या माजी विद्यार्थी संघाची कार्यकारिणी नुकतीच बिनविरोध निवडण्यात आली. या निवडीत दत्तात्रय खराडे यांची अध्यक्षपदी, तर बाळासाहेब भिताडे यांची उपाध्यक्षपदी निवड करण्यात आली आहे. शरद घोंगरे यांच्याकडे खजिनदारपदाची जबाबदारी सोपविण्यात आली आहे.

कार्यकारिणी सदस्य म्हणून अरूण चौगुले सर, नाथाराव रंदवे सर, हरिश्चंद्र गवारे साहेब, हनुमंत खरात साहेब, दिपक गायकवाड,

प्रदीप भिताडे साहेब, इंद्रजित रंदवे सर, गणपत घोंगरे, संदीप चोरमले, शिवाजी वाळके, मोहन पाटील, भारत भिताडे, महेश बोंद्रे व अर्चना भंडारे यांची बिनविरोध निवड करण्यात आली आहे.

नूतन कार्यकारिणीच्या माध्यम तून शाळेच्या शैक्षणिक गुणवत्ता वाढीसाठी, विद्यार्थ्यांच्या सर्वांगीण विकासासाठी तसेच शाळेच्या भौतिक व शैक्षणिक सुविधांच्या वृद्धीसाठी विविध उपक्रम राबविण्याचा निर्धार यावेळी व्यक्त करण्यात आला.

या निवडीबद्दल ग्रामस्थ, शिक्षकवृंद व माजी विद्यार्थ्यांकडून नवनविर्वाचित पदाधिकाऱ्यांचे अभिनंदन करण्यात येत आहे.

चंद्रशेखर विद्यालयाच्या आठवडी बाजारात २५ हजारांची उलाढाल

तभा वृत्तसेवा,

श्रीपूर, दि.१ जानेवारी-

श्रीपूर (ता. माळशिरस) येथील चंद्रशेखर विद्यालय व नारायणकाका आगारे कनिष्ठ महाविद्यालय स्नेहसंमेलनानिमित्त युवोत्सवाचे आयोजन करण्यात आले आहे. यानिमित्त विविध मनोरंजनात्मक कार्यक्रमांचे आयोजन करण्यात आले असून त्याचाच एक भाग म्हणून आठवडी बाजाराचे आयोजन करण्यात आले होते . यामध्ये सुमारे २५ हजार रुपयांची उलाढाल झाली.

विद्यार्थींना व्यवहारिक पातळीवर ज्ञान व्हावे या उद्देशाने या बाजाराचे आयोजन करण्यात आले होते यात विद्यार्थ्यांनी जीवनावश्यक वस्तू बरोबर पाणीपुरी, मिसळ, भेळ, वडापाव यांचे ही स्टॉल लावले होते. पालकांनी आवर्जून या बाजारात भाजी खरेदी करून विद्यार्थ्यांचा उत्साह वाढविला.

बुधवार दि ३१ डिसेंबर गुरुवार दि. १ जानेवारी असे दोन दिवस हा युवोत्सव



झाला. विद्यार्थ्यांच्या अंगी असणाऱ्या सुप्तगुणांच्या माध्यमातून विविध गुणदर्शनाचे सादरीकरण झाले.

अध्यक्ष तथा आबासाहेब देशमुख चॅरिटेबल ट्रस्ट चे अध्यक्ष डॉ. रामदास देशमुख यांच्या संकल्पनेतून होत असलेल्या आठवडी बाजाराचे उद्घाटन इम्रान शेख व शिक्षक पालक संघाचे उपाध्यक्ष अनिल

सावंत यांचे हस्ते करण्यात आले. यावेळी प्राचार्य पांडुरंग बनसोडे, उपमुख्याध्यापक सुनिल गवळी , पर्यवेक्षक सिताराम गुरव, जेष्ठ शिक्षक सुहास शेन्डे, सुनिल हासबे, मो. कृ. लाळे, ता. दे. बिचुकले, ह. म. मोरे, विद्यार्थी प्रतिनिधी व.सं. रेडे, मौ, अ. द. नाईकनवरे, विद्यार्थींनी प्रतिनिधी प्रि.प्र. शेळके, मौ. का. हाके उपस्थित होते.

नाळेवस्ती शाळेस पालकांकडून नववर्षाची अनोखी भेट

तभा वृत्तसेवा

टेंभुर्णी, दि.१ जानेवारी-

जिल्हा परिषद प्राथमिक शाळा नाळेवस्ती या शाळेसनाळेवस्ती वेणेगाव चे प्रसिद्ध बागायतदार श्री.संतोष दादा नाळे यांच्या वाढदिवसानिमित्त शाळेतील विद्यार्थ्यांच्या शिक्षणासाठी एलईडी टीव्ही भेट दिला. सध्याच्या तंत्रज्ञानाच्या युगात स्पर्धेत टिकून राहण्यासाठी, विद्यार्थ्यांच्या शिक्षणासाठी आणि मराठी शाळा टिकवून ठेवण्यासाठी तंत्रज्ञानाचा वापर करणे गरजेचे आहे ही गरज ओळखून त्यांनी वाढदिवसानिमित्त शाळेला ही नववर्षानिमित्त अनोखी भेट दिली.. यावेळी शाळेत मुख्याध्यापक सुमन कुटे



मंडम, रणजीत नाळे ,केलास नाळे,सुशिलकुमार नाळे ,रतन खोटे उपस्थित होते. सर्वांनी दादांचे या सहकार्याबद्दल आभार मानले व समाजातील इतर घटकांनीही प्रेरणा घ्यावी अशी इच्छा व्यक्त केली.

वेळापूर जि.प. मुलींच्या शाळेस हँडवॉश बेसिन भेट

रोटरी क्लब व भक्ती कॉम्प्युटर टायपिंग इन्स्टिट्यूटचे योगदान

तभा वृत्तसेवा,

वेळापूर, दि.१ जानेवारी-

नवीन वर्षांभदिनी अकलुजच्या रोटरी क्लब आणि भक्ती कॉम्प्युटर टायपिंग इन्स्टिट्यूटच्या बॅच जून २०२५ तर्फे येथील जिल्हा परिषद मुलींच्या शाळेस उत्तम दर्जाचे हँडवॉश बेसिन भेट देण्यात आले.

यावेळी रोटरी क्लबचे अध्यक्ष केतन बोरावके यांनी वांश बेसिनची ही भेट म्हणजे केवळ एक वस्तू नसून स्वच्छता आरोग्य आणि चांगल्या सवयींचा संदेश असल्याचे मत व्यक्त केले. मुख्याध्यापक युनुस तांबोळी यांनी प्रास्ताविक केले. अजिंक्य जाधव व गजानन जवंजाळ यांनी मनोगत व्यक्त केले. सर्व विद्यार्थिनींना रोटरी क्लब व भक्ती कॉम्प्युटर या दोन्ही संस्थेच्या वतीने खाऊचे वाटप करण्यात आले. यावेळी रोटरी क्लबचे सचिव अजिंक्य जाधव, रोटरी संचालक राजीव बनकर, प्रकल्प प्रमुख व भक्ती कॉम्प्युटरचे प्राचार्य गजानन जवंजाळ, सुरांत



वगरे, अर्चना शिंदे-शेळके, सुचित्रा इंगळे-विभुते, प्रियांका होनमाने, केंद्रप्रमुख बापूसाहेब नाईकनवरे, करिष्मा मुलाणी, मनीषा भानवसे, अण्णासाहेब मगर विद्यार्थींनी व पालक वर्ग उपस्थित होते. नितीन चव्हाण यांनी सूत्रसंचालन केले. जीवन रत्नवरे, प्रवीणकुमार पागे यांनी आभार मानले. सराबाई जैन, किरण घाडगे, कविता आवटे यांनी परिश्रम घेतले.

राष्ट्रवादी काँग्रेस शरदचंद्र पवार पक्षाचा आज कार्यकर्ता संवाद मेळावा

तभा वृत्तसेवा

मोडनिंब, दि.१ जानेवारी-

माढा तालुका राष्ट्रवादी काँग्रेस (शरदचंद्र पवार)

पक्षाच्या वतीने स्थानिक स्वराज्य संस्थांच्या निवडणुकीच्या पाखंडभूमीवर कार्यकर्ता संवाद मेळावा व पदाधिकारी नियुक्तीपर प्रदान सोहळ्याचे आयोजन करण्यात आले आहे.

हा मेळावा आज दुपारी १ वाजता शुभम मंगल कार्यालय वरवडे (ता. माढा) येथे होणार असल्याची माहिती तालुकाध्यक्ष बाळासाहेब पाटील यांनी आवाहन परिषदेत दिली.

या मेळाव्यास प्रमुख मार्गदर्शक



म्हणून खासदार धैर्यशील भैय्या मोहिते-पाटील,आमदारअभिजीत पाटील उपस्थित राहणार आहेत. माढा लोकसभा व माढा विधानसभा मतदारसंघातील आगामी निवडणुकांच्या दृष्टीने कार्यकर्त्यांना दिशा देणे, संघटन मजबूत करणे तसेच नव्याने नियुक्त होणाऱ्या पदाधिकाऱ्यांना नियुक्तीपत्रांचे वितरण करणे हा या मेळाव्याचा मुख्य उद्देश आहे. या कार्यक्रमास माढा तालुक्यातील सर्व पदाधिकारी, कार्यकर्ते व पक्षप्रेमींनी मोठ्या संख्येने उपस्थित राहावे, असे आवाहन आयोजकांच्या वतीने करण्यात आले आहे.

महत्वाचे...



सोलापूर इंडस्ट्रीज असोसिएशनच्या २०२६ दिनदर्शिकेचे अनावरण

सोलापूर, दि. १ जानेवारी-

सोलापूर इंडस्ट्रीज असोसिएशनच्या वतीने सन २०२६ साठी तयार करण्यात आलेल्या दिनदर्शिकेचे अनावरण दि. ३० डिसेंबर रोजी सायंकाळी ४.३० वाजता सोलापूर येथील जिल्हाधिकारी कार्यालयवाट जिल्हाधिकारी कुमार आशिर्वाद (भा.प्र.से.) यांच्या हस्ते संपन्न झाले. या प्रसंगी सोलापूर इंडस्ट्रीज असोसिएशनचे अध्यक्ष डी. राम रेड्डी, उपाध्यक्ष गणेश सुत्रावे, तसेच कार्यकारिणी सदस्य जयपाल महिंद्रकर उपस्थित होते.



'धनश्री' बँकेच्या दिनदर्शिकेचे

सपोनि गोकुळ ठाकूर यांच्या हस्ते प्रकाशन

सोलापूर, दि. १ जानेवारी-

तुळजापूर तालुक्यातील तामलवाडी येथील धनश्री मल्टिस्टेट को. ऑप. क्रेडिट सो. लि. मंगळवेढा, शाखा तामलवाडीच्या दिनदर्शिकेचे तामलवाडी पोलिस स्टेशनचे सहाय्यक पोलिस निरीक्षक गोकुळ ठाकूर यांच्या हस्ते प्रकाशन करण्यात आले. यावेळी सुयोग फाऊंडेशनचे अध्यक्ष डॉ. रविराज गायकवाड, दै. तरुण भारतचे वरिष्ठ उपसंपादक अविनाश गायकवाड, डॉ. रविकांत गुरव, माजी सरपंच दत्तात्रय वडणे, सोसायटी सचिव सुधाकर लोंढे, सोने-चांदी व्यापारी त्रिंबक दिक्षीत, पत्रकार संतोष मगर, माजी उपसरपंच हमीद पठाण, उद्योजक विजयसिंह फंड, दत्ता शिंदे, तुकाराम सुर्वसे, प्रविण शिंदे, प्रशांत राजत, अशपाक बेगडे, विनोद चुगे, तिजा तिलकर, बिरुदेव साखरे, बाळू डोलारे, द्राक्ष बागायदार जाधव, अविनाश गंजे, रामा काशिद, महादेव दळवे यांच्यासह धनश्री मल्टिस्टेट तामलवाडी शाखाप्रमुख धनंजय बुरुकुल, वनिता धपाटे, करिश्मा पटेल, कोतवाल एजाज शरीफ, प्रविण जांबुवंत शिंदे आदींची उपस्थिती होती.

आजपासून सोलापुरात उत्सव

शॉपिंग मेळाचे आयोजन

सोलापूर, दि. १ जानेवारी-

नवीन वर्ष आणि मकर संक्रांतीनिमित्त उत्सव शॉपिंग मेळा या प्रदर्शन आणि विक्रीचे आयोजन करण्यात आले आहे, अशी माहिती अनुशा बागडी यांनी पत्रकार परिषदेत दिली. कस्तुरबा मार्केट समोरील लिंगशेठ्ठी मंगल कार्यालय, सोलापूर येथे हा मेळावा होणार आहे. नवीन वर्ष व मकर संक्रांतीच्या निमित्ताने महिलांना खरेदीसाठी एकाच ठिकाणी सोय व्हावी व महिलांनी उत्पादन केलेल्या विविध वस्तूंना व्यासपीठ मिळावे यासाठी उत्सव शॉपिंग मेळाल्याचे आयोजन केले आहे. या उत्सवात संक्रांतीचे वाण, ट्रेंडी कुर्ती आणि सेट्स, नावीन्यपूर्ण साड्या आणि रेडीमेड ब्लाऊज पारंपरिक जाणि रियल पल्सचे दागिने, अँटीक कोरियन ज्वेलरी आणि हेयर अॅक्सेसरीज, हँडबॅग्स आणि पर्स, होमडेकोर आणि पूजा साहित्य, परफ्यूम आणि नेलआर्ट, हेयर आणि स्किनकेअर प्रॉडक्ट, पापड, मसाले आणि लोणचे, चॉकलेट्स, बिस्कीट आणि पॅकिंग फराळ, फूड स्टॉल्स, अस्सल सोलापुरी हुरडा, कडक भाकरी, बाजरी भाकरी, शेंगा पोळी, धपाटे, तिळगुळ, गावरान बोर, रान मेवा मिळणार आहे. या उत्सवात सहभागी सर्वांना लकी ड्राँ द्वारे आकर्षक बक्षीस व क्रांतीज्योती सावित्रीबाई फुले व राजमाता जिजाऊ जयंती निमित्त विविध क्षेत्रातील मान्यवर महिलांचा सन्मान करण्यात येणार आहे.



श्री सिद्धेश्वर मंदिरात संकल्पपूर्तीसाठी भाविकांची मांदियाळी

नव्या वर्षाच्या पहिल्या दिवशी घेतले श्रीचे दर्शन

सोलापूरसह जिल्ह्यातील भाविकांची उपस्थिती

तथा वृत्तसेवा,

सोलापूर, दि. १ जानेवारी-

नव वर्षाच्या सुरुवातीला असंख्य

भाविकांनी श्री सिद्धेश्वर मंदिरात जाऊन श्रीचे दर्शन घेऊन नव्या वर्षाची सुरुवात केली. यावेळी पहटेपासूनच श्रीचे दर्शन घेण्यासाठी अनेक भाविकांची मोठी मांदियाळी होती. यावेळी श्रीचे दर्शन घेऊन नव्या वर्षात संकल्प केल्याचे भाविकांनी सांगितले.

सोलापूरचे ग्रामदैवत श्री सिद्धेश्वर मंदिरात सालाबाद प्रमाणे यंदाच्या वर्षा देखील अबालवृद्ध भाविकांनी श्रीच्या दर्शनासाठी गर्दी केली होती.

नव वर्षाच्या सुरुवातीला श्रीचे दर्शन घेतले. स्त्री पुरुष दर्शनरांगा लांब पर्यंत लागल्या होत्या. यावेळी सर्वत्र प्रसन्नमय वातावरण निर्माण झाले होते. दरवर्षी भाविक श्रीच्या दर्शनासाठी मंदिरात येत असतात. नव्या वर्षाच्या संकल्पपूर्तीसाठी दर्शन घेऊन जातात. यावेळी सोलापूरसह राज्यातून आणि आंध्र प्रदेश, कर्नाटक, येथील अनेक भाविक या महिन्यात येत असतात. असेही मंदिराचे पुजारी शिवशंकर हब्बू यांनी सांगितले.

नववर्षानिमित्त श्री विठ्ठल-रुक्मिणी मंदिरात आकर्षक फुलांची आरास

तथा वृत्तसेवा,

पंढरपूर, दि. १ जानेवारी -

नववर्षाच्या प्रारंभानिमित्त गुरुवारी श्री विठ्ठल-रुक्मिणी मंदिर व गाभाऱ्यात विविध प्रकारच्या फुलांची अत्यंत आकर्षक सजावट करण्यात आली होती. या फुलांच्या सजावटीम ुळे श्रीचा गाभारा अधिकच मनमोहक व प्रसन्न दिसत होता.

या सजावटीसाठी ऑर्किड, लिव्हेडेजी, इंडेसना, झेंडू, शेवंती आदी विविध प्रकारची सुमारे एक टन फुले वापरण्यात आली असल्याची माहिती मंदिर समितीचे व्यवस्थापक संदेश भोसले यांनी दिली. ही संपूर्ण फुलांची सजावट विठ्ठल भक्त प्रदीपसिंह ठाकूर (रा.आळंदी देवाची, पुणे) यांनी सेवाभावी वृत्तीने मोफत करून दिली आहे. यासाठी सुमारे १२ कामगारांनी परिश्रम घेतले. श्री संत नामदेव पायरी, श्री



विठ्ठल चौखांबी व सोळाखांबी, श्री रुक्मिणी चौखांबी आदी प्रमुख ठिकाणी ही फुलांची आरास करण्यात आली आहे. नववर्षानिमित्त मंदिरात दर्शनासाठी भाविकांची मोठ्या प्रमाणावर गर्दी झाली आहे. भाविकांची संख्या लक्षात घेता मंदिर समितीमार्फत आवश्यक त्या सर्व सोयी-सुविधा उपलब्ध करून देण्यात आल्या आहेत. भाविकांना जलद व सुलभ दर्शन मिळावे यासाठी टोकन दर्शन पास बुकिंग व्यवस्था तात्पुरती बंद ठेवण्यात आली असून, व्हीआयपी दर्शनावर

निबंध, पूजेची संख्या कमी करणे तसेच इतर अनुषंगिक उपाययोजना राबविण्यात आल्या आहेत. दरवर्षी महत्वाचे सण, उत्सव व विशेष दिवसांच्या निमित्ताने श्री विठ्ठल रुक्मिणी मंदिरात फुलांची आरास व सजावट करण्यात येते. नववर्षाच्या स्वागतासाठी मंदिर फुलांनी सजले असून, या आकर्षक सजावटीमुळे विठुरायाचे सावळे साजरे रूप अधिकच खुलून दिसत आहे. नववर्षाची सुरुवात श्री विठ्ठल रुक्मिणी मातेच्या दर्शनाने व्हावी, या भावनेतून हजारो भाविक श्रीक्षेत्र पंढरपूरमध्ये दाखल झाले आहेत. पहटेपासूनच दर्शन रांगेत भाविकांची गर्दी असून, विठ्ठल रुक्मिणी मातेच्या नाम घोषाने संपूर्ण परिसर दुमदुमून गेला आहे. या फुलांच्या सजावटीमुळे दर्शन घेताना भाविक अधिक समाधान व भक्तिभाव अनुभवत असल्याचे दिसून येत आहे.

अधिकृत उमेदवारी नसलेल्या भाजपा कार्यकर्त्यांनी माघार घ्यावी; अन्यथा कारवाई

भाजपा शहराध्यक्ष रोहिणी तडवळकर यांचा इशारा

तथा वृत्तसेवा,

सोलापूर, दि. १ जानेवारी-

महानगरपालिका सार्वत्रिक निवडणूक २०२५-२६ करिता भारतीय जनता पार्टीच्या अनेक कार्यकर्त्यांनी उमेदवारी अर्ज उमेदवारांचा प्रचार करावा व दाखल केले आहेत. यापैकी ज्या कार्यकर्त्यांना पक्षाकडून अधिकृत उमेदवारी मिळालेली नाही, अशा सर्व कार्यकर्ता उमेदवारांनी पक्षहित लक्षात घेऊन



आपली उमेदवारी माघार घ्यावी व पक्षाला सहकार्य करावे; अन्यथा जे कार्यकर्ते उमेदवारी माघार घेणार नाहीत, त्यांच्यावर पक्षशिस्तीनुसार नाईलाजाने शिस्तभंगाची कारवाई करावी लागेल, असा इशारा शहराध्यक्षा रोहिणी तडवळकर यांनी दिला आहे.

दरम्यान, जे कार्यकर्ते आपली उमेदवारी माघार घेऊन पक्षाशी निष्ठा राखतील, अशा सर्व

कार्यकर्त्यांची पक्षाकडून योग्य दखल घेण्यात येईल सर्व भाजपा कार्यकर्त्यांनी पक्षाची जबाबदारी ओळखून आपापल्या प्रभागातील भारतीय जनता पार्टीच्या अधिकृत उमेदवारांचा प्रचार करावा व पक्षाचे उमेदवार विजयी करण्यासाठी सक्रिय सहभाग घ्यावा. तसेच सोलापूर शहरातील तीनही विधानसभा मतदारसंघांतील विद्यमान आम दारांनी व पक्षाच्या प्रदेश नेतृत्वाने जास्तीत जास्त कार्यकर्त्यांना उमेदवारी देण्याचा प्रमाणिक प्रयत्न केलेला आहे. प्रदेश पातळीवरून प्रवेश देऊन ज्यांना उमेदवारी देण्यात आली आहे, त्याबाबत कोणताही गैरसमज किंवा अन्यायाची भावना न बाळगता सर्व भाजप कार्यकर्त्यांनी पक्षाच्या निर्णयाला पाठिंबा द्यावा व एकसंधपणे सहकार्य करावे, असे आवाहनही तडवळकर यांनी केले आहे.

पुणे विभागीय सुलेखन स्पर्धेत कुमटे प्रशालेचे शिक्षक परमेश्वर कोळी प्रथम

सोलापूर, दि. १ जानेवारी-

महाराष्ट्र शासनाच्या शिक्षण विभागाच्या प्रशिक्षण परिषद महाराष्ट्र, पुणे यांच्या मार्फत घेण्यात आलेल्या राज्यस्तरीय सुलेखन स्पर्धेत ९० स्पर्धकांनी भाग घेतला होता त्यातून कुमटे प्रशालेचे शिक्षक परमेश्वर कोळी यांनी प्रथम क्रमांक पटकावला आहे. राष्ट्रीय स्तरावर होणाऱ्या स्पर्धेकरिता त्यांची निवड करण्यात आली आहे. त्यांच्या या यशबद्दल तसेच प्रमुख विश्वस्त जयकुमार माने व एस. पी.एम. चे विश्वस्त. स्वातीताई माने, मुख्याध्यापक, पर्यवेक्षक व इतर सहकारी यांनी अभिनंदन केले.



भारत-रत्न इंदिरा गांधी अभियांत्रिकीमध्ये राष्ट्रीय कार्यशाळा

तथा वृत्तसेवा,

सोलापूर, दि. १ जानेवारी-

भारत-रत्न इंदिरा गांधी कॉलेज ऑफ इंजिनिअरिंग (बीआयजीसीई) केगाव येथील संशोधन व विकास विभागाच्या वतीने राष्ट्रीय स्तरावरील सर्वसमावेशक संशोधन कार्यशाळा हायब्रिड पद्धतीने यशस्वीपणे झाली.

‘लेखन, कोशले, गॅप अॅनॅलिसिस, प्लॅजिअरिझम, संशोधन संधी व प्रकाशन तंत्रे’ या विषयावर आयोजित या एफडीपीला देशभरातील विविध अभियांत्रिकी शाखांतील प्राध्यापक, संशोधक व पदव्युत्तर विद्यार्थ्यांचा उत्कृष्ट प्रतिसाद लाभला.

कार्यक्रमाचे आयोजन संस्थेचे अध्यक्ष इंजि. रवींद्रजी गायकवाड यांच्या मार्गदर्शनाखाली करण्यात आले. प्राचार्य डॉ. अनिल देशमाने यांनी संशोधनातील नैतिकता, दर्जेदार प्रकाशने तसेच संशोधन संस्कृतीचे महत्त्व अधोरेखित केले. या एफडीपीचे संयोजन डॉ. स्नेहलता नाईक, अधिष्ठाता (संशोधन व विकास)



यांनी केले. कार्यक्रमाचे प्रमुख पाहुणे डॉ. सोमा एस., सहयोगी प्राध्यापक व अधिष्ठाता, संगणक विज्ञान व अभियांत्रिकी विभाग, सीएमआर टेक्निकल कॅम्पस, हैदराबाद यांनी संशोधनातील गॅप शोध, प्रकाशन नैतिकता तसेच उच्च दर्जाच्या जर्नल्समध्ये प्रकाशनासाठी सखोल मार्गदर्शन केले. तसेच डॉ. अल्ताफ मुधोळ (प्रमुख), डॉ. ए. डी. कुलकर्णी

(सिंहिल अभियांत्रिकी विभाग प्रमुख), डॉ. स्नेहलता नाईक (प्रमुख) व डॉ. सचिन गाडे (बायोमेडिकल अभियांत्रिकी विभाग प्रमुख) यांनी संशोधन लेखन, प्लॅजिअरिझम प्रतिबंध व प्रकाशन प्रक्रियेवर मार्गदर्शन केले. कार्यक्रम च्या सूत्रसंचालन प्रा. रश्मी पीनाबती, प्रा. मीनल कपाळे व प्रा. नेहा ईनामदार यांनी केले. डॉ. स्नेहलता नाईक यांनी आभार केले.

भावसार व्हिजन सोलापूर सेंट्रलला १५

राष्ट्रीय पुरस्कारांसह ‘बेस्ट क्लब’ सन्मान

सोलापूर, दि. १ जानेवारी-

भावसार व्हिजन इंडिया संस्थेचे राष्ट्रीय अधिवेशन बंगलोर येथे उत्साहात पार पडले. या अधिवेशनात उत्कृष्ट व सातत्यपूर्ण कार्याची दखल घेत भावसार व्हिजन सोलापूर सेंट्रल क्लबला १५ राष्ट्रीय पुरस्कारांसह ‘बेस्ट क्लब’ पुरस्काराने सन्मानित करण्यात आले. या यशामागे राष्ट्रीय संचालक अश्विन डोईजोडे, एरिया गव्हर्नर श्रीकांत

करण्यात आले.

यांना सन्मानित करण्यात आले

गव्हर्नर अँबॅसेडर लक्ष्मीकांत मुसळे, प्रेसिडेंट रविकिरण वायचळ, बेस्ट सर्विस डायरेक्टर



श्रेयस रंगदाळ

रंगदाळ तसेच राष्ट्रीय कमिटी सदस्य सुहास क्षीरसागर, दीपक आकुडे, राजेश झिंगाडे व प्रभाकर जवळकर यांचे मार्गदर्शन लाभले. राष्ट्रीय अधिवेशनादरम्यान भावसार व्हिजन सोलापूर सेंट्रल क्लबचे श्रेयस श्रीकांत रंगदाळ यांनी विकसित केलेल्या ‘भावसार उद्योग’ या ॲपचे भव्य लॉन्चिंग

रंगदाळ, अमरनाथ कुसुमकर, हर्षदा जवळकर व स्वप्नील मुसळे, चाइल्ड वेल्फ ॲर आरती खमीतकर (उत्कृष्ट योगदानाबद्दल वैयक्तिक पुरस्कार), यूथ गटामध्ये निखिल क्षीरसागर, सोहम रंगदाळ, अमरनाथ कुसुमकर, हर्षदा जवळकर व स्वप्नील मुसळे (उल्लेखनीय कार्य) राष्ट्रीय संचालक अश्विन डोईजोडे व एरिया गव्हर्नर श्रीकांत रंगदाळ (नेतृत्वगुण), संघटनात्मक कार्य व समाजसेवेतील योगदान), श्रेयस श्रीकांत रंगदाळ (विशेष पुरस्कार),

तीव्र नाराजी व्यक्त केली. परिस्थिती तणावपूर्ण झाल्याने पोलीस बंदोबस्तही तातडीने तैनात करण्यात आला. दरम्यान, अमोल शिंदे यांच्या मदतीला काँग्रेस शहराध्यक्ष चेतन नरोटे, राष्ट्रवादी काँग्रेस अजित पवार गटाचे शहराध्यक्ष संतोष पवार यांच्यासह विरोधी पक्षातील पदाधिकारीही धावून आले.

अमोल शिंदे व त्यांच्या समर्थकांनी निवडणूक निर्णय अधिकारी क्रमांक दोन विजया पांगारकर यांची भेट

घेऊन हा प्रकार निदर्शनास आणून दिला. पाहणीनंतर टायपिंग करताना अनावधानाने चूक झाल्याचे स्पष्टीकरण देण्यात आले. यामध्ये तातडीने दुरुस्ती करून अमोल शिंदे यांचे नाव समाविष्ट असलेली नवी यादी प्रसिद्ध करण्यात येणार असल्याचे प्रशासनाकडून स्पष्ट करण्यात आले. आधी एबी फॉर्म प्रकरण आणि आता उमेदवार यादीतील ही चूक यामुळे प्रशासनाच्या कार्यपद्धतीवर प्रश्नचिन्ह उपस्थित केले जात आहे.



ठळक घडामोडी
* छाननीनंतरच्या उमेदवार यादीतून अमोल शिंदे यांचे नाव वगळल्याने खळबळ
* शिवसेना शिंदे गटासह काँग्रेस व राष्ट्रवादीही अमोल शिंदे यांच्या पाठीशी
* टायपिंगमधील अनावधानाने चूक झाल्याचे निवडणूक अधिकाऱ्यांचे स्पष्टीकरण
* दुरुस्ती करून नव्याने उमेदवार यादी प्रसिद्ध करण्याचे प्रशासनाचे आश्वासन
* अखेर काही वेळानंतर चूक लक्षात येताच दुसरी दुरुस्त यादी प्रसिद्ध

या प्रकारामुळे उलटसुलट चर्चेला उधाण
महापालिका निवडणुकीसाठी अर्ज दाखल करण्याच्या शेवटच्या दिवशी भाजपाने वेळेनंतर ए-बी फॉर्म दिले. यावर सावरासावरी करण्याचा प्रकार होत आहे. तर आता उमेदवार यादीतून नाव गायब करण्याचा हा प्रकार म्हणजे प्रशासनाचा अजब कारभार सुरू आहे. अनावधानाने इतकी मोठी चूक राहत नाही शिवाय हा प्रकार इतका सहजासहजी होत नाही असे आरोप होत असून यामुळे उलट सुलट चर्चा कार्यकर्त्यांमध्ये आणि इच्छुकामध्ये सुरू होती.

दिनांक

सोलापूर

सोलापूर तरुण भारत, सोलापूर येथून प्रकाशित केले.
विभागीय आवृत्ती : धाराशिव, लातूर, सातारा, छत्रपती संभाजीनगर, नांदेड, परभणी, हिंगोली, जालना व बीड, तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | शुक्रवार, २ जानेवारी २०२६

► महत्वाचे...

व्यंकटेश विद्यालयातर्फे शनिवार व रविवारी संगीत महोत्सव

सोलापूर, दि. १ जानेवारी- येथील श्री. व्यंकटेश संगीत विद्यालयातर्फे संगीत समारोहाचे आयोजन शनिवार ३ व रविवार ४ जानेवारी रोजी केल्याची माहिती संदीप कुलकर्णी व उमाकांत कुलकर्णी यांनी दिली. गुरुवार्थ दिवांवर बुवा कुलकर्णी व दत्तात्रय कुलकर्णी यांच्या स्मृतीप्रित्यर्थ सोलापूरातील श्री. सरस्वती मंदिर प्रशाला (गणपती घाटाजवळ) सायंकाळी

६ वाजता हा महोत्सव होईल. या महोत्सवाला मुंबई येथील निकिता देकर व तेजा काळे (पुणे) या आंतरराष्ट्रीय किर्तीचे कलाकारांचे शास्त्रीय गायन होणार आहे. त्यांना तबला वादनाची साथ गणेश तानवडे (पुणे) व स्वराज कुलकर्णी (पुणे) व हार्मोनियमची साथ संतोष कुलकर्णी हे करणार आहेत. कोल्हापूर येथील सचिन कचोटे यांचे स्वतंत्र तबला वादन होणार आहे. कार्यक्रमाला निवेदन सोलापूरातील निवेदिका अनिता बुरा करणार आहेत.

आशा मराठी व धर्मण्णा सादलू प्रशालेत मतदान जनजागृती रॅली

सोलापूर, दि. १ जानेवारी- नीलम नगर भाग ३ व ४ येथील रणजितसिंह मोहिते पाटील बालक मंदिर, आशा मराठी विद्यालय व श्री धर्मण्णा सादलू प्रशाला यांच्या संयुक्त विद्यमाने मतदान जनजागृती रॅली काढण्यात आली. याचे उद्घाटन संस्थेचे अध्यक्ष आसिफ पठाण, मुख्याध्यापिका तस्लीमबानो पठाण व आफरीन सय्यद माध्यमिक विभाग यांनी रॅलीला संबोधन केले. इयत्ता ५ वी ते १० वीचे विद्यार्थी मतदान जनजागृतीमध्ये सहभागी झाले. घोषवाक्य व ब्याड पथकाचा सहाय्याने नीलम नगर भाग १ ते ५ व गंगा चौक, ताई चौक अशा भागात रॅली काढण्यात आली. लोकशाहीच्या बळकटीसाठी मतदान करणे महत्वाचे आहे, असे मुख्याध्यापिका आफरीन सय्यद यांनी सांगितले.

कंटेनरच्या धडकेत कारचे नुकसान; गुन्हा दाखल

सोलापूर, दि. १ जानेवारी- तुळजापूर नाका परिसरात एका कंटेनरने कारला धडक दिली असून यामध्ये कारचे नुकसान झाल्याची घटना घडली आहे. या प्रकरणी जोडभावी पेट पोलीस ठाण्यात कंटेनर चालकाविरुद्ध गुन्हा दाखल झाला आहे. २९ डिसेंबर रोजी सकाळी १० वाजण्याच्या सुमारास तुळजापूर नाका येथे आरोपी धनराज मिना (रा. टीकड, भिलवाडा, राजस्थान) याने त्याच्या ताब्यातील कंटेनर क्रमांक एच आर ३९ ई ८४०३ हा वाहतुकीच्या नियमांकडे दुर्लक्ष करून निष्काळजीपणे चालवत असताना त्याने फिर्यादी दत्तात्रय पांडुरंग गंधमल (रा. रेब्बा नगर, अक्कलकोट रोड, सोलापूर) यांच्या चारचाकी एक एच ०१ बी वाय ६७२५ला धडक दिली. यात कारच्या उजव्या बाजूच्या मागील दरवाजाचे नुकसान झाले.



महायुतीला मातीत गाडण्यासाठी महाविकास आघाडी सज्ज

✓ कॉ. नरसय्या आडम मास्तर

तभा वृत्तसेवा, सोलापूर, दि. १ जानेवारी- सोलापूर महानगरपालिका सार्वत्रिक निवडणुकीच्या पार्श्वभूमीवर शहराच्या सर्वांगीण विकासासाठी व नागरिकांना मूलभूत नागरी सुविधा उपलब्ध करून देण्यासाठी महाविकास आघाडीने कंबर कसली आहे. धर्मांध सत्ताधारी व त्यांच्या घटक पक्षांच्या महायुतीला मातीत गाडण्यासाठी महाविकास आघाडी जंग जंग पछाडणार आहे, असे ठाम मत माजी आमदार कॉ. नरसय्या आडम मास्तर यांनी व्यक्त केले. गुरुवार, दि.१ जानेवारी रोजी मार्क्सवादी कम्युनिस्ट पक्षाच्या दत्तनगर येथील मध्यवर्ती कार्यालयात पक्षाचे जिल्हा सचिव मेजर कॉ. युसुफ शेख यांच्या नेतृत्वाखाली कार्यकर्त्यांचा निर्धार मेळावा उत्साहात पार पडला. यावेळी माजी आमदार आडम मास्तर बोलत होते. पुढे ते म्हणाले की, निवडणूक हा लोकशाहीचा उत्सव असून तो मुक्त, निर्भय व



कंदलगावच्या पुष्पक ऑर्केस्ट्राबारवर कारवाई; ५७ लाखांचा मुद्देमाल जप्त

७० जणांविरुद्ध गुन्हा; सोलापूर ग्रामीण पोलीसांची कारवाई

तभा वृत्तसेवा, दक्षिण सोलापूर, दि. १ जानेवारी, दक्षिण तालुक्यातील कंदलगाव गावाच्या शिवारामध्ये असलेल्या पुष्पक ऑर्केस्ट्राबारमध्ये काही महिला तोकडे कपडे घालून बिभत्सपणे अश्लील हावभाव व नृत्य करून डि.जे.वर नाचत असल्याची माहिती पोलीस अधीक्षक अनुल कुलकर्णी यांना मिळाली.

त्यावरून त्यांनी विशेष पथकास सुचना देऊन डान्सबारवर कारवाईचे आदेश दिले. त्या अनुषंगाने विशेष पथक मंदूप पोलीस ठाणे हद्दीतील कंदलगाव येथील पुष्पक ऑर्केस्ट्राबार येथे कारवाई करीता गेले असता तेथे १२ महिला तोकडे कपडे घालून बिभत्सपणे अश्लील नृत्य व हावभाव करून डिजेच्या तालावर अश्लील नृत्य करीत असल्याचे व तेथील ग्राहक नृत्यांगनावर नोटा सदश्य कुपन उधळून अश्लील हावभाव करून नाचताना मिळून आले. तसेच समोर

३१ डिसेंबरला

पोलीस अधीक्षकांचा दणका

कंदलगाव येथील ऑर्केस्ट्रा बारबाबत पोलीस अधीक्षक कार्यालयाकडे अनेक तक्रार करण्यात आल्या होत्या. त्याकडे वारंवार दुर्लक्ष करण्यात आले. मात्र पोलीस अधीक्षक कुलकर्णी यांना गोपनीय माहिती मिळाल्यावर व त्या परिसरातील नागरीकांना या डान्सबारचा त्रास होत असल्याबाबत कळाल्यावर त्यांनी विशेष पथकास कारवाईचे आदेश दिले. पोलीस अधीक्षकांनी ३१ डिसेंबरचा मूर्त साधून पुष्पक डान्सबारवर धडाकेबाज कारवाई केल्याने त्यांचे कौतुक होत आहे.

बसलेले काही लोक तसेच स्टेजच्या समोर देखील काही लोक बसले होते, ते नोटा सदश्य कुपन त्या महिलावर उधळत होते. त्या ठिकाणी एकुण १२ बारबाला

मिळून आल्या असून ५५ ग्राहक तसेच पुष्पक ऑर्केस्ट्राबारचे चालक भारत राजाराम तांबे (रा. शिवाजी नगर, बाळे, सोलापूर) व मालक रोहित पांडुरंग चव्हाण (रा. सोलापूर) अशा अशा एकुण ७०जणांविरुद्ध मंदूप पोलीस ठाणे येथे गुन्हा दाखल करण्यात आला आहे. पुष्पक ऑर्केस्ट्राबार येथून ५७ लाख रुपये किमतीचे डीजे साहित्य, ऑर्केस्ट्राबार मधील साहित्य तसेच वाहने, मोबाईल फोन जप्त करण्यात आले आहे. ही कारवाई ही पोलीस अधीक्षक अनुल कुलकर्णी यांच्या मार्गदर्शनामध्ये सहायक पोलीस अधीक्षक राहुल अतराम, पोलीस निरीक्षक दशरथ वाघमोडे, सपोनि अनिल सनगळे, पोहेकों बिराजदार, पोहेकों. गोंरे, पोर्कों. जाधव, पोर्कों. गणेश पाटील, महिला पोर्कों. धनश्री हुळळे, महिला पोर्कों. राऊत, मंदूप पोलीस ठाणेचे मनोज पवार व त्यांचे कर्मचारी यांनी कारवाई केली आहे.

विवाहितेच्या छळप्रकरणी सात जणांविरोधात गुन्हा दाखल

तभा वृत्तसेवा, सोलापूर, दि. १ जानेवारी- हुंडा कमी दिला तसेच अपत्य न झाल्याच्या कारणावरून विवाहितेचा शारीरिक व मानसिक छळ केल्याप्रकरणी जेलरोड पोलीस ठाण्यात पतीसह सात जणांविरोधात गुन्हा दाखल करण्यात आला आहे. या प्रकरणी स्वाती हरिबाबु पुजारी वय ४०, राहणार गणेश पेट, कत्रा चौक, सोलापूर यांनी

फिर्याद दिली आहे. त्यानुसार, दि. ११ फेब्रुवारी २००७ पासून आजतागायत सासरी राहत असताना आरोपींनी संगनमत करून फिर्यादीस तुला मुल होत नाह, तुझ्या आई-वडिलांनी लग्नत जास्त हुंडा दिला नाही अशी वारंवार टोमणे मारत मानसिक त्रास दिला. तसेच व्यवसायासाठी माहेरहून ५ लाख रुपये घेऊन ये अशी मागणी करत शारीरिक छळही केल्याचा आरोप करण्यात आला आहे. यामध्ये आरोपींनी फिर्यादीस नांदविण्यास नकार

दिल्याचे फिर्यादीत नमूद करण्यात आले आहे.या प्रकरणी आरोपी म्हणून हरिबाबु पती, ओबुलेसु सासरे, बालवेणी सासू, रामु दिर, भरत, श्वेता जाऊ व रेखा रंगम मावशी सर्व रा. उरवकोंडा, जिल्हा अनंतपूर आंध्रप्रदेश यांच्याविरुद्ध गुन्हा दाखल करण्यात आला आहे. हा गुन्हा दि. ३० डिसेंबर २०२५ रोजी सायं. ५.३१ वाजता नोंदविण्यात आला असून पुढील तपास पोलीस हेड कॉन्स्टेबल मस्के करीत आहेत.

<https://dainiktarunbharat.com>, <https://epaper.dainiktarunbharat.com>

तारुण भारत

सोलापूर झेडपीची शिस्त बिघडली

वरिष्ठांसमोरच दोन अधिकाऱ्यांत झाली शाब्दिक खडाजंगी

सीईओनी वेळीच दखल घेण्याची गरज

तभा वृत्तसेवा, सोलापूर, दि.१ जानेवारी- जिल्हा परिषदेच्या कार्यालयात वरिष्ठ अधिकाऱ्यांसमोरच दोन अधिकाऱ्यांमध्ये वैयक्तिक कारणावरून तू तू मै मै झाल्यामुळे सर्वत्र चर्चेचा विषय बनला आहे. गेल्या काही दिवसापासून जिल्हा परिषदेची घडी विस्कटल्याचे चित्र आहे. कर्मचाऱ्यांच्या शिस्तीकडे दुर्लक्ष होत असतानाच आता अधिकाऱ्यांमध्येही याचा प्रभाव जाणवत आहे. चक्र वरिष्ठ अधिकाऱ्यासमोर दोन अधिकारी भांडल्याची गंभीर बाब समोर आली आहे.

दरम्यान, अतिरिक्त मुख्य कार्यकारी अधिकारी संदीप कोहिनकर यांनी बांधकाम विभागाची बैठक घेतली. या बैठकीला कार्यकारी अभियंता संतोष कुलकर्णी व नरेंद्र खराडे यांच्यासह इतर अधिकारी उपस्थित होते. यावेळी कुलकर्णी व खराडे यांच्यामध्ये अतिरिक्त मुख्य कार्यकारी अधिकारी संदीप कोहिनकर यांच्यासमोरच खडाजंगी झाली. खराडे यांच्या शब्दाला कुलकर्णी यांनी प्रत्युत्तर दिल्यानंतर वाद वाढण्याआधीच अतिरिक्त मुख्य कार्यकारी अधिकारी कोहिनकर यांनी यात हस्तक्षेप केल्यामुळे पुढील वाद टळल्याचे सांगण्यात येत आहे.

गेल्या काही दिवसापासून बांधकाम विभागात आरोप प्रत्यारोप होत आहेत. अधिकाऱ्यांमधील या भांडणामुळे लोकांची करमणूक होत असले तरी जिल्हा परिषदेची मोठी नाचक्री होत आहे. त्यामुळे कर्मचाऱ्यांमधून चिंता व्यक्त होत आहे. एकेकाळी



मित्र असलेले हे दोन अधिकारी हमरीतुमरीकर आले. याबाबत चर्चा सुरू आहे. मुख्य कार्यकारी अधिकारी कुलदीप जंगम यांनी याची वेळीच दखल न घेतल्यास याचे परिणाम जाणवतील अशी कर्मचाऱ्यांमध्ये दबक्या आवाजात चर्चा सुरू आहे.

महापालिका निवडणुकांमुळे जिल्हा परिषदेत शुकशुकाट

सोलापूर महापालिका पंचवार्षिक सार्वत्रिक निवडणुकीमुळे जिल्हा परिषदेत शुकशुकाट जाणवत होता. जिल्हा परिषदेचे मुख्य कार्यकारी अधिकारी कुलदीप जंगम यांनी जिल्हा विकास यंत्रणेच्या कार्यालयात बसून कामकाज पाहिले. अतिरिक्त मुख्य कार्यकारी अधिकारी संदीप कोहिनकर यांनी नेहमीप्रमाणे बैठक घेऊन बैठकीचा दिवस असल्याने दैन्यावर जाणे पसंत केले. गदी दिसली ती माध्यमिक शिक्षणाधिकारी सचिन जगताप यांच्या कार्यालयात. प्राथमिक शिक्षणाधिकारी कादर शेख हे नेहमीच्या कामकाजात व्यस्त होते. पण विजिटरच नसल्यामुळे जिल्हा परिषदेत शुकशुकाट जाणवत होता. अशात उपस्थित असलेले कर्मचारी व विजिटरमध्ये जिल्हा परिषदेत मंगळवारी घडलेल्या एका घटनेची कुजबूज सुरू होती.



जिल्ह्यात दुर्मिळ प्रमाणात दिसणाऱ्या पक्ष्याचे दर्शन

सोलापूर, दि. १ जानेवारी- सोलापूरच्या समृद्ध गवताळ आणि पाणथळ परिसरात विविध प्रकारचे देशी व विदेशी पक्ष्याचे दर वर्षी आगमन होत असते. वाइल्ड लाईफ कॉन्सर्वेशन असोसिएशन सोलापूर चे शिवानंद हिरमठ, नरेंद्र गायकवाड, सचिन पाटील यांनी सोलापूर जवळील बोरामनी व कुंभारी येथील पाणथळ परिसरात पक्षी निरीक्षण करत असताना कमी प्रमाणात आढळणारे दोन पक्ष्याचे दर्शन झाले.



या मध्ये लालसर छातीची फटाकडी व लाल चोचीचा मुंगश्या हे पक्षी दिसले. लालसर छातीची फटाकडी याचे डोळे लालसर, चोच हिरवट व अतिशय लाजाळू पक्षी असून दलदली, पाणथळ जागा, गवताळ ओलसर क्षेत्र, तलाव याठिकाणी

आढळतो. प्रामुख्याने पावसाळ्यात व हिवाळ्यात पक्षी निरीक्षकाच्या नजरेस दिसत असतात.याची सोलापुरात राहुल वंजारी यांनी फोटोग्राफीक नोंद केले असून हा दुसऱ्यांदा याचा फोटोग्राफी नोंद झाले आहे. तसेच लाल चोचीचा मुंगश्या दक्षिण मध्य महाराष्ट्र, तेलंगणा, आंध्रप्रदेश या ठिकाणी अढळ आहे. याआधी च्या सदस्यांना २०२३ साली चपळगावच्या परिसरात दिसून आला होता. कोकिळ कुळामध्ये मोडणारा पक्षी असून लाल चोच, राखाडी रंगाचा व शेपटी लांब असलेला हा पक्षी दिसतो. सरत्या वर्षाच्या शेवटी अशा दोन कमी प्रमाणात दिसणाऱ्या पक्ष्याचे दर्शन झाल्याने पक्षीप्रेमी व अभ्यासकांमध्ये आनंदाचे वातावरण आहे.

न्यायालयाच्या आदेशाची अंमलबजावणी केली जात नसल्याची तक्रार

सोलापूर, दि. १ जानेवारी-

मुंबई उच्च न्यायालयाच्या आदेशाची शिक्षण अधिकाऱ्यांकडून अंमलबजावणी केली जात नाही, असा आरोप शिक्षिका यास्मीन अंसारी यांनी केला आहे. मेराज एज्युकेशन अँड सोशल वेलफेअर असोसिएशन सोलापूर संचलित शाहआलम नवी ऊर्दू प्राथमिक शाळा विज्जपूर रोड, सोलापूर येथे त्या १ जून २००३ पासून सहशिक्षिका म्हणून कार्यरत आहेत. संस्था अध्यक्ष बशीर शेख यांनी त्यांना १ मे २०१५ रोजी बेकायदेशीर कामावरून कमी केल्यामुळे येथील शाळा प्राधिकरण न्यायालयात धाव घेतली. प्राधिकरणाने त्यांना पुन्हा कामावर रुजू करण्याचे व सर्व वेतन, आर्थिक फायदे अदा करण्याचे आदेश दिले. याची अंमलबजावणी झाली नाही. प्राधिकरणाच्या या निर्णयाच्या अंमलबजावणीसाठी मुंबई उच्च न्यायालय सिव्हीलमध्ये रिट याचिका केली. न्यायालयाने महाराष्ट्र अल्पसंख्यांक आयोगाकडे शालार्थ आय.डी. देऊन वेतन देण्याचे निर्देश दिले. त्याची अंमलबजावणी संस्था/शाळा, शिक्षणाधिकारी यांनी केली नाही, असा आरोप त्यांनी केला आहे.

प्रभाग क्र.८ मधील सर्व मतदार बंधू-भगिनींचे व हितचिंतकांचे जाहिर आभार! नूतन वर्षाच्या हार्दिक शुभेच्छा!

नूतन नगरसेविका

मा.वृषाली(भाभी) महेश गांधी

शुभेच्छुक

डॉ.प्रवीण का. तंबोली
मा. चंद्रकांत गवली
मा. प्रकाश खाडे

मा. महेश गांधी

ज्ञानामृत आनंदलहरी १३१४

तंव आत्मसिद्धि न ठकेचि आणि मागुतें न येववेचि
ऐसा अस्तु गेला माझारींचि आयुष्यभानु

योगाभ्यासासाठी मन नियंत्रित करणे अत्यंत महत्वाचे असल्याचे भगवंतांनी अर्जुनाला सांगितले. चंचल मनाला कसे नियंत्रित करावे, असे अर्जुनाने श्रीकृष्णाला विचारले असता, श्रीकृष्णांनी त्या बाबत सविस्तर विवेचन केले. विरक्ती आणि अभ्यास यांच्या मदतीने माणसाने कधीही मनाला स्वाधीन करण्याचा प्रयत्न केला नाही तर त्याला योग प्राप्त होणे अवघड असते. परंतु जो आत्मसंयमन करून, मनाला वश करण्याचा प्रयत्न करतो, त्याला योग शास्त्रात सांगितलेल्या उपायाने योग प्राप्त होणे शक्य असल्याचे भगवंत म्हणाले. ज्या योगाने मनाचा निग्रह होतो, अशा साधनाला, मार्गाला अगोदर अर्जुनाने प्रारंभ करावा म्हणजे त्याचे मन आपोआप ताब्यात येऊ लागेल असे भगवंतांना वाटते. मनाच्या नियंत्रणाच्या म गांबडाल भगवंत बोलत असतांना अर्जुनाला एक शंका आली. ती शंका विचारतांना अर्जुन म्हणाला, तंव आत्मसिद्धि न ठकेचि आणि मागुतें न येववेचि ऐसा अस्तु गेला माझारींचि आयुष्यभानु. अर्जुन म्हणाला, हे गोविंदा एखादा साधक श्रध्देने योग्य परिश्रम न करता मोक्ष प्राप्ती करिता प्रयास करीत होता. इंदियांवर नियंत्रन करून तो पुढे आत्म साक्षात्काररुपी श्रध्देच्या मार्गाला लागला, परंतु आत्मसाक्षात्कारा पर्यंत पोहोचला नाही. त्यातच वैराग्यामुळे तो पुन्हा संसारातही येऊ शकला नाही आणि अशा मध्यंतराच्या अवस्थेतच त्याचा मृत्यू झाला तर त्याला कोणते सुख मिळाले म्हणून समजावे ? कारण आत्मसुखही तो प्राप्त करू शकत नाही व प्रपंचसुखालाही तो मुक्लेला असतो. अर्थात तो कोणत्याही एका किना-यावर न पोहचता मध्येच अडकला जातो. म्हणजेच धड आत्मसुखात ही नाही व प्रपंचसुखातही नाही अशी अचानक पणे त्याला आलेल्या मृत्युमुळे त्याची अवस्था होते.

यावर मार्गदर्शन करतांना भगवंत म्हणाले, अर्जुना अशा योग्याने इंद्रिय निग्रह करून योगाभ्यासाच्या मार्गावरून चालण्याची मनात खूपगाढ बांधल्याने, तो आत्मसुखाच्या मार्गावरच चालत होता. त्यामुळे मार्गावर चालण्याची निश्चयपूर्वक झालेली सुरुवातच एक प्रकारचे यश आहे. त्याच्या हातात नसलेला मृत्यू त्याला आल्याने त्याचे दोष त्याला लागत नाहीत. मृत्यूच्या कालावधीपर्यंत तो योगाभ्यासाच्या प्रथम पायरीवर का असेना पण योगी म्हणून जगू शकला हे कांही कमी नाही. तो साम्यावस्थेच्या, समतेच्या मार्गावर धावू लागला म्हणजेच चांगल्या सुखाच्या मार्गावर त्याचा प्रवास चालू असतांना त्याचा मृत्यू झाला असे समजायला हरकत नाही. मृत्यू आपल्या हातात नाही. पण अंतिम क्षणापर्यंत चांगले वागणे आपल्या हातात आहे. म्हणून आपण असा विचार करावा की, आपण आपली इंद्रिये, मन जर ताब्यात घेतली तर आपल्या हातून नको त्या गोष्टी घडत नाहीत. स्वतःचा स्वतःला खरा परिचण होण्यासाठी मनाची एकाग्रता आवश्यक आहे. बाह्य गोष्टी पाहण्यापेक्षा अंतर्गत बाबी पाहणे आवश्यक आहे. स्वतःचा अभ्यास होण्यासाठी मनाची स्थिरता होणे गरजेचे असते. विषय वासनेत अडकलेल्या मनाला विषयातून बाहेर काढणे गरजेचे आहे. मनाला त्याच्या इच्छेप्रमाणे धावू दिले तर, इंद्रिये त्याच्या मागे धावू लागतात आणि इंद्रियांकडून नको त्या गोष्टी घडू लागतात. आपण पराधीन झाल्यासारखे वागतो.म्हणून ख-या सुखासाठी मन आणि इंद्रिये आपल्या आधीन राहतील असा आपण प्रयत्न करावा. जय जय राम कृष्ण हरी. -

ज्ञानदास डॉ. विजयकुमार फड
मो. ९४२२२१६४४८

सुप्रभात

आजचा दिवस

वार : शुक्रवार, दि. २ जानेवारी २०२६
विक्रम संवत् २०८२ । शके - १९४७
संवत्सर - विश्वावसु
मास - पौष शु. चतुर्दशी
ऋतु - हेमंत ।
नक्षत्र - मृगशिरा (२०.०४)
योग - शुक्ल (१३.०७)
करण - गरज (०८.३७)
राहु काल : गुरुवार : दु. १.३० ते ३.००
दिनविशेष : १८८५: फर्ग्युसन
महाविद्यालय, पुणे सुरुवात.
१९५४: राष्ट्रपती डॉ. राजेंद्रप्रसाद यांनी भारतरत्न पुरस्काराची स्थापना केली.
१९६०: रमण लांबा - भारतीय क्रिकेटपटू जन्म.
२०१५: वसंत गोवारीकर - भारतीय हवामान शास्त्रज्ञ - पद्म भूषण, पद्मश्री.
१९५७: अभिनेते अमांची वेळूत सुव्रमण्यम यांचा जन्म.

अवैध मद्य विरोधात उत्पादन शुल्क विभागाची धडक कारवाई

एक कोटी ११ लाख ८३ हजाराचा मुद्देमाल जप्त

तथा वृत्तसेवा, सोलापूर, दि.१ जानेवारी- सोलापूर महानगरपालिका निवडणूक २०२५ च्या पार्श्वभूमीवर राज्य उत्पादन शुल्क विभाग, सोलापूर यांनी जिल्हा परिसरात अवैध देशी/विदेशी मद्य व हातभट्टी दारू निर्मिती, विक्री व वाहतुकीवर संयुक्त धडक कारवाई केली. या कारवाईत एकूण रु. ०१ कोटी ११ लाख ८३ हजार ९१५ चा मुद्देमाल जप्त करण्यात आला आहे, अशी माहिती राज्य उत्पादन शुल्क अधीक्षक भाग्यश्री जाधव यांनी दिली.

राज्य उत्पादन शुल्क विभागाचे विभागीय उपायुक्त पुणे विभाग यांच्या निदेशानुसार ही कारवाई करण्यात आली. दि. १५ डिसेंबर ते ३० डिसेंबर २०२५ दरम्यान सोलापूर शहर व जिल्ह्यात अवैध हातभट्टी निर्मिती केंद्रे, अवैध मद्य विक्री व वाहतुकीवर कारवाई करून २०० गुन्हे नोंद करण्यात आले असून २२५ आरोपींवर कारवाई करण्यात आली आहे. या कारवाईत २४ वाहनांसह मुद्देमाल जप्त करण्यात आला.



अवैध मद्यविक्री, निर्मिती व वाहतुकीविरोधात कारवाई यापुढेही सुरू राहणार असून, माहिती असल्यास टोल फ्री क्रमांक १८००२३३९९९९ अथवा

व्हॉट्सअप क्रमांक ८४२२००११३३ वर कळवावी. माहिती देणाऱ्याचे नाव गुप्त ठेवले जाईल, असे अधीक्षक भाग्यश्री जाधव यांनी सांगितले.

वार्षिक कारवाईची आकडेवारी

०१ एप्रिल २०२५ ते ३० डिसेंबर २०२५ या कालावधीत विभागाने २३०९ गुन्हे दाखल करून २२३४ आरोपींवर कारवाई केली. यात २४८ वाहनांसह रु. ०८ कोटी ७४ लाख ९० हजार २८९ चा मुद्देमाल जप्त करण्यात आला. गतवर्षाच्या तुलनेत (१९०१ गुन्हे, १५८१ आरोपी, २३७ वाहनांसह रु. ०६ कोटी ७३ लाख २१ हजार २६६ मुद्देमाल) यावर्षी गुन्हाअन्वेषणात २९.१५ टक्के वाढ झाली आहे. तसेच विभागाने अवैध मद्य विक्रीस परवानगी देणाऱ्या ४१७ ढाब्यांवर गुन्हे नोंदवून ६६९ आरोपींवर कारवाई केली आहे. तर विशेष पथकाची कारवाई वेगळीच आहे.



तथा वृत्तसेवा, सोलापूर, दि.१ जानेवारी-

महाराष्ट्र शासनाच्या उच्च व तंत्र शिक्षण विभाग, मंत्रालय, मुंबई, राष्ट्रीय सेवा योजना कक्ष आणि पुण्यश्लोक अहिल्यादेवी होळकर सोलापूर विद्यापीठ, सोलापूर यांच्या संयुक्त विद्यमाने १६ वी राज्यस्तरीय सामाजिक व सांस्कृतिक स्पर्धा 'उत्कर्ष २०२५-२६' चे आयोजन करण्यात आले आहे. हा चार दिवसीय राज्यस्तरीय महोत्सव ४ ते ७ जानेवारी या कालावधीत सोलापूर विद्यापीठात होणार असल्याची माहिती कुलगुरू प्रा. डॉ. प्रकाश महानवर यांनी दिली. 'उत्कर्ष' हा राष्ट्रीय सेवा योजना स्वयंसेवकांच्या अंगी असलेल्या सुप्त कलागुणांना व्यासपीठ देणारा,



ए. जी. पाटील पॉलिटेक्निकमध्ये माजी विद्यार्थ्यांचा मेळावा

तथा वृत्तसेवा, सोलापूर, दि.१ जानेवारी-

ए. जी. पाटील पॉलिटेक्निकमध्ये कॉलेजच्या माजी विद्यार्थ्यांचा मेळावा आयोजित करण्यात आला होता. या मेळाव्यामध्ये सिव्हिल, कॉम्प्युटर, इलेक्ट्रिकल, इलेक्ट्रॉनिक्स अँड टेलिकम्युनिकेशन आणि मेकॅनिकल इंजिनिअरिंग विभागातील विविध क्षेत्रात कार्यरत असलेल्या महाविद्यालयाच्या माजी विद्यार्थ्यांनी सहभाग नोंदविला.

कार्यक्रमाची सुरुवात प्रमुख पाहुणे प्रसिद्ध समुपदेशक आय.आय.मुजावर त्यांच्या हस्ते सरस्वती पूजन व दीपप्रज्वलनाने झाली. यानंतर संस्थेचे कॅम्पस डायरेक्टर व महाविद्यालयाचे प्राचार्य डॉ. एम.ए.चौगुले यांनी महाविद्यालयाच्या प्रगतीचा

अहवाल सादर केला. उपप्राचार्य एस.के.मोहिते यांनी माजी विद्यार्थ्यांसाठी बनवलेल्या सॉफ्टवेअरची माहिती दिली. कार्यक्रम यशस्वी होण्यासाठी संस्थेचे अध्यक्ष एस.ए.पाटील, उपाध्यक्ष एस. एस. पाटील, संस्थेचे कॅम्पस डायरेक्टर व प्राचार्य डॉ. एम.ए.चौगुले व उपप्राचार्य एस.के. मोहिते यांचे मार्गदर्शन लाभले. कार्यक्रमाप्रसंगी शैक्षणिक समन्वयक एस. एन. गवंडी, ट्रेनिंग अँड प्लेसमेंट ऑफिसर एम. एम. कुलकर्णी, एन. बी. पवार, टी.एल. पाटील, एस.एस. लिगाडे, एस. आर. बागवान, आर. एस. मोटगी, व्ही. आर. आवटे उपस्थित होते. सूत्रसंचालन एल.एस.बिराजदार यांनी केले तर एल.एस.मरगुर यांनी आभार मानले.



पुण्यश्लोक अहिल्यादेवी होळकर सोलापूर विद्यापीठाच्या 'दैर्नदिनी' डायरीचे प्रकाशन

सोलापूर, दि.१ जानेवारी-

पुण्यश्लोक अहिल्यादेवी होळकर सोलापूर विद्यापीठाच्या शैक्षणिक, प्रशासकीय व सांस्कृतिक वाटचालीचे प्रतिबिंब असलेल्या '२०२६ दैनंदिनी' डायरीचे प्रकाशन कुलगुरू प्रा. डॉ. प्रकाश महानवर यांच्या हस्ते झाले. विद्यापीठाच्या व्यवस्थापन परिषद सभागृहात झालेल्या या कार्यक्रमास प्रभारी कुलसचिव डॉ. अतुल लकडे, दैनंदिनी समितीचे अध्यक्ष डॉ. गौतम कांबळे, डॉ. अंजना लावंड, परीक्षा

विभागाचे संचालक डॉ. श्रीकांत अंधारे, वित्त व लेखाधिकारी सी.ए.म हादेव खराडे, विद्यार्थी विकासचे संचालक डॉ. केदारनाथ काळवणे, राष्ट्रीय सेवा योजनेचे संचालक डॉ. राजेंद्र वडजे, डॉ. प्रभाकर कोळेकर, उपकुलसचिवा अर्चना साळुंखे, स. कुलसचिव आनंद पवार, मलकारसिद्ध हैनाळकर, जनसंपर्क अधिकारी राहुल वंजारे उपस्थित होते. या डायरीसाठी सांख्यिकी सहायक मुकतार शेख यांचे कार्यालयीन सहयोग लाभले.

महाराष्ट्रातील १७ विद्यापीठांतील एनएसएस स्वयंसेवकांचा सांस्कृतिक संगम!

सामाजिक जाणीव जागवणारा आणि नेतृत्वगुण विकसित करणारा राज्यातील एक महत्वाचा उपक्रम म नाला जातो. महाराष्ट्रातील विविध १७ विद्यापीठांतील ३५० स्वयंसेवक या स्पर्धामध्ये सहभागी होऊन आपली कला, विचारशक्ती व सामाजिक भान सादर करणार आहेत.

या राज्यस्तरीय महोत्सवाचे उद्घाटन रविवार, ४ जानेवारी रोजी सायंकाळी ६ वाजता होणार आहे. उद्घाटक म्हणून पद्मश्री राहीबाई सोमा पोपरे (बीजमाता), अहिल्यानगर यांची विशेष उपस्थिती लाभणार आहे.

अध्यक्षस्थानी कुलगुरू प्रा. महानवर हे असतील. याप्रसंगी एनएसएसचे राज्य संपर्क अधिकारी तथा विशेष कार्य अधिकारी डॉ. मिलिंद काळे, क्षेत्रीय संचालक (महाराष्ट्र व गोवा) डॉ. अजय बा. शिंदे हे प्रमुख पाहुणे म्हणून उपस्थित राहणार आहेत. तसेच

प्र-कुलगुरू प्रा. लक्ष्मीकांत दामा, प्रभारी कुलसचिव डॉ. अतुल लकडे, एनएसएसचे संचालक डॉ. राजेंद्र वडजे यांची प्रमुख उपस्थिती लाभणार आहे. या चार दिवसीय स्पर्धांचा पारितोषिक वितरण व समारोप समारंभ बुधवार, ७ जानेवारी रोजी सकाळी १० वाजता आयोजित करण्यात आला आहे. समारोप समारंभास लोककवी प्रा. प्रशांत मोरे, मुंबई हे प्रमुख पाहुणे म्हणून उपस्थित राहणार असून ते युवकांशी संवाद साधणार आहेत.

या महोत्सवामुळे सोलापूर शहराला सांस्कृतिक, सामाजिक आणि शैक्षणिक क्षेत्रात राज्यपातळीवर विशेष ओळख मिळणार असून युवकांच्या सर्वांगीण विकासासाठी हा उपक्रम दिशादर्शक ठरणार आहे. विद्यापीठाकडून या महोत्सवाची जोरदार तयारी करण्यात आली आहे. स्पर्धांच्या परीक्षाणासाठी राज्यातील नामवंत परीक्षक असणार आहेत.

'जनसमर्थ'च्या माध्यमातून ५१ नागरिकांना कर्ज

आरडीसी अभिजित पाटील सव्हर प्राब्लेममुळे कर्ज मिळण्यास विलंब

तथा वृत्तसेवा,

सोलापूर, दि.१ जानेवारी-

राष्ट्रीयकृत बँकाकडून पिक कर्जासाठी आता ऑनलाईन अर्ज करण्याची सुविधा शेतकऱ्यांना उपलब्ध करण्यात आली आहे. रिझर्व्ह बँक ऑफ इंडियाच्या मार्गदर्शानुसार जनसमर्थ पोर्टलद्वारे जिल्ह्यातील शेतकऱ्यांना दोड लाखाच्या मर्यादेपर्यंत पीक कर्जासाठी किसान क्रेडिट कार्डद्वारे मिळवता येणार असून, गत आठवड्यात ५१ शेतकऱ्यांना हे कर्ज देण्यात आल्याची माहिती आरडीसी अभिजित पाटील यांनी दिली. यासाठी प्रत्येक गावात कॅम्प घेण्यात येत असून, ज्यांच्याकडे बँकांची थकबाकी नाही अशा शेतकऱ्यांनी या कॅम्पचा लाभ घ्यावा, असेही आवाहन पाटील यांनी केले.

ही योजना जिल्ह्यात चांगल्या पध्दतीने राबविण्यात यावी म्हणून जिल्ह्यातील ८ हजार ३३३ लाभार्थींची यादीही महसूल प्रशासनाकडून तयार करण्यात आली आहे. याच यादीतील ५५० जणांचे रजिस्ट्रेशन करण्यात आले आहे. यातील ५१ जणांना कर्ज जागेवरच मंजूर करण्यात आले असून, इतर २०० जणांचे कर्ज ई-

विविधांगी स्पर्धांचा समावेश

या राज्यस्तरीय उत्कर्ष महोत्सवामध्ये १४ स्पर्धा होणार आहेत. यामध्ये ४ जानेवारीला पहिल्या दिवशी पथसंचालन (शोभायात्रा) व उद्घाटन आणि संघ व्यवस्थापकांची बैठक होईल. ५ जानेवारीला दुसऱ्या दिवशी भारतीय लोककला यामध्ये पोवाडा, भारुड, भजन, कार्यप्रसिद्धी अहवाल प्रदर्शन, भारतीय लोकवाद्य, संकल्पना नृत्य, कवितांच्या स्पर्धा होतील. मंगळवार, ६ जानेवारी रोजी पथनाट्य, निबंध, समूहगीत, भित्तिचित्र घोषवाक्य, वक्तृत्व स्पर्धा होतील. छायाचित्रण स्पर्धा, ललित कला तसेच सामाजिक विषयांवर आधारित सादरीकरणे अशा विविध स्पर्धांचा यात समावेश आहे. या माध्यमातून युवकांमध्ये सामाजिक प्रश्नाविषयी जागरूकता निर्माण होणार असून कला आणि समाज यांचा सुंदर संगम पाहायला मिळणार असल्याचे राष्ट्रीय सेवा योजना विभागाचे संचालक डॉ. राजेंद्र वडजे यांनी सांगितले.

अर्ज करण्यासाठी आवश्यक कागदपत्रे

अर्ज करण्यासाठी शेतकऱ्यांकडे शेतकरी आयडी असणे बंधनकारक आहे, आधारकार्डचीही गरज आहे, आधार कार्डला लिंक असलेला मोबाईल नंबर, बँक पासबुक व पॅनकार्ड (असल्यास) सोबत असावे.

अर्ज करण्यासाठी आवश्यक कागदपत्रे
अर्ज करण्यासाठी शेतकऱ्यांकडे शेतकरी आयडी असणे बंधनकारक आहे, आधारकार्डचीही गरज आहे, आधार कार्डला लिंक असलेला मोबाईल नंबर, बँक पासबुक व पॅनकार्ड (असल्यास) सोबत असावे.

कृषि क्षेत्रातील विकासाला चालना देणारी ही योजना

या प्रणालीद्वारे शेतकऱ्याला कागदपत्र विरहीत आणि घरबसल्या अल्पमुदतीच्या कर्जासाठी अर्ज करता येतो. याशिवाय या आयडीमुळे त्यांना शासनाच्या अन्य योजनांसाठीही अर्ज करणे आणि लाभ घेणे सुलभ होणार आहे. अँग्रीस्टॅक- सीपीएमयू यांच्याकडून या प्रकल्पाचे कार्यान्वयन केले जात आहे. राज्यातील कृषि क्षेत्रातील विकासाला चालना देणारी ही योजना ठरणार आहे.

मूल्यहीन राजकारण.. अधःपतनाचे उदात्तीकरण...!

निष्ठा जर सोयीची झाली, तर राजकारण दिशाहीन होतं. राजकारण जर सत्तेपुरतं मर्यादित राहिलं, तर विकास थांबतो. विचारांशी प्रामाणिक न राहणारी निष्ठा टिकाऊ नसते. आज झेंडे बदलतात, पण प्रश्न तसेच राहतात. विकास भाषणात नाही, तर निर्णयात दिसतो. जनतेपासून तुटलेलं राजकारण केवळ आकड्यांचा खेळ ठरतं. खरी निष्ठा सत्तेसाठी नाही, तर मूल्यांसाठी असते. मूल्यहीन राजकारणात विकास अपघातांनेही घडत नाही. मतदार जागा झाला, तर निष्ठा तपासली जाईल. आणि तेव्हाच राजकारणातून विकासाचा मार्ग निघेल.

विकास... विकास भोवतीच सर्व राजकारण आणि समाजकारण फिरते... त्याशिवाय सबकुछ झूट आहे... त्यामुळे फक्त आणि फक्त विकास... वन अँड ओनली विकास..... विकास.... विकास.... विकास, मतदान आणि आजचे राजकारण यांचा परस्पर संबंध पाहिला तर एक विदारक वास्तव समोर येते. विकासाच्या नावाखाली फक्त घोषणांची पेरेणी होते, पण प्रत्यक्षात प्रश्न तसेच राहतात. मतदान हा लोकशाहीचा कणा असला तरी आज तो अनेक ठिकाणी व्यवहाराचा विषय बनत चालला आहे. मतदाराचा प्रश्न, गरज आणि अपेक्षा बाजूला सारून जात, धर्म, भावनिक मुद्दे पुढे केले जातात. विकास हा अजूनही भाषणांपुरता मर्यादित आहे. जोपर्यंत मतदार जागरूक होत नाही आणि प्रश्न विचारत नाही, तोपर्यंत आजचे राजकारण बदलणार नाही.. हीच खरी वस्तुस्थिती आहे.

निष्ठा की संधीसाधूपणा ? आजच्या राजकारणाचं विदारक वास्तव आहे. निष्ठेच्या नावाखाली सोयीचं राजकारण होत आहे. निवडणूक आली की राजकीय पक्ष, निष्ठा आणि निष्ठावंत हे शब्द हमखास ऐकू येतात. पण आज प्रश्न असा आहे. खरं काय आणि खोटं काय ? निष्ठा म्हणजे पक्षाचं झेंडा हातात घेणं की विचारांशी प्रामाणिक राहणं ? आजच्या राजकारणात निष्ठा ही विचारांची नसून सोयीची झाली आहे. जिथे संधी, सत्ता आणि लाभ दिसतो तिकडेच निष्ठा वळते. हे कटू वास्तव आहे.

कुरुक्षेत्रावर युद्ध होतं, तरीही धर्माचे नियम पाळले गेले. शस्त्र खाली टाकल्यावर वार झाला नाही, सूर्यास्तानंतर युद्ध थांबलं. शत्रूही माणूस आहे, ही जाणीव तेव्हा जिवंत होती. आज राजकारणात युद्ध नाही, पण नीतीची कत्तल रोज होते. सत्ता मिळवण्यासाठी शब्द, स्वप्न आणि माणसंही वापरली जातात. सत्य अपयशी ठरतं आणि असत्य यशस्वी ठरत असल्याचा भास निर्माण केला जातो. तेव्हा धर्मासाठी लढाई होती, आज सत्तेसाठी सगळंच विकलं जातं.

तेव्हा पराभवतही प्रतिष्ठा होती, आज विजयातही लाज नाही. कुरुक्षेत्र संपलं असले तरीही खरा प्रश्न युद्धाचा नाही, तर माणूस म्हणून आपण काय उरलो आहोत याचा आहे. पूर्वी पक्ष बदलणं म्हणजे विचारांशी द्रोह मानला जायचा. कार्यकर्ता पक्षासाठी जगायचा, झटायचा, संघर्ष करायचा. सत्ता आली नाही तरी निष्ठा ढळायची नाही. आज मात्र निवडणूक म्हणजे बाजार, उमेदवार म्हणजे गुंतवणूक आणि पक्ष म्हणजे सोयीचं वाहन झालं आहे. एका रात्रीत विचार बदलतात, झेंडे बदलतात, घोषणा बदलतात. फक्त चेहरा तोच राहतो. खरी निष्ठा म्हणजे पद, तिकीट किंवा सत्ता मिळाल्यावरच नव्हे तर प्रतिकूल परिस्थितीतही पक्ष, विचार आणि जनतेशी प्रामाणिक राहणं होय.

जी निष्ठा प्रश्न विचारते, चूक मान्य करते आणि जनतेच्या बाजूने उभी राहते. तीच खरी. उरलेली निष्ठा ही केवळ सत्तेभोवती फिरणारी, संधीसाधू आणि स्वार्थी आहे. आज गरज आहे ती अशा निष्ठावंतांची, जे पक्षासाठी नव्हे तर लोकशाहीसाठी निष्ठावान असतील. त्यांचा सन्मान झाला पाहिजे. कशाचे खरे खोटं पिकतंय रं, हेच कुणाला कळेनासं झालंय. विचारांपेक्षा मूखवटेच जास्त विकत घेतले जातायत. गेलं ते अस्सल मूल्य, आता नकलीच चरनानत आहे. निष्ठा, सचोटी, प्रामाणिकपणा सवलतीत मिळतात.

सत्ता मिळाली की सत्याची किंमत उतरते. जनतेच्या वेदना घोषणांच्या गर्दीत हरवतात. राजकारणात चेहऱ्याला भाव आहे, पण चारित्र्याला नाही. सगळं विक्रीला आहे, मत, मतं आणि मोनसुद्धा. खरं बोलणं धाडस झालंय, प्रश्न विचारणं गुन्हा. या बाजारात माणूस हरवतोय.... विकास एक मृगजळ ! हेच खरे आहे...!!

सामना ते सिंहासन... या प्रवासात आपण खूप पुढे गेलो आहोत. ‘‘मास्ती कांबळेचं काय झालं’’ असा प्रश्न सामना चित्रपटात विचारला होता आणि आजच्या राजकारणाची जर परिस्थिती पाहिली तर ‘‘विरोधकांचं काय झालं’’ असा प्रश्न आता पडल्याशिवाय राहत नाही. राजकारणात कोणताही पक्ष कुणाबरोबरी युती आघाडी करत आहे. यामुळे नेमकं विरोधक कोण आणि सत्ताधारी कोण हा प्रश्न सामान्य जनतेला पडला आहे.

मूल्यांपेक्षा सौंदेच अधिक पवित्र ठरतात. सत्तेसाठी निष्ठा बदलते, विचार विकले जातात. जनतेच्या प्रश्नांवर मोन आणि घोषणांवर जल्लोष असतो. अशा राजकारणात विकासही लाजून कोपण्यात उभा राहतो. आजची सर्व राजकीय परिस्थिती पाहता एका खऱ्या ज्येष्ठ निष्ठावंताला विचारले, त्यांनी क्षणार्धात एका शब्दात उत्तर दिले... किळसवाणी...!



▶ महत्वाचे...



भारतीय संस्कृती संत विचारांमुळे टिकून आहे : हभप पटवारी
नारदीय कीर्तन महोत्सव : चौथे पुष्प तभा वृत्तसेवा, करकंब, दि.१ जानेवारी-

सध्या भारतातला माणूस पाश्चात्य संस्कृतीचा गुलाम बनत आहे. आपली भारतीय संस्कृती आणि संस्कार खुप मोठे आहेत. संत विचारांमुळे हि परंपरा टिकून असल्याचे प्रतिपादन हभप लक्ष्मीप्रसाद पटवारी यांनी केले. येथील श्री चौडेश्वरी पौष पौर्णिमा नारदीय कीर्तन महोत्सवात चौथे कीर्तनपुष्प कीर्तनकार पटवारी यांनी गुंफले. जगद्गुरू श्रीसंत तुकाराम महाराज यांच्या ‘क्षणोक्षणी हाचि करावा विचार’ या अभंगावर त्यांनी निरूपण केले. आपण मनुष्य म्हणून जन्माला आलो तेव्हा आपण काय केले पाहिजे याचा विचार करणे आवश्यक आहे. अन्य प्राण्यापेक्षा भगवंताने मनुष्याला विचार करण्याची क्षमता दिली आहे. पण सद्‌विचार करणे आवश्यक असल्याचे त्यांनी सांगितले. उत्तरंगामध्ये स्वामी विवेकानंद यांचे सुंदर चरित्र सांगताना लहानपणाचे नरेंद्र आणि गुरू परमहंस यांची भेट झाल्यानंतरचे विवेकानंद यातील बदल सांगत विवेकानंदांना प्रत्यक्ष कालीमातेचे दर्शन घडवून जीवनाच्या आयुष्याचे खरे सार सांगितले. स्वामी विवेकानंद यांच्या जीवनावरील अनेक दृष्टांत सांगत करकंबकरांना मंत्रमुग्ध केले.यावेळी करकंबकर भक्त,भाविक,कला रसिक मोठ्या संख्येने उपस्थित होते. सर्व कार्यक्रम यशस्वी करण्यासाठी सर्व कोष्टी समाज बांधव मोठ्या संख्येने परिश्रम घेत आहेत.

अशोक कामटे संघटनेच्या वतीने विभागीय रेल्वे व्यवस्थापक डॉ.सुजित मिश्रा यांना निवेदन

तभा वृत्तसेवा, सांगोला, दि.१ जानेवारी-
सांगोल्यातील शाहीद अशोक कामटे बहुउद्देशीय सामाजिक संघटनेच्या वतीने रेल्वेच्या समस्या व विविध मागण्या विषयीचे निवेदन सोलापूर विभागाचे विभागीय रेल्वे व्यवस्थापक डॉ.सुजित मिश्रा यांना सांगोला दौऱ्यात दिले. सांगोला रेल्वे स्टेशन परिसरात झालेल्या कॉंक्रीटीकरण कामाची व ठेकेदाराची चौकशी व्हावी, प्लॅटफॉर्म क्र.१ प्रमाणे २ ची लांबी वाढवण्यात यावी, स्टेशनवर कोच इंडिक्रेटरची सुविधा घावी, रेल्वे क्र.११०२७ व ११०२८ दादर-सातारा-दादर रेल्वे दररोज सुरू करावी, स्टेशन परिसरात बेसुमार बाभळी, अनावश्यक झाडी वाढलेले आहेत त्यामुळे अस्वच्छता, रोगराई व चोऱ्यांचे प्रमाण वाढत आहेत. या सर्व समस्यांची माहिती सविस्तरपणे निवेदनाद्वारे विभागीय रेल्वे व्यवस्थापक डॉ.सुजित मिश्रा यांच्याकडे दिली असल्याची माहिती अशोक कामटे संघटनेने दिली. यावेळी संघटनेचे सदस्य व पदाधिकारी उपस्थित होते.



उठा उठा हो गावकऱ्यांनो चमत्कार झाला ! स्वामी समर्थ आले हो

नववर्षाच्या पुर्वसंधेला भजनी मंडळाची स्वामीचरणी सेवा अक्कलकोट दि.१ जानेवारी-
‘उठा उठा हो गावकऱ्यांनो चमत्कार झाला ! स्वामी समर्थ आला हो’ दिगंबर दिगंबरा श्रीपाद वल्लभ दिगंबरा ! श्री स्वामी समर्थ जय जय स्वामी समर्थ अशा अनेक भक्तीपर भजनांसह हुबेहुब देव देवतांची वेशभुषा सादर करण्यात आली. कोल्हापूरच्या श्री साईसमर्थ सोंगी भजनी मंडळाने आपली सेवा सादर केली. नववर्षाच्या पूर्वसंधेला सतर्या वर्षांला निरोप देताना तीर्थक्षेत्र अक्कलकोटी स्वामी नामस्मरणात भजन सेवेत तल्लीन झाले होते. भाविकांनी इंग्रजी नववर्ष २०२६ चे जल्लोषात स्वागत केले. यानिमित्ताने राज्यातील कोल्हापुर, पुणे, रांगेली, कराड, सातारा, नाशिक, मुंबई, ठाणे, सिंधुदुर्ग, रत्नागिरी, अकोला, अहिल्यानगर, धाराशिव, संभाजीनगर यासह विविध भागातून भाविक अक्कलकोटी दाखल झाले होते. अक्कलकोट नगरी भाविकांच्या प्रचंड संख्येने वाहनानीं जाम झाल्याचे दिसून आले. बुधवार सकाळ पासून दर्शनार्थ गर्दी होती. देवस्थानचे विश्वस्त अध्यक्ष नगरसेवक महेश इंगळे यांच्या मार्गदर्शनाखाली भाविकांची दर्शन व्यवस्था कार्यरत होती. अन्नछत्र मंडळ येथे लाखो भाविकांसाठी संस्थापक अध्यक्ष जनमेजयराजे भोसले यांच्या मार्गदर्शनाखाली मुख्य कार्यकारी विश्वस्त अमोलराजे भोसले यांच्या नेतृत्वाखाली महाप्रसाद भोजन व्यवस्था चोख ठेवण्यात आली होती. लाखो भाविकांनी स्वामी दर्शन महाप्रसाद भोजनाचा लाभ घेतला.



टेंभुर्णी पत्रकार संघाच्या अध्यक्षपदी धनंजय भोसले उपाध्यक्षपदी राजेंद्र दडस तर सचिवपदी गणेश पोळ यांची निवड

टेंभुर्णी, दि.१ जानेवारी-
टेंभुर्णी शहर ग्रामीण पत्रकार संघाच्या अध्यक्षपदी धनंजय भोसले यांची अध्यक्षपदी तर उपाध्यक्षपदी राजेंद्र दडस व गणेश पोळ यांची सचिव पदी निवड यांनी करण्यात आली. यावेळी मावळते अध्यक्ष प्रा.हरिश्चंद्र गाडेकर यांनी कार्यक्रमाची प्रस्तावना केली. संघाचे जेष्ठ मार्गदर्शक मुकुंद रामदासी व संस्थापक संतोष वाघमारे यांनी निवडी जाहीर केल्या. सर्वांच्या उपस्थितीत अध्यक्ष, उपाध्यक्ष यांचा सत्कार करण्यात आला व त्यांच्या भावी कार्यास शुभेच्छा देण्यात आल्या. शैक्षणिक सामाजिक तसेच राजकीय क्षेत्रात निर्भीडपणे पत्रकारिता करून संघास पुढे नेण्याचे कार्य यावर्षी केले जाईल असे नूतन अध्यक्ष भोसले यांनी सांगितले.

यावेळी जेष्ठ पत्रकार मुकुंद रामदासी, संस्थापक संतोष वाघमारे, माझी अध्यक्ष सिद्धेश्वर शिंदे, प्रा. हरिश्चंद्र गाडेकर, विनायक जोशी, सुहास कांबळे, सज्जन शिंदे, गणेश स्वामी, सोमनाथ निर्धार, सचिन जगताप, दीपक देशपांडे, आसिफ काशी, प्रदीप पाटील इत्यादी उपस्थित होते.

पंढरपूर तालुका पोलिसांकडून नाकाबंदी करून वाहनांची तपासणी

तभा वृत्तसेवा,

पंढरपूर, दि.१ जानेवारी-

पंढरपूर तालुका पोलिसांकडून ३१ डिसेंबरच्या अनुषंगाने तालुक्यात ठीक ठिकाणी नाकाबंदी करून तसेच वाहनांची कसून तपासणी करण्याची मोहिम हाती घेतली असल्याची माहिती तालुका पोलिस ठाण्याचे वरिष्ठ पोलिस निरीक्षक टी.वाय.मुजावर यांनी दिली.

या विशेष मोहिमे संदर्भात माहिती देताना पोलिस निरीक्षक मुजावर यांनी सांगितले की, पोलीस अधीक्षक अतुल कुलकर्णी, अप्पर पोलीस अधीक्षक प्रितम यावलकर, येथील उपविभागीय पोलीस अधिकारी प्रशांत डगळे यांनी दिलेल्या सूचनाप्रमाणे पंढरपूर तालुका पोलीस ठाणे हद्दीत ३१ डिसेंबरच्या अनुषंगाने बुधवारी पंढरपूर तालुका पोलिसांनी कासेगाव रोड, मोहोळ सोलापूर रोड त्याचप्रमाणे टेंभुर्णी पंढरपूर रोड या ठिकाणी नाकाबंदी सुरू केलेली आहे. दरम्यान अपघात



होऊ नये किंवा अपघातामुळे जीवित हानी होऊ नये यासाठी उपाययोजना म्हणून पंढरपूर तालुका पोलिसांनी दारू पिऊन वाहन चालवणाऱ्या चालकाच्या विरोधात गुन्हे दाखल केलेले असून ब्रेथ अनालायझर मशीनच्या

द्वारे दारू पिऊन वाहन चालवणाऱ्या वाहन चालकाची कसून तपासणी करण्यात येत आहे. जेणेकरून ३१ डिसेंबरच्या अनुषंगाने कुठलेही अपघात होऊ नये म्हणून पंढरपूर तालुका पोलिसांकडून उपाययोजना करण्यात येत

१२१ रक्तदात्यांचा रक्तदानातून थर्टी फस्ट साजरा

तभा वृत्तसेवा,

पंढरपूर, दि.१ जानेवारी-

सरत्या वर्षांला निरोप आणि नववर्षाचे स्वागत पंढरपुरात विधायक पद्धतीने करण्यात आले. तब्बल १२१ रक्तदात्यांनी रक्तदान करून थर्टी फस्ट साजरा करत नवीन वर्षाचे स्वागत केले. शाम गोगाव आणि आदित्य फत्तेपुरकर मित्रपरिवाराच्या वतीने गेल्या २१ वर्षांपासून रक्तदानाची चळवळ थर्टी फस्ट रोजी चालवली जाते.

येथील सामाजिक कार्यकर्ते श्याम गोगाव आणि माजी नगरसेवक आदित्य फत्तेपुरकर यांच्या एनआयटी मित्र परिवाराच्या वतीने प्रतिवर्षी थर्टी फस्ट रोजी रक्तदान शिबिर आयोजित केले जाते. यंदाच्याही वर्षी थर्टी फस्ट रोजी सकाळी नऊ वाजले पासून रक्तदात्यांनी रक्तदान करण्यासाठी गर्दी केली. तब्बल १२१ रक्तदात्यांनी उत्स्फूर्तपणे रक्तदान केले. यावेळी रक्तदात्यांना प्रमाणपत्रासह भेटवस्तू देण्यात आली. रक्तदान केल्यानंतर वैद्यकीय सल्ल्यानुसार पुढील ४८ तास कुठल्याही प्रकारचे व्यसन अथवा मद्य घेता येत नाही. त्यामुळे थर्टी फस्ट रोजी पार्टी , डीजे , अशा

शाम गोगाव आणि आदित्य फत्तेपुरकर मित्र मंडळाचा उपक्रम



गोष्टींना फाटा देत विधायक पद्धतीने व्यसनमुक्त पिढी घडवण्याचा संकल्प श्याम गोगाव आणि आदित्य फत्तेपुरकर मित्र परिवाराच्या वतीने करण्यात येत आहे. विशेष म्हणजे सलग गेल्या २१ वर्षांपासून थर्टी फस्ट रोजी रक्तदानाची ही चळवळ अव्याहातपणे सुरू आहे.

या रक्तदान शिबिराचे उद्घाटन मनसे नेते दिलीप घोरे ,युवक नेते भगीरथ भालके, यांच्या हस्ते करण्यात आले. यानंतर दिवसभरात शतक वीर रक्तदाते रवींद्र भिंगे ,शशिकांत दुनाखे ,खी लवेकर राष्ट्रवादीचे सुधीर भोसले, सौदागर मोलक, एम. पाटील, दत्ता धोत्रे, राजेंद्र खोबरे, काँग्रेसचे माजी अध्यक्ष अमर

सूर्यवंशी, नितीन सरडे आदी मान्यवरांनी भेटी दिल्या. दिवसभरात विविध सामाजिक, राजकीय क्षेत्रातील मंडळींनी या शिबिरास भेटी देऊन रक्तदात्यांचा उत्साह वाढवला. हे रक्तदान शिबिर यशस्वी करण्यासाठी श्याम गोगाव, आदित्य फत्तेपुरकर, विठ्ठल कदम, बाहुबली गांधी, महेंद्र जोशी, धनंजय मनमाडकर, सत्यवान दहिवाडकर, गणेश पिंपळनेरकर, अशोक भुसे, अमित करंडे, गणेश जाधव, संकेत कुलकर्णी, अमोल आटकळे, संतोष शिरगिरे, दत्ता पवार,महेश भोसले ,काशिनाथ गोगाव विशाल पावले आदी मित्रमंडळींनी परिश्रम घेतले.



आधुनिक युगातील भक्त पुंडलिक म्हणजे दिपकआबा : डॉ. बंडगर महाराज

तभा वृत्तसेवा,

सांगोला, दि.१ जानेवारी-

आपल्या आई आणि वडिलांच्या निघनानंतरही त्यांच्या विचारांची आणि संस्काराची पालखी अविरतपणे घेऊन जाण्याचा त्यांनी संकल्प केल्याने आई वडिलांची सेवा करणारा आधुनिक युगातील भक्त पुंडलिक म्हणजे दिपकआबा असे प्रतिपादन हभप.डॉ.बिरा बंडगर महाराज यांनी केले. स्व.शारदादेवी (काकी) साळुंखे पाटील यांच्या ८४ व्या जयंतीनिमित्त बुधवारी जवळा येथे तालुक्यातील भजनी मंडळांच्या प्रभात फ

ेरीमुळे वातावरण अध्यात्मिक बनले होते. स्व.आ.काकासाहेब, स्व.शारदादेवी आणि स्व.शंकुतलादेवी साळुंखे पाटील यांच्या पादुकाची पालखी शारदाई वात्सल्यधाम, आलेगाव रोड, जवळा येथे आणण्यात आली. त्यांच्या ११ परतवंडाच्या हस्ते पादुकांची प्रतिष्ठापना करण्यात आली. यावेळी रेखाताई पाटील, वृषाली पाटील, डॉ.निकिता देशमुख, डॉ.आस्था देशमुख यांच्या हस्ते पारिजातकाचे झाड लावण्यात आले. यावेळी स्व.शारदादेवी साळुंखे पाटील यांच्या स्मृती स्थळाचे दर्शन घेण्यासाठी गर्दी केली होती.

स्व.आ.काकासाहेब, स्व.शंकुतलादेवी तसेच स्व.शारदादेवी साळुंखे पाटील यांच्या स्मरणार्थ जवळा येथे ५ एकर परिसरात गोर गरिबांच्या मुलामुर्तीची मोफत लग्न करण्यासाठी मंगल कार्यालय, महिला बचत गटातील एक हजार महिलांना कच्चा माल तयार करण्यासाठी सभागृह तसेच तरुणांना दर्जेदार कुस्ती प्रशिक्षण देण्यासाठी क्रीडा संकुल आणि गरजू विद्यार्थ्यांना सर्व सोयींनीयुक्त अशी अभ्यासिका सुरू करणार असून भगवतभक्त शारदादेवी साळुंखे पाटील यांच्या नावाने आळंदी ते पंढरपूर अशी पालखी सुरू करणार असल्याचा संकल्प यावेळी माजी आ.दिपकआबा साळुंखे पाटील यांनी केला.



छायाचित्रकार उमेश टोमके

चंद्रभागेच्या वाळवंटात भिक्षेकऱ्यांचे अनोखे फंडे

तभा वृत्तसेवा । महेश भंडारकवठेकर

पंढरपूर, दि.१ जानेवारी-

सध्या नाताळाच्या सुट्या आणि नववर्षाच्या स्वागतासाठी पंढरपूरात धार्मिक पर्यटनासाठी नागरिकांची मोठी गर्दी झालेली आहे. या मध्येच येथील भिक्षेकरी मंडळीं देखील हायटेक झाली असून भिक्षा किंवा भिक मागण्यांचे त्यांनी देखील नवनवे फंडे शोधलेले दिसत आहेत.

पंढरपूर हे राज्यातील प्रसिध्द तिर्थक्षेत्र आहे. या ठिकाणी दररोज हजारोच्या संख्येने भाविक विठ्ठलाच्या दर्शनाला येत असतात. वर्षभरत आषाढी, कार्तिकी, चैत्री आणि माघी या चार प्रमुख यात्रा या ठिकाणी भरत असतात. त्याच प्रमाणे गेल्या आठ ते दहा वर्षांपासून नववर्षे स्वागत, शनिवार, रविवार तसेच इतर लागुन सुट्या आल्यावर तसेच प्रत्येक महिन्याच्या एकादशीला येथे येणाऱ्या भाविकांची संख्या मोठी असते. या शिवाय दररोज या ठिकाणी कमीत कमी पन्नास ते साठ हजार भाविकांची मांदियाळी दिसून येते. सहाजिकच त्यामुळे इतर देशातील इतर तिर्थक्षेत्रां प्रमाणेच येथे देखील भिक्षेकरी मंडळींची संख्या मोठी दिसत आहे. येथील भिक्षेकरी मंडळी देखील हायटेक झालेली आहेत. त्यांनी देखील भिक मागण्याचे नवनवे फंडे शोधलेले आहेत.

येथील चंद्रभागेचे वाळवंट, विठ्ठल रक्षिणी मंदिर परिसरात तसेच शहरातील प्रदक्षिणा मार्ग,कैकाडी महाराज मठ, गजानन महाराज मठ आदी मोठे मठ,धर्मशाळांच्या परिसरात भिक्षेकऱ्यांची वर्दळ दिसून येते. येथील चंद्रभागा नदीच्या वाळवंटात काही भिक्षेकरी आपल्या बिन्हाडासह वास्तव्यास दिसतात.येथे वास्तव्यास असणारे अनेक भिक्षेकरी व्याजाने देखील पैसे देत असल्याचे येथील चंद्रभागा नदीच्या परिसरातील व्यवसायीक मंडळी तसेच वास्तव्यास असलेल्या सर्वसामान्य

नागरिकांकडून आवर्जून सांगितले जाते. येथील अनेक भिक्षेकरी मंडळींकडून सुट्या पैशाचे देखील व्यवहार केले जातात. विशेषतः यात्रांच्या काळात स्थानिक व्यापारी सुट्या पैशांची अडचण असताना अव्वाच्या सव्वा दराने बंदे पैसे घेऊन सुट्टे पैसे देतात. या बरोबरच तांबे,पितळेच्या जुन्या तसेच दुर्मिळ नाण्यांचा व्यवसाय करून अव्वाच्या सव्वा पैसे मिळवितात. अनेक भिक्षेकरी नागरिकांकडून सुट्या पैशांचे झंझट नको म्हणून खास स्कॅनरची देखील व्यवस्था करण्यात आल्याचे दिसत आहे.

भिक्षामागण्या बरोबरच इतर देखील व्यवसाय

येथील चंद्रभागेच्या वाळवंटातील भिक्षेकरी भिक्षा मागण्या बरोबरच चंद्रभागा नदीच्या ओटीचे साहित्य अर्थात खण,नारळ तसेच चंद्रभागेत दिपदान करण्यासाठी लागणारे द्रोण,दिवे आदी प्रासादिक साहित्य विक्रीचे तसेच रंगोळींचे छाप आदी व्यवसाय देखील करीत असल्याचे सांगितले जाते. दररोज सकाळच्या वेळी गर्दी असताना हे व्यवसाय करता यावेत यासाठी भिक्षेकरी मंडळी नदीच्या घाटांवरील प्रत्येक पायरीवर (ज्या, त्या भिक्षेकऱ्यांच्या ज्या, त्या पायऱ्या ठरलेल्या) आपली टोपली, परडी आणि त्या मध्ये देवतांच्या मुर्ती ठेवून आपले इतर व्यवसाय सांभाळत असतात. येथे येणारे भाविक चंद्रभागेच्या स्नानासाठी जाताना किंवा स्नान करून परत येताना त्यांनी ठेवलेल्या दुरडी,टोपल्यांमधून सुट्या किंवा बंधा (नोटा) पैशाची भिक्षा टाकीत पुण्याचे काम मानून चंद्रभागा स्नान,पुंडलिक दर्शनाचे पुण्य पदरात पाडून घेतल्याचे समाधान मानतात. इकडे भिक्षेकरी मात्र बिनभांडवलाचा एकापेक्षा एक फंडे वापरून आपल्या भिक्षा मागण्याच्या व्यवसायात गव्बर होतात.

आपला जिल्हा

सोलापूर तरुण भारत, सोलापूर येथून प्रकाशित केले. आवृत्ती सातारा, संभाजीनगर, नंदेड, परभणी, हिंगोली, जालना व बीड, तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | शुक्रवार, २ जानेवारी २०२६

▶ महत्वाचे



सांगोला नगरपरिषदचे कर्मचारी नंदकुमार बनकर हे बुधवारी शिपाई या पदावरून सेवानिवृत्त झाले. याप्रसंगी मुख्याधिकारी डॉ.सुधीर गवळी यांनी त्यांना मुख्याधिकारी यांच्या खुर्चीत बसवून त्यांचा सन्मान केला.



कोळेगावात माजी आमदार रामभाऊ सातपुते यांचा जनता दरबार; ग्रामस्थांकडून जाणून घेतल्या समस्या पिलीव, दि. १ जानेवारी-

माजी आमदार रामभाऊ सातपुते यांनी कोळेगाव येथे जनता दरबार भरवत विविध समस्या जाणून घेतल्या. ग्रामस्थांनी रस्त्याच्या समस्या, तलावात पाणी सोडणे ,दवाखान्याबाबत समस्या, तसेच डिपीच्या समस्या याबाबत चर्चा केली. नागरिकांनी मांडलेल्या समस्यांबाबत माजी आमदार सातपुते यांनी नागरिकांसमोरच संबंधित अधिकार्यांना फोन करीत गावातील समस्या जागेवरच मार्गी लावल्या. त्यामुळे कोळेगाव मधील नागरिकांमधुन समाधान व्यक्त केले जात आहे. या जनता दरबारास पिलीव गटाचे माजी जिल्हा परिषद सदस्य गणेश पाटील, माळशिरस तालुका मंडल अध्यक्ष नितीन मोहीते, जिल्ह्य प्रमुख शिवराज पुकळे, प्रमोद भैस, माजी पंचायत समिती सदस्य भगवान दुपडे, नंदकुमार दुपडे, प्रा.शहाजी पारसे, नामदेव सावंत, संग्राम दुपडे, कैलास दुपडे, गणेश दुपडे, पांडुरंग माने, मळोलीचे माजी उपसरपंच चंद्रकांत जाधव, राजेंद्र दुपडे, प्रवीण सावंत, बाळासो जाधव, भानुदास गवड, सोपान दुपडे, धनाजी दुपडे, उत्तम दुपडे, भाऊसाहेब कोळी, तानाजी देवकरे, संजय बेंदुराडे, आशिष धांडोरे, नेताजी धोत्रे, नाना वाघमारे यासह अनेक मान्यवर तसेच कोळेगाव परीसरातील नागरिक मोठ्या संख्येने उपस्थित होते.



सोजर फार्मसी व शाईन कन्सल्टन्सी यांच्यात सामंजस्य करार; करिअर ओरिएंटेशन कार्यक्रम बाशीं, दि. १ जानेवारी-

खांडवी (ता.बाशीं) यशोदा शिक्षण प्रसारक मंडळ संचलित सोजर कॉलेज ऑफ फार्मसी आणि पुणे येथील शाईन ट्रेनिंग अँड कन्सल्टन्सी सव्हिसेस यांच्यात सामंजस्य करार करण्यात आला. या कराराअंतर्गत विद्यार्थ्यांच्या कौशल्यविकास व रोजगार क्षमतेस चालना देण्यासाठी करिअर ओरिएंटेशन कार्यक्रमाचे आयोजन करण्यात आले. यावेळी शाईन कन्सल्टन्सीच्या सीईओ दीपा जगताप, एचआर अँड ट्रेनर मिताली बोराटे, बॅंड अँड मार्केटिंग स्पेशालिस्ट ओम बचुटे व शिवम कदम यांनी फार्मकोव्हिजलन्स, क्लिनिकल रिसर्च आणि मेडिकल कोडिंग या क्षेत्रांतील नोकरीच्या संधी, कामाचे स्वरूप व आवश्यक कौशल्यांबाबत मार्गदर्शन केले. विशेषतः माहिती व तंत्रज्ञानाशी संबंधित मेडिकल कोडिंग क्षेत्रात इंग्रजी भाषेचे महत्त्व, मुलाखत प्रक्रिया व करिअरची संधी यावर भर देण्यात आला. यावेळी विद्यार्थ्यांसाठी मुलाखत तयारी, इंग्रजी व्याकरण चाचणी व मार्गदर्शक उपक्रमांचे आयोजन करण्यात आले. बी. फार्मसी तृतीय व अंतिम वर्षांतील विद्यार्थ्यांनी मोठ्या संख्येने सहभाग नोंदविला. याचे आयोजन प्रशिक्षण व रोजगार संधी विभागाने प्रमुख प्रा. शुभम मगर यांनी प्राचार्य डॉ. सुजित करपे यांच्या मार्गदर्शनाखाली केले. संस्थाध्यक्ष अरुणदादा बारबोले व सचिवा कल्पनाताई बारबोले यांनी आयोजक व विद्यार्थ्यांचे अभिनंदन केले.

श्री शंकरलिंग कनिष्ठ महाविद्यालयात इयत्ता बारावी व्याख्यानमाला संपन्न

वळसंग, दि. १ जानेवारी-

वळसंग (ता. दक्षिण सोलापूर) येथील श्री शंकरलिंग माध्यमिक व उच्च माध्यमिक प्रशालेत इयत्ता बारावी विद्यार्थ्यांकरिता व्याख्यान माला संपन्न झाली. प्राचार्य विरेश थळगे यांनी विद्यार्थ्यांना मार्गदर्शन करून परीक्षेकरिता शुभेच्छा दिल्या. या व्याख्यानमालेत प्रा. नरेश पवार(मंद्रूप) यांनी समाजशास्त्र, प्रा. शामराव बिराजदार (मोहोळ) यांनी इंग्रजी, प्रा. जीवन यादव (सोलापूर) यांनी भूगोल, प्रा. धन्यकुम र बिराजदार(सोलापूर) यांनी हिंदी, प्रा.कोन्हाळी (अक्कलकोट) यांनी इतिहास, प्रा. राज पवार (सोलापूर) यांनी मराठी विषयाचे मार्गदर्शन केले. सदर व्याख्यानमाला यशस्वी करण्याकरिता प्रशालेचे पर्यवेक्षक शिवानंद घोडके, प्रा. संतोष शिंदे, प्रा. शरणय्या मसुती व प्रा.प्रतिभा तांडुरे तसेच शिक्षकेतर कर्मचारी यांचे सहकार्य लाभले.

माढा प्रेस क्लबच्या अध्यक्षपदी दै 'तरुण भारत'चे शेखर म्हेत्रे

उपाध्यक्षपदी विजय शिंदे तर सचिवपदी बाबासाहेब लोंढे

तभा वृत्तसेवा,

माढा,दि.१ जानेवारी-

माढा प्रेस क्लबच्या अध्यक्षपदी दै. तरुण भारतचे माढा प्रतिनिधी शेखर म्हेत्रे यांची तर उपाध्यक्षपदी विजय शिंदे, सचिवपदी बाबासाहेब लोंढे व खजिनदारपदी आयुब शेख

यांची एकमताने निवड करण्यात आली. माढा प्रेस क्लबच्या नुतन कार्यकारणी संदर्भात चव्हाण कॉम्प्लेक्स माढा येथे सोमवारी झालेल्या बैठकीत २०२५-२०२६ च्या नुतन कार्यकारणीची निवड करण्यात आली. यावेळी प्रेस क्लबचे मार्गदर्शक प्रमोद गोसावी, संस्थापक अध्यक्ष किरण चव्हाण, मदन चवरे, विजय राऊत, चारुदत्त

माढेकर, हिमंत जाधव, संदिप शिंदे, अमर गायकवाड, वैभव देशमुख, अक्षय गुंड, उल्हास सोनार, राजेंद्र गुंड, समाधान लटके उपस्थित होते. याप्रसंगी नूतन पदाधिकाऱ्यांचा सत्कार करून त्यांना शुभेच्छा देण्यात आल्या. आदर्श पत्रकार म्हणून पुरस्कार मिळाल्याबद्दल प्रमोद गोसावी व हिमंत जाधव यांचाही यावेळी सत्कार करण्यात आला.



www.tarunbharat.org

तरुण भारत

नुतन वर्षारंभी अक्कलकोटमध्ये वाहतुकीची प्रचंड कोंडी

जिकडे पहावे तिकडे वाहने

तभा वृत्तसेवा | नंदकुमार जगदाळे

अक्कलकोट, दि. १ जानेवारी-

श्रीदत्त गुरुचा अवतार-श्रीस्वामी समर्थ महाराजांच्या पदस्पर्शाने व लिला कार्याने पावन झालेल्या श्री स्वामी समर्थ महाराजांच्या पावन नगरीत नविन वर्षारंभीच भाविकांना तसेच रहिवाशांना प्रचंड वाहतुकीच्या कोंडीला सामोरे जावे लागले. अक्कलकोटमध्ये जिकडे पहावे तिकडे भाविकांची वाहने, बेशिस्त पार्किंग, वाहनांसह भाविकांची प्रचंड गर्दी दिसत होती. मैदगीं रस्ता, भक्त निवास ते वटवृक्ष स्वामी मंदिर, फतेसिंह चौक, बासलेगाव रस्ता, मंगरुळे चौक या भागांत भाविकांना चालत जाणे देखील मुश्किल झाले होते. वटवृक्ष मंदिर परिसर, पालखी मार्ग, बुधवार पेठ, समाधी मठ परिसर ताटतीने रस्ते रुंदीकरण करणे आवश्यक



बाब बनली असल्याचे दिसून आले. नुतन वर्षाचे स्वागत व वर्षारंभ चांगल्या रितीने व्हावा व आराध्य देवतेचे दर्शन आशिर्वाद घ्यावा याकरिता ३१ डिसेंबर २०२५ च्या रात्री पासून १ जाने २०२६ सकाळ पर्यंत अक्कलकोट तीर्थक्षेत्री भाविकांची प्रचंड गर्दी होती . श्री स्वामी समर्थ अन्नछत्र मंडळ, वटवृक्ष स्वामी मंदिर, गुरु मंदिर, स्टेशन रस्ता राजेराय



मठ, समाधी मठ बुधवार पेठ आदि भागात भाविकांची प्रचंड गर्दी होती. कमला राजे चौक, कारंजा चौक आदि भागात वाहने पार्क केल्याने रांगा लागल्या होत्या. मंदिर परिसरात भाविकांना चालत जाणेही मुश्किल जात होते. विभागीय पोलीस अधिकारी यामवार, पोनि दिपक भिताडे हे ३१ डिसेंबर पासून पोलीसांचा २४ तास पहारा ट्रॉफीक पोलीस तैनात

केले होते. ध्वनी वर्धकावरून वाहनधारकांना सुचना देत होते. पण बेशिस्त वाहने, पार्किंग नियोजनाचा अभाव आढळला. तहसिल प्रशासन नगरपालिका प्रशासन पोलीस यंत्रणा संयुक्तपणे ३१ डिसेंबर ते १ जाने २०२६ साठी येणारे भाविक संख्या वाहने पार्किंग अतिरिक्त व्यवस्था वाहतुक कोंडी टाळण्यासाठी उपाय

बेकायदेशीर ताडी-विक्रीप्रकरणी एकास अटक; अडीच हजारांची ताडी जप्त

वेळापूर पोलिसांची साळमुख चौक मळोली येथे कारवाई

तभा वृत्तसेवा,

वेळापूर, दि. १ जानेवारी-

मळोली साळमुख परिसरातील साळमुख चौकात बेकायदेशीर ताडी-विक्रीप्रकरणी एकास ताब्यात घेत त्याच्याकडून अडीच हजाराची ताडी जप्त करण्यात आली.

शंकर जगन्नाथ तेलंग (रा. तांदुळवाडी) असे ताब्यात घेतलेल्याचे नाव आहे. ही कारवाई वेळापूर पोलीस स्टेशनचे पोलीस कर्मचारी गणेश माळी, तानाजी लिंगडे, कणकुर, एन.एस. माळी यांनी केली. या प्रकरणी शंकर तेलंग साळमुख चौक येथे पंढरपूर सातारा रोडवरील भगवान करे यांच्या पडीक शेतात चिल्हारीच्या झुडपात चोरून ताडी विक्री करत



असल्याची माहिती मिळाल्याने दोन पंचासह सदर ठिकाणी छापा टाकून ५० लीटर ताडी, आंबट उग्र घाण वासाची प्रत्येकी ५० रुपये लिटर असा एकूण अडीच हजार रुपयांचा प्रोव्ही माल जप्त केला. यापूर्वीही शंकर तेलंग यास उपविभागीय पोलीस अधिकारी तथा उपविभागीय दंडाधिकारी यांनी दारू विक्री करणार नाही याबाबत १ लाख रुपयांचे बंधपत्र घेतले होते. त्याने बंधपत्राचे उल्लंघन केल्याचे आढळल्याने गुन्हा नोंद करण्यात आला आहे. अधिक तपास वेळापूर पोलिस करीत आहेत.

मंदिरातील भंग पावलेल्या परिवार देवतांच्या ३७ मूर्ती बदलणार

पंढरपुरात ऐतिहासिक निर्णय !

तभा वृत्तसेवा,

पंढरपूर,दि.१ जानेवारी -

नवीन वर्षात श्री विठ्ठल-रुक्मिणी मंदिर आणि परिसरातील परिवार देवतांच्या भंग पावलेल्या मूर्ती बदलण्याचा महत्त्वाचा निर्णय मंदिर समितीने घेतला आहे.

मंदिराच्या जतन व संवर्धनाच्या कामादरम्यान शेकडो वर्षांपूर्वीच्या एकूण ३७ भग्न मूर्ती आढळून आल्याने त्या मूर्तींच्या जागी आता नव्या मूर्ती बसवण्यात येणार आहेत. देशभरातील कोट्यवधी भाविकांचे श्रद्धास्थान असलेल्या विठ्ठल मंदिरात सध्या जतन व



संवर्धनाचे काम सुरू आहे. या कामाच्या पाहणीत मंदिरातील २४ आणि मंदिराबाहेरील २८ परिवार देवतांपैकी काही मूर्ती भंग पावलेल्या असल्याचे निदर्शनास आले. पुरातत्व विभागाचे अधिकारी, संबंधित आर्किटेक्ट आणि मंदिर समितीचे सहअध्यक्ष गहिनीनाथ म

त्यांची प्रत्यक्ष स्थिती समोर आली असून, नव्या मूर्ती तयार करण्याचे काम पूर्ण झाल्याचेही त्यांनी स्पष्ट केले. मंदिर समितीचे कार्यकारी अधिकारी राजेंद्र शेळके म्हणाले, पुरातत्व विभागाच्या सहयानुसार भग्न मूर्तींच्या जागी नव्या मूर्ती तयार केल्या आहेत. ज्या ठिकाणी परिवार देवतांच्या मंदिरांची कामे पूर्ण आहेत, त्या ठिकाणी येत्या आठ दिवसांत धार्मिक विधीने नव्या मूर्तीची प्राणप्रतिष्ठा केली जाईल. बदलण्यात येणाऱ्या शेकडो वर्षांपूर्वीच्या पुरातन भग्न मूर्ती नष्ट न करता मंदिर परिसरातच प्युझियम च्या स्वरूपात जतन व संरक्षित करून ठेवल्या जाणार असल्याचे मंदिर समितीने स्पष्ट केले.

हाराज औसेकर यांनी संयुक्त पाहणी केल्यानंतर हा अहवाल समोर आला. हिंदू धर्मशास्त्रानुसार मंदिरात भग्न मूर्तीची पूजा केली जात नाही. त्यामुळे या भंग पावलेल्या मूर्ती बदलाव्या लागणार असल्याचे महाराज औसेकर यांनी सांगितले. मूर्तीवरील जुना लेप काढल्यानंतर



लोकमंगल बँक सांगोला शाखेच्या दिनदर्शिकेचे प्रकाशन

तभा वृत्तसेवा,

सांगोला, दि. १ जानेवारी -

लोकमंगल को-ऑपरेटिव्ह

बँक लिमिटेड सोलापूर,

शाखा- सांगोला यांच्या

दिनदर्शिकांचा प्रकाशन सोहळा

शाखा सल्लागार गिरीश नठे

यांच्या हस्ते संपन्न झाला.

या कार्यक्रमाचे अध्यक्षस्थानी बँकेचे संचालक विजय कुलकर्णी होते. यावेळी शाखा सल्लागार एंड.ग.जानन भाकरे, बँकेचे ग्राहक रामहरी लेंडवे, गणेश रोडगे, शाखा व्यवस्थापक शिवाजी देरेकर व सर्व स्टाफ उपस्थित होते.

‘आरोग्यदूत सेल्फी’ उपक्रमातून आरोग्याचा जागर

जामगावात एकता महिला मंचचा उपक्रम

तभा वृत्तसेवा,

वैराग, दि. १ जानेवारी-

नूतन वर्षाचे स्वागत केवळ जळोपात न करता ते आरोग्याच्या संकल्पनेने करावे, या उदात्त हेतूने 'एकता महिला मंच' च्या वतीने बाशीं तालुक्यातील जामगाव (आ) व गौडगाव येथे 'आरोग्यदूत सेल्फी' हा आगळा वेगळा उपक्रम राबवण्यात आला. १ जानेवारी रोजी या उपक्रमात सदस्यांनी मोठ्या उत्साहात सहभाग नोंदवून समाजमनावर आरोग्याचा संदेश अधोरेखित केला.

नव्या वर्षाची सुरुवात निरोगी जीवनशैलीने व्हावी आणि महिलांनी स्वतःच्या आरोग्याप्रति जागरूक राहावे, यासाठी एकता महिला मंचने या उपक्रमाचे आयोजन केले होते. या मोहिमेत सहभागी होताना महिलांनी आरोग्याशी संबंधित सकारात्मक संदेशांसह आपले छायाचित्र (सेल्फी) काढून एक सामाजिक क्रांतीची मुहूर्तमेढ रोवली. जामगाव येथील या उपक्रमात



तालुका कोषाध्यक्ष रेश्मा मुकुंदे यांच्यासह सुनिता कुटे, रुक्मिणी पायधन, कल्पना वागमोडे, शामबाला सुतार व शितल खंडगळे यांसह अनेक महिलांनी सक्रीय सहभाग घेतला. तर गौडगाव येथील उपक्रमात एकता महिला मंचच्या तालुका प्रमुख कविता दसवंत यांच्या मार्गदर्शनाखाली सविता दसवंत, संगिता काजळे, पुष्पा काजळे, प्रज्ञा दसवंत, जयश्री दसवंत, वसुधा कुंभार, अनुजा काजळे आणि विजया दसवंत या महिलांनी 'आरोग्यदूत सेल्फी' काढून आरोग्याविषयीचा आपला संकल्प व्यक्त केला.

केवळ सेल्फी काढणे इतकाच मर्यादित उद्देश न



देवता, प्रत्येक महिलेने आपल्या कुटुंबाच्या आणि समाजाच्या आरोग्यासाठी कटिबद्ध राहण्याची शपथ यावेळी घेतली. 'आरोग्यदूत सेल्फी' या उपक्रमामुळे ग्रामीण भागातील महिलांमध्ये एक प्रकारचे नवचेतन्य पाहायला मिळाले. रोजच्या धावपळीत महिला स्वतःच्या आरोग्याकडे दुर्लक्ष करतात, मात्र अशा उपक्रमांमुळे त्यांना स्वतःच्या अस्तित्वाची आणि आरोग्याची जाणीव झाली आहे. एक स्त्री शिकली की कुटुंब शिकते, तसेच एक स्त्री निरोगी राहिली तरच संपूर्ण कुटुंब निरोगी राहते, ही भावना या उपक्रमातून स्पष्टपणे दिसून आली. एकता महिला मंचच्या या उपक्रमाचे सर्वत्र कौतुक होत

नव्या वर्षात संकल्प करताना आपण आरोग्याला प्राधान्य दिले पाहिजे. महिलांनी संघटित होऊन स्वतःच्या आरोग्याची काळजी घेतल्यास एक सशक्त समाज निर्माण होईल, याच भावनेतून आम्ही हा उपक्रम राबवला आहे. - रेश्मा मुकुंदे ,तालुका कोषाध्यक्ष, एकता महिला मंच.

नव्या वर्षाची सुरुवात फोटो किंवा केवळ शुभेच्छा देऊन करण्यापेक्षा, आरोग्याचा संदेश देणारा हा 'आरोग्यदूत सेल्फी' उपक्रम महिलांना प्रेरणा देणारा ठरला आहे. ग्रामीण भागातील महिलांमध्ये आरोग्याविषयी जागरूकता निर्माण करणे हाच आमचा मुख्य उद्देश आहे. - कविता दसवंत (तालुका प्रमुख, एकता महिला मंच)

आहे. जामगाव परिसरात या उपक्रमाने केवळ महिलांचे संघटनच केले नाही, तर आरोग्यासारख्या मूलभूत विषयावर जनसामान्यांचे लक्ष वेधले आहे. सोशल मीडियाच्या माध्यमातूनही या 'आरोग्यदूत सेल्फी'ला मोठी पसंती मिळत असून, महिला सक्षमीकरणाच्या दिशेने हे एक महत्त्वाचे पाऊल मानले जात आहे.